

**RASHTRĪYA SANSKRIT SANSTHAN, NEW DELHI**  
(*Kendriya Sanskrit Vidyapeetha, Tirupati Series No. 43.*)

**HETVABHASASĀMANYANIRUKTIH**

Bh

*OF*

**SRI GAṄGESOPADHYAYA**

with **DĪDHITI** of Sri Raghunāthaśiromaṇi

*AND*

**DĪDHITI - PRAKĀSIKA** of Sri Gadādhara - Bhaṭṭācārya



**KENDRIYA SANSKRIT VIDYAPEETHA**  
**TIRUPATI**

**1985**





**RASHTRIYA SANSKRIT SANSTHAN, NEW DELHI**  
(*Kendriya Sanskrit Vidyapeetha, Tirupati Series No. 43.*)

**HETVABHASASĀMANYANIRUKTIHI**

**OF**

**SRI GAṄGESOPADHYĀYA**

with **DĪDHITI** of Sri Raghunāthaśiromaṇi

**AND**

**DĪDHITI - PRAKĀSIKĀ** of Sri Gadādhara - Bhaṭṭācārya



**KENDRIYA SANSKRIT VIDYAPEETHA**  
**TIRUPATI**

**1985**

**First Edition :** 1911

**Second Edition :** 1930

**Reprinted by Offset Process :** 1985

**Copy Rights Reserved**

**Price: Rs.**

*Published for the*  
**RASHTRIYA SANSKRIT SANSTHAN**  
**MINISTRY OF EDUCATION**  
**GOVERNMENT OF INDIA**  
**NEW DELHI**

*By*

**Dr. N. S. RAMANUJA TATACHARYA**  
**PRINCIPAL I/c**  
**KENDRIYA SANSKRIT VIDYAPEETHA**  
**TIRUPATI**



राष्ट्रीयसंस्कृतसंस्थानम्, नवदेहली  
(केन्द्रीयसंस्कृतविद्यापीठग्रन्थमाला-संख्या ४३)

श्रीगजेशोपाध्यायविरचित  
**हेत्वाभाससामान्यनिरुक्तिः**

श्रीरघुनाथशिरोमणि विरचितया दीधित्या  
श्रीगदाधरमट्टाचार्यकृतया दीधितिप्रकाशिकया च अलंकृतः



केन्द्रीयसंस्कृतविद्यापीठम्  
तिरुपतिः

१९८५

प्रथमं प्रकाशनम् १९११

द्वितीयं प्रकाशनम् १९३०

पुनर्मुद्रणम् १९८५

सर्वेऽधिकाराः राष्ट्रियसंस्कृतसंस्थानेन स्वायत्तीकृताः

शिक्षा मन्त्रालयान्तर्गत

नवदेहलीस्य—राष्ट्रियसंस्कृतसंस्थानस्य कृते

तिरुपतिस्थ—केन्द्रीयसंस्कृतविद्यापीठस्य

प्राचार्येण डा. एन्. एस्. रामानुजताताचार्येण

प्रकाशितम्

उदयप्रिन्टर्स, मद्रास् — ३३

इत्येतैः पुनर्मुद्रितं च



# हेत्वाभाससामान्यनिरुक्तिः

## आमुखम्

तत्त्वचिन्तामणौ अनुमानखण्डे हेत्वाभाससामान्यनिरुक्तिः इति किञ्चित् प्रकरणमस्ति । सव्यभिचारविरुद्धसत्प्रतिपक्षासिद्धबाधिताख्यानां पञ्चानां हेत्वाभासानां साधारणलक्षणप्रतिपादकं तत् प्रकरणम् । तत्र त्रीणि लक्षणानि प्रदर्शितानि । तानि यथा -

- 1) अनुमितिकारणीभूताभावप्रतियोगियथार्थज्ञानविषयत्वम्
- 2) यद्विषयकत्वेन लिङ्गज्ञानस्यानुमिति प्रतिबन्धकत्वं तत्त्वम्
- 3) ज्ञायमानं सत् यदनुमितिप्रतिबन्धकं तत्त्वम् ।

अस्य प्रकरणस्य रघुनाथशिरोमणिकृता दीधितिः, गदाधरभट्टाचार्यकृता प्रकाशिका च सर्वत्र भारते पठनपाठनसंप्रदाये वर्तते । दीधितेः सन्ति बहूनि व्याख्यानानि तेषु नैयायिकप्रवरस्य गदाधरभट्टाचार्यस्य व्याख्यानं विशेषतः सर्वैराद्रियते । दाक्षिणात्याः प्रायः गदाधरटीकामेव पठन्ति । भट्टाचार्यैः नवनवोन्मेषशालिन्या प्रतिभया सामान्य निरुक्तिदीधितिव्याख्या व्यरच्यत । ग्रन्थेऽस्मिन् अव्यापकीभूतविषयिताशून्यत्व - विशिष्टद्वया-घटितत्वेन च चतुष्टयादिपरिष्काराः सर्वतार्किकप्रशंसिताः, येषामुपरि परस्सहस्राणि क्रोडपत्राणि अवतीर्णानि इति जानन्ति प्रायः सर्वे । सभासु अदसीयपरिष्काराणामनुवादं श्रुत्वा आश्चर्यचकिता भवन्ति सभ्याः ।

एतद्ग्रन्थप्रतिपाद्यसंग्रह एवम् - मणिकारैः आदौ तत्त्वनिर्णय-विजयप्रयोजकतया हेत्वाभासनिरूपणं प्रतिज्ञाय ततो दोषलक्षणे कथिते दुष्टलक्षणं सुज्ञानमित्यभिसन्धाय दोषाणां त्रीणि लक्षणान्यभिधाय ततो 'दशाविशेषे' इत्यादिना हेतौ सत्प्रतिपक्षितत्वादिव्यवहारविषयत्वं कथञ्चिन्निरूप्य 'ते च सव्यभिचार -' इत्यादिना हेत्वाभासानां पञ्चधा विभागोऽभिहितः ।



दीधितिकारैश्च प्रथमलक्षणं साधु व्याख्याय द्वितीयलक्षणमवतार्य  
द्वितीयलक्षणे मेयत्वविशिष्टव्यभिचारेऽतिव्याप्तेरुद्धरणाय विशिष्टान्तरा-  
घटितत्वं निवेशितम् । तदनन्तरं समुदितलक्षणे दोष प्रदर्श्य 'अत्र वदन्ति'  
इत्यादिना हेत्वाभाससामान्यलक्षणं निरुक्तम् । अन्यसंमतव्याख्यान-  
प्रकाराश्च दूषिताः ।

गदाधरभट्टाचार्यैः प्रतिपदव्यावृत्तिप्रदर्शनपूर्वकं दीधिति व्याख्याय  
दीधितेरुपरि दोषानाशङ्क्य अव्यापकविषयिताशून्यत्वं निश्चये विशिष्ट-  
व्याघटितत्वं यद्रूपे च निवेशितम् । तथा विशिष्टान्तराघटितत्वकल्पे  
अत्र वदन्तीत्यादिकल्पे च अभिनवान् विचारान् परिष्कारांश्च विधाय  
व्याख्यायाः महत्त्वमाविष्कृतम् ।

स चायं हेत्वाभाससामान्यनिरुक्तिग्रन्थः श्रीकाञ्चीनगर्यां पञ्चाशद्-  
वर्षेभ्यः प्राक् श्रोमुदर्शनमुद्रणालये मुद्राप्य प्रकाशितः बहुकालात्पूर्वमेव  
दुर्लभो जातः । तस्य पुनर्मुद्रणं राष्ट्रियसंस्कृतसंस्थानाध्यक्षानुमत्या  
विद्यापीठेनानेन संपाद्यमानं विदुषां छात्राणां चोपकाराय कल्पेत ।  
सामनिदानेनोपकृतवद्भ्यः संस्थानाधिकारिभ्यः, श्री. उ. वे. गाधि-  
काचार्यस्वामिभ्यश्च कृतज्ञतां निवेदयामि । पुनर्मुद्रितवद्भ्यः उदय-  
प्रियन्तर्म् अधिकारिभ्यः मङ्गलान्याशासे ।

निरूपितः

एन्. एस्. रामानुजताताचार्यः

15-10-55





अस्तु ।

श्रीहयग्रीवाय नमः ।

॥ शास्त्रमुक्तावली ॥

तत्त्वचिन्तामणौ

सामान्यनिरुक्तिः ।

अथ हेत्वाभासास्तत्त्वनिर्णयविजयप्रयोज-  
कत्वान्निरूप्यन्ते ।

[ दीधितिः । ]

एतावता प्रबन्धेन सपरिकरं हेतुं निरूप्य तत्त्वसङ्गात् तत्त्व-  
निर्णयादिरूपतत्कार्यकारित्वाच्च तदाभासनिरूपणं प्रतिजानीते-अथेति ।

गदाधरीयम् ।

हेत्वाभासनिरूपणे प्रसङ्गस्यापि संगतित्वं सम्भवति, व्याप्ति-  
पक्षधर्मताविशिष्टहेतुनिरूपणे सति व्याप्तिपक्षधर्मताविरोधितद्विरहवतो  
दुष्टहेतोः स्मरणात्, अतस्तदप्रदर्शनेन मूलस्य न्यूनतां परिजिहीर्षुः  
प्रसङ्गस्यापि तन्निरूपणप्रयोजकत्वमाह-एतावतेति । परिकरः-व्याप्ति-

प्रक्षधर्मते । “ निरूप्ये ” त्यन्तमुक्तक्रमेण दुष्टहेतोः स्मृतत्वस्य प्रसङ्गनिर्वाहकस्य लाभाय । तत्प्रसंगादिति । सपरिकरहेतुनिरूपितप्रसङ्गसङ्गतेरित्यर्थः । तज्ज्ञानजन्यजिज्ञासार्थनित्वं प्रश्नम्यर्थः, अन्वयश्चास्य निरूपणमित्यनेन ।

यद्यपि तत्त्वनिर्णयविजयप्रयोजकत्वादिति मूलम् हेत्वाभासनिष्ठतत्त्वनिर्णयादिजनकज्ञानविषयत्वार्थकतया शिष्यप्रवृत्त्युपयोगिनिरूपणघटकज्ञानप्रयोजनप्रदर्शनपरम्, तथापि तन्मात्रपरत्वे संगत्यप्रदर्शनेन मूलस्य न्यूनता स्यादिति तस्यैककार्यकारित्वरूपसंगतिप्रदर्शनपरत्वमपि सम्भवतीति स्फुटीकर्तुमाह—तत्त्वनिर्णयादीति । आदिपदाद्विजयपरिग्रहः । तत्कार्यकारित्वात्—सपरिकरहेतुप्रयोज्यकार्यप्रयोजकत्वात् । प्रयोजकत्वं च जनकतावच्छेदकादिसाधारणम्, अतः स्वविषयकज्ञानकार्यं प्रति स्वस्य तथात्वमक्षतमेव । तत्त्वनिर्णयः—प्रमितिकोटिनिश्चयः, तत्र व्याप्तिप्रक्षधर्मताविशिष्टप्रकृतहेतुज्ञानमिव तद्विपरीतकोटिसाधकस्य हेत्वाभासत्वज्ञानमप्युपयुज्यते, प्रतिबन्धकीभूतविपरीतकोटिव्याप्यवत्ताज्ञानेऽप्रामाण्यग्राहकत्वादित्युभयोस्तत्त्वनिर्णयप्रयोजकत्वम् ।

अथ वा, तत्त्वनिर्णयः—साध्यवत्ताज्ञाने प्रमात्रनिश्चयः, तत्रानुमापकहेतोः व्याप्त्यादिविशिष्टत्वरूपसद्देतुत्वज्ञानमिव तद्विपरीतकोटिसाधकहेतुर्दुष्टत्वज्ञानमप्युपयुज्यते । प्रकृतसाध्यग्रहाप्रामाण्यग्राहकविपरीतकोटिसाधकहेत्वदुष्टत्वग्रहाविधटकत्वात् । विजयप्रयोजकत्वं च हेत्वाभासस्य स्वज्ञानार्थिनपरोक्तहेतुदोषोद्भावनद्वारा, व्याप्त्यादिविशिष्टहेतोश्च स्वज्ञानार्थिनसन्न्यायप्रयोगद्वारा बोध्यम् ।

मूलोक्तलक्षणानां दुष्टहेतुलक्षणत्वे दोषेष्वतिव्याप्तिः । यथार्थज्ञाननिष्ठानभिनिमित्तवन्धकतावच्छेदकविषयताश्रयत्वपर्यन्तस्य समूहाल-



## तत्रानुमितिकारणीभूताभावप्रतियोगिय-

[दी] अनुमिनी हि । यथाश्रुतमिदं हेतुदोषाणां लक्षणम् ; तद्वत्त्वञ्च दुष्टहेतूनाम् । तदभिप्रायेणैव उपधेयसंकरेऽपी ।

म्बनज्ञानविषयताश्रयोदासीनपदार्थवारणाय प्रथमलक्षणे विवक्षणीयसया बाधादिज्ञानप्रतिबन्धकतायां प्रायशो हेतुविषयताया अनवच्छेदकत्वात् सत्रत्यहेतावन्याप्तिश्च । यद्विषयकत्वेने त्यादिलक्षणे च तृतीयाया अवच्छेदकत्वार्थकतया सुतसां तथेत्यत आह—यथाश्रुत मिति । इदम्—एतत् लक्षणत्रयम् ।

ननु 'हेतुवदाभासन्त' इति व्युत्पत्त्या हेत्वाभासपदस्य दुष्टहेतुः परत्वात् दुष्टहेतुनिरूपणस्यैव प्रतिज्ञातत्वात्तल्लक्षणमेवाकाङ्क्षितम्, अतस्तदनुक्तौ मूलस्य न्यूनता । अन्यविधव्युत्पत्त्या हेत्वाभासपदस्य हेतुदोषपरत्वसम्भवेऽपि ते चे त्यादिना दुष्टहेतूनामेव विभजनात् दुष्टहेतुनिरूपणस्य अप्रतिज्ञातत्वे तदसङ्गतिः । एवं दुष्टहेतुनिरूपणस्यप्रकृतत्वे दुष्टहेतूनां विभागानर्हतया तेषां संकरेण विभागव्याघातशंकाया अनवतारात् । उपधेयसंकरेऽपि इत्यादिग्रन्थस्य उपाध्यसंकरेण विभागोपपादनपरस्यासंगतिरित्यत आह—तद्वत्त्वञ्चेति । तादृशदोषवत्त्वञ्चेत्यर्थः । दुष्टहेतूनां लक्षणमित्यनुषज्यते । स्फुटमिति शेषः । तथाच दुष्टहेतुनिरूपणस्य प्रकृतत्वेऽपि दोषलक्षणे कृते दुष्टहेतुलक्षणस्य स्फुटतया लभेनोक्तानुपपत्तिरिति भावः ।

तदभिप्रायेणैवेति । दुष्टहेतुलक्षणाभिप्रायेणैवेत्यर्थः । अनुमितिपदस्यानुमितिसामान्यपरत्वे (ऽसम्भवात् यत्किञ्चिदनुमितिरत्वे) ऽतिप्रसंगात् प्रकृतपक्षसाध्यहेतुकानुमितिरत्वमावश्यकम्, तथाच व्यभि-



धार्थज्ञानविषयत्वं, यद्विषयकत्वेन लिंगज्ञान-  
स्यानुमितिप्रतिबन्धकत्वं, ज्ञायमानं सदानुमि-  
तिप्रतिबन्धकं यत् तत्त्वं वा हेत्वाभासत्वम् ।

[दी] त्यादि वक्ष्यति । तत्रानुमितिपदं अनुमितिनिष्ठकार्यैतानिरूपक  
सम्बन्धित्वेनानुमिति—तत्करणज्ञानान्यतरपरम् ; साध्यव्याप्यहेतुमान्  
पक्षः साध्यवानित्याकारकानुमिति परं वा ।

चारादावव्याप्तिः, 'वहिर्धूमव्यभिचारी' इत्यादि ज्ञानाभावस्य 'पर्वतो  
धूमवा' नित्याद्यनुमित्यजनकत्वात् । लक्षणया तस्य तादृशानुमितिकारण-  
ज्ञानमात्रपरत्वे च बाधादावव्याप्तिः, बाधादिज्ञानस्य परामर्शप्रति-  
बन्धकत्वात् ; अतोऽनुमितिपदमजहत्स्यार्थलक्षणया तदुभयपरतया व्याचष्टे-  
नञ्चेति । तादृशलक्षणवाक्य इत्यर्थः ।

लक्षणघटकतावच्छेदकमुभयसाधारणः अनुगतत्वात्माह—अनुमिति-  
निष्ठकार्येतेति । अनुमितिपदस्य प्रकृतपक्षतावच्छेदकविशिष्टे प्रकृत-  
साध्यतावच्छेदकावच्छिन्नप्रकारकप्रकृतहेतुतावच्छेदकावच्छिन्नहेतुकानुमि-  
तिपरत्वं स्वयमेव दर्शयिष्यति । अतो न वक्ष्यमाणातिप्रसंगः ।  
निरूपकत्वञ्चात्र यदि प्रतियोगित्वं तदा कार्यस्य कार्यताप्रतियोगित्वा-  
भावादनुमित्यसंग्रहः । अतः सम्बन्धिपदं सम्बन्धिद्वयसाधारणस्य त-  
त्साक्षात्कारजनकसाक्षात्कारविषयतात्मकनिरूपकत्वस्य लभ्यम् । अत्र  
'पर्वतो वहिमान्, हृदश्च तथा' इत्यादिसमूहालम्बनानुमित्यादि-  
विरोधिहृदनिष्ठवह्यभावादिरूपबाधादेः पर्वतादौ धूमादिना वह्न्यादि-  
साधने दोषताप्रसंगः, प्रकृतानुमितिनिष्ठकार्यत्वनिरूपक सम्बन्धिग्रहत्वस्य  
कस्यापि प्रतिबन्ध्यतानवच्छेदकतया तदवच्छिन्नप्रतिबन्ध्यतानिरूपितप्रति-



## सामान्यनिरुक्तिः ।

बन्धकतानिवेशसम्भवात् । तथाविधग्रहत्वव्यापकप्रतिबध्यतानिवेशे चानुमित्यविरोधिनि व्यभिचारादौ परामर्शविरोधिनि बाधादौ चाव्याप्तिः । उभयविरोधिपक्षाप्रसिद्ध्यादावेव तादृशप्रतिबध्यतानिरूपकज्ञानविषयत्वसत्त्वात् ; अतः कल्पान्तरमाह साध्यव्याप्येति । प्रकृतपक्षतावच्छेदकविशिष्टे प्रकृतसाध्यतावच्छेदकावच्छिन्न तद्व्याप्तिविशिष्टं प्रकृतहेतुतावच्छेदकावच्छिन्नप्रकारकानुमितिसामान्यपरमित्यर्थः । एवञ्च तादृशसमूहालम्बनानुमितेर्याप्त्यादिविषयकतया व्यभिचारादिज्ञानप्रतिबध्यत्वान्न व्यभिचाराद्यसंग्रहः ।

दर्शितसमूहालम्बनानुमितिप्रतिबन्धकतामादायातिप्रसङ्गस्य वारणाय सामान्यपदम् , तथाच तादृशानुमितित्वव्यापकप्रतिबध्यतानिरूपितप्रतिबन्धकताशाल्येयार्थज्ञानविषयत्वं पर्यवसितार्थः । अत्र च साध्यतावच्छेदकावच्छिन्नप्रकारकानुमितिसामान्यान्तर्गतायां 'पर्वतो वहिमान् वहिन्याप्यधूमवांश्च' इत्याद्यनुमितौ 'हृदो न वहिमा' नित्यादिनिश्चयस्याप्रतिबन्धकत्वात् नातिप्रसंगः । बाधसत्प्रतिपक्षस्वरूपासिद्ध्याश्रयासिद्धिषु अव्याप्तिवारणाय प्रकृतपक्षतावच्छेदकावच्छिन्नविशेष्यताकत्वनिवेशः । द्रव्यत्वादिना हृदादिविशेष्यकानुमितौ तथाविधबाधानिश्चयस्याप्रतिबन्धकत्वात् तद्दोषतादवस्थम् , अतः पक्षतावच्छेदकावच्छिन्नत्वोपादानम् । अवच्छेदकत्वञ्च तत्पर्याप्त्याधिकरणत्वम् , तेन 'अतेजस्वी पर्वतो वहिमा' नित्यादौ विशिष्टपर्वतत्वादिमति बहुधाद्यभावरूपबाधस्य 'काञ्चनमयः पर्वतो वहिमा' नित्यादौ चाश्रयासिद्धेः , शुद्धपर्वतत्वाद्यवच्छिन्नपक्षकानुमित्यविरोधित्वेऽपि नासंग्रहः, एवमग्रेऽपि बोध्यम् ।

साध्यतावच्छेदकावच्छिन्नसाध्यप्रकारकत्वानिवेशे परामर्शविरोधितया बाधसत्प्रतिपक्षयोरव्याप्तिः । तत्र प्रकृतसाध्यतावच्छेदकावच्छिन्नत्वस्यानुपादानेऽपि तद्दोषतादवस्थम् : वहित्वावच्छिन्नाभावादिनिश्चयस्य



‘धूमजनकतेजस्वी वह्नित्याप्यधूमवांश्च हृद्’ इत्याद्यनुमित्यप्रतिबन्ध-  
कत्वात् ।

यत् साध्याप्रसिद्धव्याप्तिवारणप्रयोजनकत्वं तदुपादानस्य इति-तत्तु  
न सत् ; ‘वह्निर्न काञ्चनमय’ इत्यादिनिर्णयस्य पक्षे शुद्ध  
वह्नित्वादिना वह्न्याद्यनुमित्यविरोधित्वेऽपि द्वितीयदले प्रकृतसाध्यता-  
वच्छेदकावच्छिन्नान्तर्भावसत्त्वात्तस्य काञ्चनमयवह्नित्याप्यधूमवान् पर्वत  
इत्याद्यनुमितिविरोधितया तत्र लक्षणसमन्वयात् । द्वितीयदलप्रवेशा-  
द्यभिचारविरोधसाधनाप्रसिद्धिस्वरूपासिद्धिषु नाव्याप्तिः । तत्रापि  
साध्यतावच्छेदकावच्छिन्नानिरूपितव्याप्तिविशिष्टत्वनिवेशाद्यभिचारविरोध-  
योर्नाव्याप्तिः । वह्निर्धूमव्यभिचारीत्यादि ज्ञानदशायामपि द्रव्यत्वादिना  
धूमादिनिरूपितव्याप्तेर्भानसम्भवात् तद्दोषतादवस्थ्यम् ; अतो व्याप्तौ सा-  
ध्यतावच्छेदकावच्छिन्नीयत्वनिवेशः । अन्यव्याप्त्यतिरेकव्याप्तिः  
विशिष्योपादाय तदुभयविशिष्टहेतुप्रकारकत्वमेव निवेश्यम् । एकतर-  
मात्रोपादाने साधारण्यानुपसंहारित्वयोरैकतरासग्रहप्रसंगात् इत्यग्रे  
व्यक्तीभविष्यति । तादृशव्याप्तिद्वयप्रकारतानिरूपितहेतुप्रकारतायास्त-  
त्साध्यकतद्देतुकानुमितिजनकतावच्छेदकप्रकारतात्वेनानुगम्य निवेशनञ्च  
न सम्भवति , साध्याभाववद्वृत्तित्वज्ञानदशायां केवलव्यतिरेकव्याप्त्यादि-  
प्रकारकहेतुमत्त्वज्ञानोत्पत्त्या साधारण्यादेस्तादृशप्रकारताशाख्यनुमितिसामा-  
न्यविरोधित्वाभावात् ।

व्याप्तिविशिष्टविषयित्वमात्रस्य तद्विशिष्टहेतुतावच्छेदकावच्छिन्न  
विषयित्वमात्रस्य वा निवेशे स्वरूपासिद्धाव्याप्तिः , अतः पक्षांशे  
तादृशव्याप्तिविशिष्टहेतुतावच्छेदकावच्छिन्न प्रकारकत्वनिवेशः । पक्षांशे  
व्याप्तिविशिष्टप्रकारकत्वमात्रनिवेशेऽपि तद्दोषतादवस्थ्यम् । ‘धूमा-  
भाववान् हृद्’ इत्यादिज्ञानस्य द्रव्यत्वादिना हेतुमत्ताजानाविरोधि-



## सामान्यनिरुक्तिः ।

७

त्वात् । साधारण्याद्यव्याप्तिश्च वहित्वाद्यवच्छिन्ने धूमाभाववद्वृत्तित्वादिग्रह-  
स्य धूमादिव्याप्तिविशिष्टतद्व्यक्तित्वावच्छिन्नप्रकारकज्ञानाविरोधित्वात् ।  
अतो हेतुतावच्छेदकावच्छिन्नत्वनिवेशः । पक्षांशे साध्यादिप्रकारकस्य  
संस्कारादेराहार्यज्ञानादेश्च बाधादिज्ञानाप्रतिबध्यत्वादसम्भव इत्यतस्ता-  
दृशानुमितिव्यापकत्वानिवेशः । साध्यव्याप्यहेतुधर्मितावच्छेदकसाध्यव-  
त्त्वज्ञानस्यैव 'साध्यव्याप्यहेतुमान् पक्षः साध्यवा' नित्याकारक-  
तया तादृशाकारलिखनस्वरसात्तादृशहेतुविशिष्ट-पक्षतावच्छेदकावच्छिन्न-  
विशेष्यकसाध्यतावच्छेदकावच्छिन्न प्रकारकानुमितित्वव्यापकप्रतिबध्यता-  
निरूपितप्रतिबन्धकत्वस्य लक्षणघटकत्वोपगमे पर्वतत्वाद्यवच्छेदेन वह्न्यादेः  
साध्यत्वे तत्सामानाधिकरण्येन साध्याभावादेरदोषत्वप्रसंगः, सामाना-  
धिकरण्यमात्रावगाहिबाधादिज्ञानस्य शुद्धपर्वतत्वाद्यवच्छेदेन वह्न्यादिज्ञानं  
प्रत्येव प्रतिबन्धकतया धूमादिविशिष्टपर्वतत्वाद्यवच्छिन्नधर्मिकवह्न्यादि-  
ज्ञानाप्रतिबन्धकत्वादिति तदुपेक्षितम् ।

न च विशेष्यतावच्छेदककोटौ धूमादेराधेकस्य भानेऽपि  
शुद्धपर्वतत्वावच्छिन्नसंयोगादेर्यत्र संसर्गता तत्र पर्वतत्वसामानाधिकरण्येन  
वह्न्याभावादिज्ञानस्य प्रतिबन्धकत्वमावश्यकम्, तादृशानुमितेरपि  
शुद्धपर्वतत्वावच्छेदेन वह्न्याद्यवगाहित्वादिति वाच्यम् ; धर्मितावच्छे-  
दकावच्छेदेन विशिष्टबुद्धौ धर्मितावच्छेदकतापर्याप्त्याधिकरणधर्माव-  
च्छिन्नत्वमेव संसर्गांशे भासते न तु तदेकदेशावच्छिन्नत्वमपि,  
तद्धर्मावच्छिन्नविशेष्यतानिरूपित तदेकदेशव्यापकत्वावच्छिन्नसंसर्गताया  
अप्रामाणिकत्वात् ।

अथ लिंगोपधानमते हेतोः सर्वत्रैव धर्मितावच्छेदकतया  
भानात्तादृशसंसर्गताभ्युपगम आवश्यकः अन्यथा शुद्धपर्वतत्वाद्यवच्छे-  
देन हेतुमत्त्वज्ञानस्थलेपि हेतुविशिष्टपर्वतत्वाद्यवच्छिन्नसंयोदिसंसर्गकानुमि-  
तेरेवाभ्युपगमे पर्वतत्वादिसामानाधिकरण्यमात्रावगाहिबाधादिग्रहकालेऽपि



## शास्त्रमुक्तावली ।

[दी] तेनैकत्र हेतौ व्यभिचारादिग्रहेऽप्यन्यस्य परामर्शादनु-  
मित्युत्पादेन

तथाविधसाध्यनिश्चयवतोऽनुमित्यापत्तेः । न हि सामानाधि-  
करण्येन बाधसिद्ध्योः सत्योरनुमिति कश्चिदुपैति, तादृशबाधादि-  
ग्रहस्य कचिदप्यनुमितौ प्रतिबन्धकत्वासम्भवात्तेषां हेत्वाभासताविलोपा-  
पत्तेश्चेति चेत्, एवमपि लिंगानुपधानमते तादृशविषयतायां मानाभाव  
एव । प्रकृतग्रन्थस्तु न लिंगोपधानमताभिप्रायकः तन्मतेऽनुमितेः सर्वत्रैव  
तदाकारतया तादृशाकारत्वस्याव्यावर्तकतया अनुमितिपदस्य तादृशा-  
कारपरत्वेन वर्णानासंगतेः ।

के चित्तु लिंगानुपधानमतेऽनुमितिपदस्य तदुभयपरत्वं व्याख्या-  
य यथाश्रुतार्थपरतानिर्वाहायलिङ्गोपधानमतमेवाऽऽश्रयते साध्यव्याप्ये  
त्यादिना । इत्याकारकानुमितिपदं अनुमितेरित्याकारतामताभिप्रायकमिति  
व्याचक्षते ।

व्याख्यापूयोजनं स्फुटयति तेनेति । एकत्र—वह्निवाद्येकधर्मा-  
वच्छिन्ने । व्यभिचारादीत्यादिना स्वरूपासिद्ध्यादिपरिग्रहः ।  
अन्यस्यपरामर्शात्—तद्वह्निवादिरूपापरधर्मावच्छिन्ने व्याप्तिपक्षधर्मता-  
द्यवगाहिजानात् । व्यभिचारादित्यस्या “नुमित्यजनकत्वेऽपी” त्यनेन  
सम्बन्धः । यत्र यद्रूपावच्छिन्ने व्यभिचारज्ञानोत्पत्तिद्वितीयक्षणे कश्चित्तद्रू-  
पावच्छिन्नलिंगकपरामर्शः, तत्र क्षणैकविलम्बेनानुमित्युपगमे व्यभिचारा-  
सम्भवात् न तत्र व्यभिचारो दर्शितः ।

ननु तद्वर्मावच्छिन्नलिंगकानुमितौ तद्वर्मावच्छिन्नधर्मिकव्यभि-  
चारादिज्ञानाभावस्य हेतुत्वोपगमात् नोक्त व्यभिचारः । तद्वर्माव-  
च्छिन्नलिंगकत्वं च अव्यवहितोत्तरत्वसम्बन्धेन तद्रूपावच्छिन्नधर्मि-  
कव्याप्त्यादिज्ञानविशिष्टत्वम्, तादृशसम्बन्धेन व्यभिचारज्ञानविशिष्टं यत्



## सामान्यनिरुक्तिः ।

९

[दी] व्यभिचाराद्याप्त्यादिज्ञानेनायथासिद्धत्वाच्च व्यभिचारादि-  
अहामात्रस्यानुमित्यजनकत्वेऽपि न क्षतिरिति वदन्ति । पर्वतो  
निर्वहर्धूमो वह्नेरभिधेयत्वं वा मेयत्वस्य व्यभिचारीत्यादिभ्रमाद-  
प्यनुमातप्रतिबन्धादाह-यथार्थेति ।

तदन्यत्वमेव वा जन्यतावच्छेदकं वाच्यम्, तेन 'धूमव्याप्यवहि-  
मानय' मित्याकारकशब्दादिपरामर्शोत्पत्तिद्वितीयक्षणे यत्र लौकिक-  
सान्निर्कर्षजन्यो 'धूमव्यभिचारी वह्निर्धूमव्याप्येन्धनवान्' इत्याकार-  
कसमूहालम्बनग्रहस्तत्र तज्जन्यानुमितेरुक्तसम्बन्धेन वह्निवावच्छिन्नधर्मिक-  
व्याप्त्यादिज्ञानविशिष्टत्वेऽपि न क्षतिरित्यत आह-व्याप्त्यादीति ।  
क्लृप्तकारणताकव्याप्त्यादिज्ञानसत्त्वे व्यभिचारज्ञानाद्यभावव्यतिरेकेणानु-  
मितिव्यतिरेकस्यासिद्धत्वादिति भावः ।

व्याप्तिज्ञानादेर्व्यभिचारज्ञानाभावेनाऽन्यथासिद्धत्वशङ्का प्रागेव  
निराकृता । न क्षतिः-न व्यभिचारादावव्याप्तिः । यत्रासङ्केत-  
विशेषे तादृशानुमितेरप्रसिद्धिस्तत्रत्यदोषेष्वव्याप्तेर्वक्ष्यमाणतया एता-  
दृश यथाश्रुतव्याख्यायामनिर्भरसूचनाय 'वदन्तीत्युक्तम् । 'पर्वतो  
वहिमान् धूमा' दित्यादिसङ्केतस्थले बाधादिभ्रमविषयेऽतिव्याप्तिवा-  
रकतया यथाश्रुते यथार्थपदं सार्थकयति-पर्वतो निर्वहिरिति । अत्र इति  
पदस्य स्थलत्रये प्रत्येकं सम्बन्धात् भ्रमत्रयलभः, पूत्येकभ्रममादायैवाति-  
पूसंगसम्भवात् तादृशसमूहालम्बन (भ्रमपर्यन्तानुधावने वैफल्यादिति)  
परत्वासङ्केतेरिति ध्येयम् ।

प्रथमभ्रमोऽनुमितौ विरोधी, अन्त्यौ च तज्जनकज्ञाने तथा,  
तयोरपि प्रथमेऽन्यत्र प्रसिद्धस्य साध्याभाववद्वृत्तित्वस्य धूमाद्यंशे  
भ्रमत्वम् । अन्ये च प्रमेयत्वाभाववद्वृत्तित्वस्याप्रसिद्ध्या न तज्भ्रमत्वम्,



३०

शास्त्रमुक्तावली ।

किन्तु आभावांशे अनुयोगिताविशेषसम्बन्धेन साध्यस्य अमत्वमिति एतादृशविशेषमादृत्य शिष्यव्युत्पादनायानेकविधभ्रमप्रदर्शनम् ।

इदन्तु अवधेयम्=अभिधेयत्वं प्रमेयत्वव्यभिचारीत्यत्र स्वरूप-सम्बन्धावच्छिन्नप्रमेयत्वत्वावच्छिन्नप्रतियोगिताकत्वसम्बन्धेन प्रमेयत्वस्य-भ्रमो वाच्यः ; प्रतियोगितांशे साध्यतावच्छेदकावच्छिन्नत्वसाध्यतावच्छेदकसम्बन्धावच्छिन्नत्वयोः साध्याभाववदवृत्तित्वरूपव्याप्तिघटक-तया तदंशे तदुभयावगाहिव्यभिचारज्ञानस्यैव व्याप्तिज्ञानविरोधित्वात् । एवञ्च भेदादौ प्रमेयत्वत्वावच्छिन्नप्रतियोगिताकत्वस्य प्रसिद्धावपि स्वरूपसम्बन्धावच्छिन्नतादृशप्रतियोगिताकत्वाप्रसिद्ध्या तादृशभ्रमानुपपत्तिः । प्रतियोगितांशे सम्बन्धविशेषावच्छिन्नत्वस्य भ्रम इत्यपि न युक्तम् । तस्य सम्बन्धघटकतया तत्प्रकारकत्वघटिततद्भ्रमत्वानुपपत्तेः । न च तेन रूपेण प्रतियोगिताप्रकारक एवात्र भ्रमो विवक्षितः, न तु तदवच्छिन्नप्रतियोगिताकत्वसंसर्गक इति वाच्यम् ; लाघवात् प्रतियोगितासंसर्गकव्याप्तिज्ञानस्यैवानुमितिहेतुतया तत्प्रकारकव्यभिचारज्ञानस्याकिञ्चित्करत्वात् ।

अत्राहुः=स्वावच्छिन्न-साध्यतावच्छेदकसम्बन्धावच्छिन्न-प्रतियोगिताकत्वसम्बन्धेन साध्यतावच्छेदकवत्त्वमेव अभावस्य साध्याभाववदवृत्तित्वरूपव्याप्तिघटकम् लाघवात् ; एवञ्च तादृशसम्बन्धेन आभावांशे साध्यत्वावच्छेदकप्रकारकव्यभिचारज्ञानस्य व्याप्तिग्रहविरोधितया घटत्वादेः प्रसिद्धेन तादृशसम्बन्धेन प्रमेयत्वत्वादेरआभावांशे अमात्मक एव तथाविधग्रहो विवक्षित इति न किञ्चिदनुपपन्नम् ।

(अन्ये तु)-प्रथमे साध्याभाववदवृत्तित्वज्ञानविरोधी हेतौ साध्याभाववदवृत्तित्वरूपव्यभिचारस्य भ्रमः, द्वितीये च तदप्रसिद्ध्या व्यापक-सामानाधिकरण्यग्रहविरोधी साध्यतावच्छेदके हेतुसमानाधिकरणाभाव-



सामान्यनिरुक्तिः ।

११:

[दी] ननु प्रतिबन्धकज्ञानविषयव्यभिचारादिघटकसाध्यादेरापि प्रत्येकं हेत्वाभासतापत्तिः । अथ विशिष्टविषयकं ज्ञानं प्रतिबन्धकम्, तद्घट-  
कञ्च न विशिष्टमिति चेत्तर्हि 'यथार्थे' ति व्यर्थम्, अभावषय-  
विशिष्टस्याऽप्रसिद्धत्वादित्यनुशयेनाह-यदि' ति ।

प्रतियोगितावच्छेदकत्वस्य अमोऽभिमतः, असमानपकारकज्ञानस्याविरो-  
धितया द्विविधव्यभिचारसंग्रहाय द्विविधव्यासिविषयकसमूहालम्बनज्ञान-  
स्यैव लक्षणे निवेश्यत्वात् । न च 'हेतुः साध्यस्य व्यभिचारी' इत्यतः-  
साध्यतावच्छेदके हेतुसमानाधिकरणाभावप्रतियोगितावच्छेदकत्वस्य दुर्ल-  
भतया तदवगाहिज्ञानस्य 'अभिधेयत्वं प्रमेयत्वस्य व्यभिचारी' त्याकारकता  
चोपपद्यते इति वाच्यम् ; यतोऽभाववद्दृष्टित्वं समानाधिकरणाभाव-  
प्रतियोगितावच्छेदकत्वं चेति द्वयमेव हेतुः साध्यस्य व्यभिचारीत्यत्र  
व्यभिचारपदार्थः । तत्र प्रथमव्यभिचारपदार्थैकदेशे अभावे अनुयो-  
गितारूपषष्ठ्यर्थस्य तत्र प्रकृत्यर्थावच्छेदकवह्निवाद्यवच्छिन्ननिरूपित-  
त्वसम्बन्धेन प्रकृत्यर्थस्यान्वयः । मत्वर्थीयार्थश्च स्वरूपसम्बन्धवान्,  
तस्याभेदेन प्रथमान्तार्थेऽन्वयः, द्वितीय तत्पदार्थपरवाक्यस्थले च  
तदेकदेशसामानाधिकरण्ये हेतुपदार्थान्वितप्रथमार्थनिरूपितत्वस्यान्वयः ।  
षष्ठीप्रकृतेस्तद्धर्मपरतया षष्ठ्यन्तार्थस्य साध्यतावच्छेदकनिष्ठत्वस्य तादृ-  
शान्वयबललभ्यहेतुसमानाधिकरणाभावप्रतियोगितावच्छेदकत्वे तस्य  
च तद्वितार्थसम्बन्धिन एकदेशे घटकत्वरूपसम्बन्धे सम्बन्धिनश्चाभेदेन  
प्रथमान्तार्थेऽन्वयः । एवञ्चोक्तवाक्यात् तत्र साध्यतावच्छेदके हेतु-  
समानाधिकरणाभावप्रतियोगितावच्छेदकत्वस्यापि लभात् तत्र तदवगाहि-  
अमस्य दर्शिताकारतासम्भवादित्यपि वदन्ति ।

अमादिति । एवञ्चमर्थः प्रयुक्तत्वम्; तस्य प्रतिबन्धकपदार्थेऽनुशा-  
देऽन्वयः । यथार्थेतीति । यथार्थपददानेन स्वव्यधिकरणप्रकारावच्छिन्ना

[दी] केचित्तु—दुष्टानामेव हेतूनामेतानि लक्षणानि, तत्र तृतीयमिव पृथग्मात्रं ज्ञायमानव्यभिचारादेः पूतिबन्धकत्वमभ्युपेत्य । तदर्थश्च तादृशाभावपूतियोगानो ये व्यभिचारादयस्तत्प्रकारकयथार्थज्ञान-विषयत्वम्, अग्रे च तत्त्व मित्यस्य तद्वत्त्वमित्यर्थः । आद्यस्यैव वा दुष्टहेतुलक्षणाभिप्रायकत्वमिति पाहुः ।

या या विषयता तत्तदनिरूपकत्वरूपस्य सर्वांशे प्रमात्वस्य विवक्षणीयतया दर्शितप्रमाणां किञ्चिदंशे प्रमात्वेऽपि न तानादाय दोष इति भावः । अत्र यथार्थपदेन सद्हेतुस्थलेऽनुमितिविरोधिप्रमविषयसाध्याभावादावति-प्रसंगवारणेऽपि असद्हेतुस्थले तादृशप्रमाविषयदोषघटकसाध्यादेः प्रत्येकम् दोषत्वापत्तिर्दुर्वैवेति तदर्थं प्रकारान्तरानुसरणे च तत् एव पूर्व-दोषस्यापि वारणसम्भवे यथार्थपदं व्यर्थमिति दोषस्य दुरुद्धरतया तस्यैव यथार्थपदाघटितलक्षणान्तरानुसरणे बीजत्वमाह-नान्वि ति । एक-देशस्यापि विशिष्टघटकतया हेत्वाभासपदार्थत्वस्य दृष्टत्वादाह-एतदेक-मिति । प्रत्येकपदार्थपर्याप्तसाध्यतावच्छेदकाद्यवच्छिन्नस्येत्यर्थः ।

हेत्वाभासतापत्तिः—हेत्वाभासपदार्थत्वापत्तिः । यद्रूपावच्छिन्न-ज्ञानस्यानुमित्यविरोधिवं तद्रूपावच्छिन्ने हेत्वाभासत्वव्यवहारस्य तद्रूपा-वच्छिन्नमात्रज्ञानाद्वेतोर्दुष्टत्व व्यवहारस्यचानुदयेन अत्रेष्टापत्तिर्न सम्भव-तीति भावः । यादृशविशिष्ट-विषयकत्वं तादृशानुमितिविरोधितान-तिरिक्तवृत्तिः, तत्त्वमिति विवक्षया साध्याभावादौ नातिव्याप्तिरित्याशये-नाशङ्कते-अथेति । त्रिशष्टावषयकम्-साध्याभाववद्बुद्धित्वविशिष्टसाध-नादिविषयकमेव । तद्व्यक्तं च-तादृशविशिष्टघटकप्रत्येकपदार्थवि-षयकत्वञ्च । न विशिष्टम्-न तादृशविशिष्टनिरूपितम् । तथा च प्रत्येकपदार्थविषयकत्वस्य प्रतिबन्धकतातिरिक्तवृत्तित्वात् नातिव्याप्तिरिति भावः ।



व्यर्थ मिति । यथार्थपदानुपादानेऽपि सङ्केतस्थलेऽतिव्याप्तिवारण-  
सम्भवात् । ननु तत्र भ्रमविषयप्रत्येकपदार्थस्योक्तरीत्या वारणेऽपि  
तद्विषयविशिष्टेऽतिव्याप्तिरत आह-भ्रमविषयेति । अप्रसिद्धत्वादिति ।  
तथा च कातिव्याप्तिरिति भावः । कोऽचित्त्विति । नन्वस्य दुष्टहेतुलक्षणत्वे  
देनेष्वतिव्याप्तिः , तेषामप्यनुमितिविरोधियथार्थज्ञानविषयत्वात् । न च  
हृदादिपक्षकवह्न्यादिसाध्यकस्थले वह्न्यभाववद्भ्रदादिरूपदोषाणामपि  
दुष्टहेतुत्वमिष्टमेवेति वाच्यम् ; तद्रूपावच्छिन्नपक्षकतद्रूपावच्छिन्नसाध्यक-  
तद्रूपावच्छिन्नहेतुकस्थले तेन रूपेण दुष्टस्य लक्षणं यदि तद्रूपावच्छिन्न-  
पक्षसाध्यहेतुकानुमिति विरोधि यथार्थज्ञानविषयत्वमात्रम् , तदा हृदत्वा-  
वच्छिन्नपक्षकवह्नित्वावच्छिन्नसाध्यकधूमत्वावच्छिन्नहेतुकानुमितिप्रतिबन्ध-  
कप्रमाविषयवह्न्यभाववद्भ्रदादीनां धूमत्वादिना दुष्टत्वाभावादति-  
व्याप्तिरित्याशंकां परिजिहीर्षुः तादृशाभावप्रतियोगिनां यथार्थ ज्ञानमिति  
षष्ठीसमासमाश्रित्य तादृशाभावप्रतियोगिप्रकारकयथार्थज्ञानविषयत्वमर्थो  
व्याख्यास्यते । तच्च ज्ञायमानदोषस्य प्रतिबन्धकतामतएव संगच्छते,  
अतस्तन्मतमवलम्बते-तत्रेति । तेषु लक्षणेषु मध्ये इत्यर्थः ।

तृतीयलक्षणस्य सर्वमतएव ज्ञायमानदोषप्रतिबन्धकतामताभिप्रायक-  
तया दृष्टान्तत्वेनोपन्यासः । तदर्थज्ञेनेति । प्रथमलक्षणार्थश्चेत्यर्थः ।  
प्रतियोग्यन्तेन दोषानादाय लक्षणं संगमनीयमिति दर्शयितुं व्याभ-  
चारादय इति । न तु तेन रूपेण लक्षणघटकत्वमित्यवधेयम् । एवञ्च  
यथार्थपदानुपादाने दुष्टत्वभ्रममादाय प्रकृतहेतुत्वेऽतिप्रसंग इति  
यथार्थपदसार्थक्यम् । यद्यपि पर्वतत्वाद्यवच्छिन्ने वह्नित्वाद्यवच्छिन्न-  
साधने धूमत्वाद्यवच्छिन्नो दुष्ट इत्यादेः सङ्केतौ दुष्टत्वव्यवहारस्य  
नापत्तिः , तत्र तत्साध्यपक्षहेतुकानुमितिप्रतिबन्धकरूपदोषप्रकारक-  
ज्ञानविषयत्वस्यैव प्रत्येतव्यत्वात्तादृशानुमिति प्रतिबन्धकवाधव्याभि-  
चारादेश्चाप्रसिद्धत्वात् । हृदादौ वह्न्यादिसाधनमादाय सर्वत्रैव दुष्टत्व-

व्यवहार इष्टः ; तथापि धूमसाधने वह्नित्वेनायं दुष्ट इत्यादौ वह्नित्वाद्यवच्छिन्नहेतुकधूमत्वाद्यवच्छिन्नसाध्यकानुमितिप्रतिबन्धकदोषप्रकारकज्ञानविषयत्वस्यप्रत्ययात् वक्ष्यमाणसम्बन्धावच्छिन्नतादृशानुमिति प्रतिबन्धकधूमाभाववददृष्टित्वविशिष्टवहन्यादिरूपप्रसिद्धदोषप्रकारताशालिभ्रममादाय रासभादितात्पर्येणापि तथा व्यवहारः स्यात् ।

न च तत्र विशेष्ये तृतीयान्तार्थवह्नित्ववैशिष्ट्यभानात् रासभाद्यंशे तद्भावेन नायमतिप्रसंग इति वाच्यम् ; तथा सति दोषपदार्थघटकानुमितौ वह्नित्वावच्छिन्नहेतुकत्वालाभात् तल्लभानुरोधेन हेतुप्रकारकज्ञानजन्यानुमितिप्रतिबन्धकरूपदोषपदार्थघटकहेतौ वह्नित्ववैशिष्ट्यरूपस्य तृतीयान्तार्थस्य तत्प्रकारतायां वाऽवच्छिन्नत्वार्थकतृतीयान्तःलभ्यवह्नित्वाद्यवच्छिन्नत्वस्य अन्वय इत्येव उपगतव्यत्वात् ।

न च विशेष्ये वह्नित्वादिधर्मवैशिष्ट्यबोधकपदसमभिव्याहारस्थले दोषार्थकधातोरेव वह्नित्वावच्छिन्नहेतुकाऽनुमितिपूतिबन्धको ऽर्थः । अथवा ऽनुमित्यर्थकसाधनशब्दस्यैव वह्नित्वाद्यवच्छिन्नहेतुकानुमिति रूपविशेषलक्षणिकत्वं धात्वर्थेऽनुमित्यन्तर्भावे साधनपदार्थानन्वयपसंगात् । तथा च विशेष्य एव तृतीयान्तार्थवैशिष्ट्यान्वयोपगमान्नोक्तातिपसंग इति वाच्यम् ; एवमपि वह्निना धूमसाधने 'रासभो दुष्ट' इत्यादि व्यवहारस्य भ्रममादायातिप्रसङ्गात् यथार्थपदसार्थक्यम् ; अथवा इतरभेदानुमापकमेवेदं लक्षणम्, तथाच पर्वतपक्षकधूमसाध्यकवह्नित्वहेतुकदुष्टलक्षणस्य तथाविधानुमितिविरोधिव्यभिचारादिभ्रममादाय सद्भेदौ इतरभेदव्यभिचारात् यथार्थपदसार्थक्यम् । ज्ञानं च अत्र स्वज्ञानविषयप्रकृतहेतुतावच्छेदकवत्त्वसम्बन्धावगाहि ग्राह्यम् । तेन प्रकृतहेतुभिन्नस्यापि सम्बन्धान्तरेण दोषप्रमाविषयत्वेऽपि नातिप्रसङ्गः । अग्रेऽपि ईदृशसम्बन्धेनैव तद्वत्त्वं वाच्यम् ।



अथ ज्ञायमानपक्षनिष्ठसाध्याभावत्वादिना बाधादिदोषाणां प्रति-  
बन्धकता न सम्भवति, साध्याभावत्वादिना पदार्थान्तरस्यैव यत्र ज्ञानं  
तत्र दोषाणामज्ञायमानतया अविरोधित्वेन अनुमित्यापत्तेः ; किन्तु ज्ञानी-  
यपक्षतावच्छेदकाद्यवच्छिन्नविषयतानिरूपितसाध्याभावत्वाद्यवच्छिन्नविषय-  
तावत्त्वेन तादृशविषयतया ज्ञानाविशिष्टत्वेन वा, तच्च रूपं तादृश-  
अमविषयपदार्थान्तरसाधारणमेवेति तेषामेव तादृशभ्रमदशायां विरोधि-  
त्वान्नोक्तापत्तेः । एवञ्च सद्देतूनामपि प्रतिबन्धकतावच्छेदकनिरुक्त-  
विषयताश्रयवह्यभावादिभ्रमाविशेष्यत्वादतिव्याप्तिरिति चेन्न ; यद्रूपाव-  
च्छिन्नविषयतासामान्यं प्रकृतानुमिति प्रतिबन्धकतावच्छेदकं तद्रूपविशि-  
ष्टप्रकारकप्रमाविशेष्यत्वमेव विवक्षणीयम् । ' हृदो वह्निमान् धूमा '  
दित्यादौ च तादृशं रूपं हृदविशिष्ट वह्यभावत्वादिकम् ;  
' हृदे वह्निर्नास्ति ' इत्यादिज्ञाननिरूपितयद्रूपावच्छिन्नविषयतासा-  
मान्यस्यैव हृदत्वाद्यवच्छिन्नविषयतानिरूपितवह्यभावत्वाद्यवच्छिन्नविषय-  
तावत्त्वेन दोषनिष्ठानुमितिप्रतिबन्धकतायामवच्छेदकत्वात् । सद्देतुस्थले  
च तादृशं रूपं न केवलवह्यभावत्वादिकम्, तदवच्छिन्नविषयता-  
सामान्यान्तर्गतधर्म्यविषयकज्ञान निरूपिततादृशविषयतानामनुमितिप्रतिब-  
न्धकतानवच्छेदकत्वात् पर्वतविशिष्टवह्यभावत्वादिविशिष्टं च न किञ्चि-  
द्भ्रस्तु प्रसिद्धमिति नातिप्रसङ्गः ।

तृतीयमपि लक्षणमनयैव रीत्या परिष्करणीयमिति । इदं तु बो-  
ध्यम्—यद्यपि अस्य दुष्टहेतुलक्षणत्वे ज्ञायमानदोषप्रतिबन्धकतामतानाश्रयणे  
ऽपि यद्रूपावच्छिन्नपक्षसाध्यहेतुकानुमितिप्रतिबन्धकप्रमाविषय तद्देतुताव-  
च्छेदकवत्त्वं तद्रूपावच्छिन्नपक्षसाध्यकहेतुस्थले तेनैव रूपेण दुष्टत्वमित्यर्थ-  
कतामुपगम्य यथार्थपदसार्थक्यमुपपादयितुं शक्यते । तथापि दुष्टलक्षणस्य  
दोषघटितत्वानुरोधेन तन्मतमवलम्ब्य षष्ठीसमास आहत इति ।

[दा] लिङ्गमविवक्षितम् । यद्विषयकत्वेन—यादृशविशिष्टविषयकत्वेन ।  
तेनानुमितिप्रतिबन्धकपक्षविशेष्यकभ्रमविषये साध्याभावादौ सद्दे-  
त्वादिनिष्ठे नातिप्रसङ्गः ।

ननु द्वितीयतृतीयलक्षणयोर्दोषेष्वतिव्याभिरव्याप्तिश्च कचिद्वैतौ  
यत्पदेन दोषस्यैवोपादेयतया तत्त्वस्य तन्मात्रवृत्तित्वादेत आह—तत्त्व-  
मित्यस्येति । प्रथममात्रस्य दुष्टलक्षणेनैवोपपत्तौ चरमयोर्दोषलक्षणत्व-  
मेवोचितम्, तत्त्वमित्यस्य यथाश्रुतार्थकत्वानुरोधादतस्तथैवाह—आद्यस्यैव-  
ति । ईदृशव्याख्याया निर्दोषत्वात् प्राहुरित्युक्तम् ॥

॥ इति प्रथमलक्षणम् ॥

लिङ्गज्ञानस्येति मूले लिङ्गांशनिवेशस्य अनतिप्रयोजनकतया  
तस्याविवक्षितत्वमाह—लिङ्गमिति । “ यद्विषयकत्वेन ” इत्यत्र तृतीयार्थो  
ऽवच्छेदकत्वम्, तच्चेदनतिरिक्तवृत्तिस्वरूपमिदानीं निवेश्यते, तदाऽसम्भवः,  
विशिष्टस्यानतिरिक्ततया बह्व्यभावविशिष्टहृदादिरूपदोषविषयकत्वस्य  
शुद्धहृदत्वाद्यवच्छिन्नविषयकज्ञानेऽपि सत्त्वेनानुमितिप्रतिबन्धकतातिरि-  
क्तवृत्तित्वात् अतः स्वरूपसम्बन्ध रूपमेव तद्वाच्यम्, तथाच ‘ पर्वतो  
बहिमा ’ नित्याद्यनुमितिप्रतिबन्धकभ्रमविषयवह्न्यभावादावतिव्याप्तिः,  
ताद्विषयकत्वस्यापि प्रतिबन्धकतावच्छेदकघटकत्वात् असम्भवभयेन  
चावच्छेदकतापर्याप्तिनिवेशनासम्भवात् । अतो यद्विषयकत्वेनेति पदं  
व्याचष्टे—यादृशविशिष्टविषयकत्वेनेति ।

यादृशविशिष्टविषयकत्वेन—यद्रूपावच्छिन्नविषयताकत्वेन । एवंञ्च  
तत्त्व मित्यस्य तद्रूपावच्छिन्नत्वमित्यर्थः । व्याख्याप्रयोजनं प्रकाश-  
यति—तेनेति । यत्प्रकारत्वेन अनुमिति प्रतिबन्धकत्वमित्युक्तौ पक्ष-  
विशेषणकभ्रममादाय बह्न्यभावादौ नातिप्रसङ्गसम्भवः । पर्वता-



दावतिप्रसङ्गसम्भवेऽपि यत्सम्बन्धावच्छिन्नयन्निष्ठप्रकारताकत्वेनानुमिति-  
प्रतिबन्धकत्वं तेन सम्बन्धेन तद्वत्त्वस्य दुष्टताव्यवहारनियामकत्वोपगमे  
पर्वतविशेषणकवहन्यभावज्ञानस्थ विशेषणताविशेषावच्छिन्नाधेयता-  
संसर्गावच्छिन्नपर्वतादिनिष्ठप्रकारताकत्वेन प्रतिबन्धकत्वात् तेन सम्बन्धेन  
पर्वतादिमत्तायाः पर्वतमहानसान्यतरत्वादिरूपसद्देतौ सत्त्वेऽपि प्रसि-  
द्धधूमादिरूपहेतावसत्त्वात्तत्र दुष्टताव्यवहारापत्तेरयोग इति तदनुरोधेन  
पक्षविशेष्यके त्युक्तम् ।

अमपदं निश्चयसामान्यपरम्, तेन सद्देत्वादीत्यादिपदग्राह्यसाध्य-  
शून्यपक्षकदुष्टहेतौ अनुमितिप्रतिबन्धकप्रमाविषयसाध्याभावादेरेव सत्त्वे ऽपि  
नासंगतिः । नातिप्रसंग इति । उक्तव्याख्यानेऽनतिरिक्तवृत्तिस्वरूपमेवाव-  
च्छेदकत्वं विवक्षणीयम्, विशेषणीभूतवह्यभावाद्यविषयके शुद्धहृदत्वादिना  
वह्यभावविशिष्टहृदादिविषयकज्ञाने वह्यभावविशिष्टहृदत्वाद्यवच्छिन्नविल-  
क्षणविषयतानिरूपकत्वस्यासत्त्वनोक्तासम्भवानवकाशात् । तथा च  
केवलवह्यभावत्वाद्यवच्छिन्नविषयताकत्वस्य प्रतिबन्धकतातिरिक्तवृत्तित्वात्  
नातिप्रसंग इत्यर्थः ।

ननु स्वरूपसम्बन्धरूपावच्छेदकत्वनिवेशेऽयमेवातिप्रसंगो दुर्वारः ।  
अप्रामाण्यज्ञानाभावादिविशिष्टयद्रूपावच्छिन्नविषयकनिश्चयत्वं प्रतिबन्ध-  
कतावच्छेदकतापर्याप्त्यधिकरणमित्येतादृशविवक्षया तादृशातिप्रसंगवा-  
रणे पुनरसम्भवः, वह्यभावत्वादिनां घटाद्यवगाहिनो 'वह्यभाव-  
वान् हृद' इत्यादिज्ञानस्यापि प्रतिबन्धकतया तत्साधारण्यानुरोधेन  
बह्वित्वाद्यवच्छिन्नप्रकारतानिरूपिताऽभावत्वाद्यवच्छिन्नप्रकारतानिरूपितहृद-  
त्वाद्यवच्छिन्नविशेष्यताकनिश्चयत्वेनैव प्रतिबन्धकताया वक्तव्यतया  
'वह्यभावविशिष्टहृदत्वाद्यवच्छिन्नविषयतायाः तादृशप्रकारतानिरूपित-  
हृदत्वाद्यवच्छिन्नविषयतात्वेनैवावच्छेदकत्वेऽपि अप्रामाण्यज्ञानाभावादि-

[वी] अवच्छेदकत्वञ्चेहाऽनतिरिक्तवृत्तित्वम् ;

विशिष्टबह्व्यभावविशिष्टहृदत्वाद्यवच्छिन्नविषयताकनिश्चयत्वस्यावच्छेदकता-  
पर्याप्त्यनधिकरणत्वादित्यतः तृतीयाया अनतिरिक्तवृत्तित्वरूपावच्छेदकता-  
र्थकत्वं स्फुटयति अवच्छेदकत्वं चेति ।

इह—एतल्लक्षणे । घटकत्वं सप्तम्यर्थः । न च विशिष्टदोषविष-  
यकत्वस्य संशयादौ सत्वात् पुनरसम्भव इति वाच्यम् , ज्ञानस्येत्यत्र  
ज्ञानपदमनाहार्याप्रामाण्यज्ञानानास्कन्दितनिश्चयपरम्, षष्ठ्यर्थश्च आधे-  
यत्वम्, तस्य यद्विषयकत्वेऽन्वयः, एवञ्च तादृशनिश्चयवृत्तियादृश  
विशिष्टविषयकत्वमनुमितिप्रतिबन्धकतानतिरिक्तवृत्तितादृशत्वस्यविवक्षणी-  
यतयाऽसम्भवानवकाशात् । अनतिरिक्तवृत्तित्वं च स्वव्यापकतत्त्वत्वम् ।  
न तु तच्छून्यावृत्तित्वम् ; विशिष्टस्य विशेष्यीभूतविशिष्टविषयित्वा-  
नतिरिक्ततया, तस्यातिप्रसक्तत्वे विशिष्टे तस्मिन्नतिप्रसक्तत्वस्य  
दुर्घटत्वात् ।

यत्तु प्रतिबन्धकताशून्यतादृशनिश्चयावृत्तित्वमेवानतिरिक्तवृत्तित्वम्,  
अतो नोक्तरीत्याऽसम्भव इति—तदसत् ; तथा सति मूलोपात्तस्य  
ज्ञानस्येत्यस्य वैयर्थ्यप्रसंगात् । हृदत्वाद्यवच्छिन्ना या बह्व्यभावविशि-  
ष्टहृदत्वाद्यवच्छिन्नविषयकयत्किञ्चिज्ज्ञानीयविषयता तन्निरूपकत्वस्य प्रति-  
बन्धकताशून्यतादृशनिश्चयावृत्तित्वेन शुद्धहृदत्वावच्छिन्नेऽतिप्रसंगाच्च ।  
अस्मन्मते अनुमितिप्रतिबन्धकतायाः तादृशनिश्चयवृत्तित्वविशिष्ट-  
हृदत्वाद्यवच्छिन्नविषयताकत्वत्वाद्यवच्छिन्नव्यापकताविरहेणातिप्रसंगानव-  
काशात् ।

अथैवमपि जातित्वादिना हृदत्वादिविषयकस्य ‘जातिमान्  
बह्व्यभाववा’ नित्यादिज्ञानस्यापि बह्व्यभावविशिष्टहृदत्वाद्यवच्छिन्न



[बी] तेन विशिष्टस्याऽसत्त्वेपि:

विषयकतया तस्य च 'हृदो वह्निमा' नित्याद्यनुमित्यविरोधितया  
ऽसम्भवः । 'जलवान् वह्निमा' नित्यादिस्थलीयदोषासंग्रहेण अवि-  
शेषितधर्मावच्छिन्नपक्षादिस्थलीयस्यापि किञ्चिद्विशिष्टतद्घटित दोष-  
स्यासंग्रहेण च पक्षतावच्छेदकाद्यंशे अन्यप्रकारत्वादिनिवेशस्याश-  
क्यत्वात् । तादृशविशिष्टाघटकपदार्थाविषयकत्वस्य ज्ञाने विशेषणत्वो  
पगमे 'सर्वमाकाशव' दित्यादिस्थलीयबाधादौ तद्घटकाप्रसिद्ध्या अन्यासिः ।

यद्यद्रूपावच्छिन्नस्य यस्य यस्य तादृशविशिष्टघटकता तत्त-  
द्रूपावच्छिन्नतत्तद्विषयताभिन्नकिञ्चिदवच्छिन्नविषयताशून्यत्वं ज्ञाने निवे-  
श्यम् । जातित्वाद्यवच्छिन्नस्य च हृदत्वादेर्न वह्न्यभाववद्भ्रदत्वाद्यवच्छि-  
न्नात्मकदोषघटकतेति जातित्वाद्यवच्छिन्नहृदत्वादिविषयता तादृश-  
विषयताभिन्नैव, तच्छून्यत्वं च नोक्तज्ञानस्येति न दोष इत्यपि  
न सत्=तथा सति 'हृदो जात्यभाववान्' इत्यादिस्थलीयबाधादेः  
दुस्संग्रहत्वात् । जातित्वादिना हृदत्वादिरूपधर्मितावच्छेदकावगा-  
हिनो 'जातिमान् जातिमान्' इत्यादिज्ञानस्य जातित्वाद्यवच्छिन्न  
हृदत्वादिनिष्ठधर्मितावच्छेदकारूपविषयताया निरुक्तविषयताभिन्नत्व-  
विरहेण तादृशज्ञानस्य अनुमित्यप्रतिबन्धकस्य शून्यत्वान्तेनावारणात्=

मैवम् । यद्रूपावच्छिन्नविषयतात्वं तादृशविशिष्टविष-  
यकत्वसमानाधिकरणाभाव-प्रतियोगितावच्छेदकं तद्रूपावच्छिन्नविषयता-  
शून्यत्वस्य ज्ञानविशेषणतया सामञ्जस्यात् अप्रतिबन्धकज्ञानविषयता-  
वच्छेदकजातित्वादिविशेषितहृदत्वादिघटित-तत्तद्रूपावच्छिन्न विषयतात्वा-  
वच्छिन्नाभावस्य दोषात्मकविशिष्टविषयितासमानाधिकरणत्वात् तज्ज्ञा-  
नव्यावृत्तिरिति निष्कर्षः ।

विशिष्टस्य-विशिष्टविषयकत्वस्य । असत्त्वेपि-वह्न्यभावत्वा-

[दी] भ्रमात् प्रतिबन्धेऽपि न क्षतिः ।

दिना घटाद्यवगाहिनि भ्रमेऽसत्त्वेऽपि । तथा च विशिष्टविषय-  
कत्वेन प्रतिबन्धकता न सम्भवतीति भावः । भ्रमात् प्रतिबन्धेऽपि-  
तादृशभ्रमस्यानुमित्यनुत्पादप्रयोजकत्वेऽपि । न क्षतिः—नोक्तयुक्त्या  
पर्याप्तिनिवेशेऽसम्भवः, तदनिवेशे पूर्वातिप्रसंगो वा । ननु  
विशिष्टदोषघटकीभूततदेकदेशविषयितायां स्वरूपसम्बन्धरूपावच्छेदकत्व-  
सत्त्वेऽपि विशिष्टविषयितासामान्यस्य तादृशावच्छेदकत्वविवक्षया-  
अतिप्रसंगवारणसम्भवात् तदेव कथं न विवक्षितमिति ।

न च सामान्यपदस्य व्यापकत्वार्थकतया प्रतिबन्धकतावच्छेद-  
कतायां विशिष्टविषयितात्वव्यापकत्वं प्रवेक्ष्यम्, तदपेक्षया प्रतिबन्धक-  
तायां विशिष्टविषयितान्यापकत्वनिवेशनमेवोचितमिति वाच्यम्; यतो  
बहुयभावविशिष्टहृदादिनिरूपितविषयिताया अंनुमित्यप्रतिबन्धक-संशया-  
हार्याप्रामाण्यज्ञानास्कन्दितज्ञानसाधारणतया नानुमितिप्रतिबन्धकताया  
स्तद्व्यापकत्वमित्यनाहार्याप्रामाण्यज्ञानानास्कन्दितानश्चयवृत्तत्वविशिष्टय-  
द्रूपावच्छिन्नविषयिताव्यापकत्वं प्रतिबन्धकतायां भवता विवक्षणीयम्;  
तदपेक्षया लाघवेन स्वरूपसम्बन्धरूपावच्छेदकतायां बाधादिरूपदोष-  
विषयितात्वव्यापकत्वमेव विवक्षितमुचितम् । तथा सति निश्चयत्वा-  
द्यनिवेशात् समानाकारकज्ञानेषु विषयिताया भेदस्याऽप्रामाणिकतया  
संशयादिज्ञानविषयिताया अपि निश्चयत्वादिविशिष्टीयतया प्रतिबन्ध-  
कतावच्छेदकतया प्रतिबन्धकतावच्छेदकताया अवाधात् प्रतिबन्धकता-  
वच्छेदकतायां बाधादिरूपदोषनिरूपितविषयितात्वव्यापकताया अक्षत-  
त्वात् ।

न च 'बहुयभाववान् हृदो बहिर्भा' नित्याहार्यज्ञानीयव-  
ह्यभावविशिष्टहृदादिविषयता नानाहार्यज्ञानसाधारणी, तादृशाहार्य-



ज्ञानसमानाकारकानाहार्यज्ञानाप्रसिद्धेः । हृदो वह्यभावो  
 निस्त्रिहाार्यज्ञानीय-वह्यभावविशिष्ट-हृदादिविषयितायाश्च वह्यदि-  
 प्रकारतानिरूपिततादृशाहार्यज्ञानीयविशिष्टहृदादिविषयिताया भिन्नत्वात् ।  
 तथा चानाहार्यज्ञानवृत्तित्वविशिष्टविषयिताया एव प्रतिबन्धकतावच्छेदक-  
 तथा न दर्शिताहार्यज्ञानीयविषयितासाधारणविशिष्टविषयितात्वव्याप-  
 कत्वमिति वाच्यम् ; एवं सति आनाहार्यज्ञानीयविशिष्टविषयिता-  
 त्वव्यापकताया एव विवक्षणीयत्वात् । तावतापि संशयान्यत्वाभा-  
 स्याप्यज्ञानान्तरास्फन्दितत्वयोरप्रवेशेन लाघवानपायात् ।

मैवम् । स्वरूपसम्बन्धरूपावच्छेदकत्वप्रवेशे पाषाणमयत्वाव-  
 वच्छेदेन वह्यभाववत्तानिश्चयविशिष्टस्य पाषाणमयत्वादिविशिष्ट पसा-  
 देर्जातस्य वह्यद्यनुमितिप्रतिबन्धकतया तदवच्छेदकविषयिताकपाष्-  
 णमयत्वादिविशिष्टपक्षादाकतिव्याप्तेः । अनातिरिक्तवृत्तिरूपावच्छेदक-  
 त्वनिवेशमते तादृशविशिष्टविषयितायाः पाषाणमयत्वाद्यवच्छेदेन वह्य-  
 भाववत्तानिश्चयविशिष्टज्ञानसाधारणतया अनुमितिप्रतिबन्धकतातिरिक्त-  
 वृत्तित्वेनातिप्रसंगानवकाशात् ।

न चानतिरिक्तवृत्तिरूपावच्छेदकत्वनिवेशपक्षेऽपि जलाद्यवच्छे-  
 देन वह्यभाववत्ताघटितस्य वह्यभाववज्जलादिमद्वृत्तिजलादिविशिष्टस्य  
 हृदादिरूपपक्षस्य 'जलवान् वह्यभाववान्' इत्यादिज्ञानसहितस्य  
 'जलवांश्च हृद' इत्यादिज्ञानस्य तादृशज्ञानविशिष्टतादृशज्ञानत्वेनैव  
 प्रतिबन्धकतया तादृशप्रतिबन्धकताशून्यज्ञानाविषयस्य सत्प्रतिपक्षाद्य-  
 नात्मकस्य वारणाय ज्ञानवैशिष्ट्यानवच्छिन्नत्वस्य प्रतिबन्धकतायाम-  
 वश्यं निवेशनीयतया मन्मतेऽपि तत्र नातिप्रसंग इति वाच्यम् ;  
 ज्ञानवैशिष्ट्यानवच्छिन्नत्वस्य प्रतिबन्धकताविशेषणत्वे प्रतिहेतुव्यापक-  
 साध्याभावसमानाधिकरणतद्भेदुत्पत्त्यक्षरूपसत्प्रतिपक्षाव्याप्तेः साध्याभा-  
 दांशे तद्व्यापकताग्रहविशिष्टतद्वृत्ताज्ञानत्वेन स्वतन्त्रसाध्याभावधर्मिकत-



व्यापकताग्रहविशिष्ट-तद्वत्तानुसंधानसाधारण्यानुरोधेनावश्यकत्वं प्रतिबन्धकतयै-  
वोपपत्तेः तादृशविशिष्टज्ञानस्य ज्ञानवैशिष्ट्यान्वच्छिन्नप्रतिबन्ध-  
कतान्तरे मानाभावादुक्तविशिष्टेऽतिप्रसंगस्तु विवक्षणीयविशिष्टान्तरा-  
घटितत्वविशेषणेनैव वास्थनीयः ।

न च ज्ञानद्वयसाधारणप्रतिबन्धकतायाः प्रत्येकज्ञानविषयविशिष्ट-  
विषयकत्वं नानातिरिक्तवृत्तित्वरूपावच्छेदकतावत्, तथा च दर्शित-  
विशिष्टघटकस्य प्रत्येकज्ञानविषयस्य न निरुक्तविशिष्टान्तरात्मक-  
तेति निरुक्तविशिष्टान्तराघटितत्वमुक्तविशिष्टस्याक्षतमेवेति वाच्यम्;  
वक्ष्यमाणविशिष्टान्तराघटितत्वस्यैव यादृशविशिष्टविषयकनिश्चयविशिष्ट-  
यादृशविशिष्टविषयकनिश्चयत्वं प्रकृतानुमिति प्रतिबन्धकतानिति रिक्तवृत्ति  
तादृशविशिष्टद्वयाघटितत्वस्यापि निवेशनीयतया उक्तविशिष्टवारणसम्भ-  
वात् । न चैवमुक्तसत्प्रतिपक्षव्याप्तिः, तस्य प्रतिहेतुव्यापकताविशिष्ट-  
साध्याभावप्रतिहेतुविशिष्टपक्षात्मकनिरुक्तविशिष्टद्वयाघटितत्वादिति वा-  
च्यम्: सत्प्रतिपक्ष-घटकद्वय ( तादृशविशिष्ट ) द्वयविषयिता भिन्न-  
निरुक्तविशिष्टद्वयविषयिताशून्यप्रतीतिविषयत्वस्य विशिष्टद्वयाघटितत्वार्थ-  
त्वात् । यत्र सत्प्रतिपक्षाप्रसिद्धिस्तत्र भिन्नान्तमनुपादेयमेव, साध्यादि-  
भेदेन लक्षणभेदात्, अमात्मकज्ञानीयविषयितासाधारणरूपेणैव वा  
प्रतिहेतुव्यापकताविशिष्टसध्याभावादिविषयतोपादेयाः ।

न च दर्शितविशिष्टस्य सत्प्रतिपक्षरूपता न स्वीक्रियते, अपि  
तु हेतुतावच्छेदकाघटितसाध्याभावाभाववदवृत्तिमत्पक्षात्मकविशिष्टस्यैव;  
व्यापकसामानाधिकरण्यरूपव्याप्तिविशिष्टहेतुमत्पक्षस्य उक्तरीत्या संग्रहे  
तद्धर्मव्यापकसाध्याभावकालीनतद्धर्मविशिष्टपक्षादिव्यावृत्तिरपि अशक्या  
स्यादिति अविशेषेण व्यापकताघटितविशिष्टमात्रस्य अलक्ष्यताया एव  
युक्तत्वात् । तथा चोक्तप्रयासमपेक्ष्य ज्ञानवैशिष्ट्यान्वच्छिन्नप्रतिबन्धक-  
तानिवेशनमेवोचितमिति वाच्यम्; एवमपि प्रकृतहेतुनिष्ठसाध्यव्यापकी-



[दी] विशेषणीयञ्च तादृशविशिष्टान्तराघटितत्वेन ; तेन  
प्रमेयत्वादिविशिष्टे व्यभिचारादौ नास्तिप्रसङ्गः ।

भूताभावप्रतियोगित्वघटितस्य मतभेदेनासाधारण्यविरोधरूपस्य विषय-  
तायाः पक्षधर्मिकप्रकृतहेतुमत्ताज्ञानवैशिष्ट्यावच्छिन्नप्रतिबन्धकतायामेवा-  
वच्छेदकत्वात् प्रतिबन्धकतायां ज्ञानवैशिष्ट्यमनवच्छिन्नत्वनिवेशासम्भवात् ।  
दर्शितातिप्रसङ्गवारणाय च निरुक्तविशिष्टद्वयाघटितत्वस्यैव निवेशनीयत्वात् ।

न च पक्षवृत्तित्वविशेषितं प्रकृतहेतुनिष्ठसाध्यव्यापकीभूताभाव-  
प्रतियोगित्वमेवासाधारण्यादिरूपं वाच्यम् ; पक्षवृत्तित्वविशिष्टविषय-  
ताया अप्रतिबन्धकज्ञानसाधारण्यतया प्रतिबन्धकतानवच्छेदकत्वात् ।  
तादृशस्य चासाधारण्यादेः पक्षवृत्तित्वविशिष्टप्रकृतहेतुसाध्यव्यापका-  
भावप्रतियोगित्वविशिष्टप्रकृतहेतुरूपनिरुक्तविशिष्टद्वयघटिततया निरुक्त-  
विशिष्टद्वयाघटितत्वनिवेशोऽपि न सम्भवतीति वाच्यम् ; पक्षवृत्तित्वा-  
घटितविशिष्टस्यैवासाधारण्यरूपताया विरोधोऽपि फलतः प्रतिरोध एव,  
तदन्यत्वेन वा विरोधि विशेषणीयमिति पङ्क्तिव्याख्यानावसरे  
सम्पादनीयत्वात् ।

नन्वनतिरिक्तवृत्तित्वरूपावच्छेदकत्वनिवेशे व्यभिचारादिघटित-  
पदार्थान्तरेऽतिव्याप्तिः, तद्विषयकत्वस्यापि प्रतिबन्धकतानतिरिक्तवृत्ति-  
त्वात्, अत आह-विशेषणीयञ्चेति । 'तादृशलक्षण' मिति शेषः ।  
तादृशविशिष्टेति । अनुमितिप्रतिबन्धकतायां यद्रूपावच्छिन्नविषयक-  
त्वमवच्छेदकं तद्रूपावच्छिन्नेत्यर्थः । व्यभिचारत्वाद्यवच्छिन्नस्य व्यभि-  
चारत्वादिरूपतादृशरूपावच्छिन्नघटितत्वादसम्भव इत्यतोऽन्तरेति ।  
स्वावच्छिन्नाविषयकप्रतीति-विषयतावच्छेदकावच्छिन्नार्थकम्, अतः

शुद्धव्यभिचारादेर्मेयत्वविशिष्टव्यभिचाराद्यभिन्नत्वेऽपि न क्षतिः ।  
तदघटितत्वञ्च तदविषयकप्रतीतिविषयत्वम् । एवं चानुमितिप्रतिबन्धकतायां  
यादृशरूपावच्छिन्नाविषयकत्वमवच्छेदकं तादृशं यत् स्वावच्छिन्ना-  
विषयकप्रतीतिविषयतावच्छेदकं तदवच्छिन्नाविषयकप्रतीतिविषयता-  
वच्छेदकं यत् खं तदवच्छिन्नत्वं समुदितार्थः ।

यद्रूपावच्छिन्ने लक्षणं सङ्गमनीयं तदेव स्वपदार्थः । भवति हि  
व्यभिचारत्वाद्यवच्छिन्नाविषयकप्रतीतिविषयतावच्छेदकीमृता ये बाध-  
त्वादयस्तदवच्छिन्नाविषयकप्रतीतिविषयतावच्छेदकं व्यभिचारत्वादीति  
तदवच्छिन्ने लक्षणसमन्वयः । प्रमेयत्वविशिष्टव्यभिचारत्वादेः स्वाव-  
च्छिन्नाविषयकप्रतीतिविषयतावच्छेदकव्यभिचारत्वाद्यवच्छिन्नाविषयकप्र-  
तीतिविषयतावच्छेदकत्वाभावाच्च तदवच्छिन्नेऽतिप्रसङ्गः । प्रमेयत्व-  
विशिष्टव्यभिचारादेरपि प्रमेयत्वादिना व्यभिचारत्वाद्यवच्छिन्नाविषयक-  
प्रतीतिविषयत्वात् तद्दोषः स्यात् , अतस्तादृशरूपाश्रयधर्मिणं तद-  
वच्छिन्नाविषयकप्रतीतिविषयत्वेनाऽविशेष्य स्वमेव तादृशविषयतावच्छे-  
दकत्वेन विशेषितम् । प्रमेयत्वविशिष्टव्यभिचारत्वाद्याश्रयाविषयकत्वस्य  
व्यभिचारत्वाद्यवच्छिन्नविषयकप्रतीतौ दुर्घटत्वात् तद्दोषतादवस्थम् ;  
अतः स्वाश्रयाविषयकत्वमुपेक्ष्य स्वावच्छिन्नाविषयकत्वनिवेशः । स्वा-  
वच्छिन्नाविषयकप्रतीतिविषयवृत्तित्वस्य तादृशधर्मविशेषणत्वे व्यभिचार-  
त्वादेरपि मेयत्वादिना व्यभिचारत्वाद्यवच्छिन्नाविषयकप्रतीतिविषये  
व्यभिचारादौ वर्तमानत्वादसम्भव इत्यतस्तादृशविषयितावच्छेदकत्वेन  
धर्मो विशेषितः ।

‘ प्रमेयं गगनवत् वाच्यत्वा ’ दित्यादौ व्यभिचारत्वाद्यवच्छिन्ना-  
विषयकप्रतीतिविषयतावच्छेदकं यद्गगनाभाववन्मेयत्वादि, तदाश्रया-  
विषयकप्रतीत्यप्रसिद्ध्या व्यभिचारादौ तादृशप्रतीतिविषयत्वस्य दुरुप



## सामान्यनिरुक्तिः ।

पादतयाऽव्याप्तिः, अतस्तदवच्छिन्नाविषयकत्व-निवेशः । अत्र च तादृशविशिष्टान्तराविषयकप्रतीतिविषयतावच्छेदकत्वस्य दोषतावच्छेदक-धर्मे विशेषणतापेक्षया ज्ञानस्ये त्यत्र ज्ञानपदार्थे तादृशविशिष्टान्तरा-विषयकत्वनिवेश एवोचितः । एवञ्च निष्कृष्टवक्ष्यमाणकल्पे यादृ-षयकनिश्चयस्ये त्यत्र निश्चय एव तन्निवेश्यं लघवादित्यवधेयम् ।

अथ 'धूमव्यभिचारिवह्निमान् धूमवान् बहे' रित्यादौ बाधा-देर्व्यभिचारादिघटिततया तत्राव्याप्तिः । न च यद्रूपावच्छिन्नविषयकत्वं स्वावच्छिन्नविषयकत्वावच्छिन्नप्रतिबन्धकतासामान्यावच्छेदकं तादृश-रूपान्तरावच्छिन्नाघटितत्वस्य विवक्षितत्वान्न दोषः, व्यभिचारस्योक्तबाध-विषयकत्वान्यूनघृष्टिव्याप्तिज्ञानप्रतिबन्धकतावच्छेदकविषयताकत्वेऽपि तादृ-शप्रतिबन्धकतासामान्यान्तर्गतानुमितिप्रतिबन्धकतावच्छेदकविषयताकत्व-विरहेण तदघटितत्वस्याकिञ्चित्करत्वादिति वाच्यम् ; व्यभिचारत्वादि-रूपस्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयि-तानिरूपकतावच्छेदकस्य तदवच्छिन्नाविषयकप्रतीतिविषयतावच्छेदकस्या-प्रसिद्ध्याऽसम्भवात्, प्रमेयत्वविशिष्टव्यभिचारत्वादेरेव तथाविधविषय-तानिरूपकतावच्छेदकत्वात् तस्य च व्यभिचारत्वाद्यवच्छिन्नाविषयक-प्रतीतिविषयतावच्छेदकत्वाभावात् ।

न च स्वावच्छिन्नविषयकत्वावच्छिन्नप्रतिबन्धकतासामान्याव-च्छेदकविषयतानिरूपकतावच्छेदकः कश्चित् स्वावच्छिन्नाविषयक-प्रतीतिविषयतावच्छेदको यस्य एवम्भूतं यद्यत् स्वं प्रमेयत्वविशि-ष्टव्यभिचारत्वादि तदवच्छिन्नाविषयकप्रतीतिविषयतावच्छेदकत्वस्य विवक्षणीयतया न दोष इति वाच्यम् ; तथा सति 'धूम-व्यभिचारिवह्निमान् धूमवान् बहे' रित्यादौ बाधत्वाद्यवच्छिन्न-घटकतावच्छेदकस्य धूमव्यभिचारिवह्निमत्त्वादेः स्वावच्छिन्नाविषयक-

प्रतीतिविषयतावच्छेदकीभूतस्वावच्छिन्नविषयकत्वावच्छिन्नप्रतिबन्धकता सामान्यावच्छेदकविषयतानिरूपकतावच्छेदक-व्यभिचारत्वकत्वात् अव्याप्ते-  
र्दुर्वारत्वात् ।

न च स्वावच्छिन्नविषयकत्वावच्छिन्नप्रतिबन्धकतासामान्यावच्छे-  
दकीभूतयत्किञ्चिद्विषयित्वं यादृशयादृशधर्मावच्छिन्नानिरूपितम् ,  
तादृशतादृशधर्मावच्छिन्ना ऽ विषयकप्रतीतिविषयतावच्छेदकं यत् स्वम्  
तद्रूपावच्छिन्नत्वमेव समुदितलक्षणार्थः । प्रमेयत्वविशिष्टव्यभिचारत्वा-  
द्यवच्छिन्नविषयकत्वावच्छिन्नप्रतिबन्धकतासामान्यावच्छेदकीगूतायाः शुद्ध-  
व्यभिचारत्वाद्यवच्छिन्ननिरूपितविषयितायाः प्रमेयत्वविशिष्टव्यभिचारत्वा-  
द्यवच्छिन्नानिरूपितत्वेन तदवच्छिन्नाविषयक प्रतीतिविषयतावच्छेदकत्वस्य  
स्वस्मिन्नसत्त्वेन प्रमेयत्वविशिष्टव्यभिचारत्वादेः स्वपदेनोपादातुमशक्य-  
त्वात् , व्यभिचारत्वादिविशिष्टविषयकत्वावच्छिन्नप्रतिबन्धकतासामान्या-  
वच्छेदिकायाः कस्या अपि विषयताया व्यभिचारत्वादिविशिष्टा-  
निरूपितत्वासम्भवात् : तादृशविषयताया यादृशधर्मविशिष्टानि-  
रूपितत्वं घटत्वप्रमेयत्वविशिष्टव्यभिचारत्वादेरेव तादृशत्वात् तद-  
वच्छिन्नाविषयकप्रतीतिविषयतावच्छेदकतया व्यभिचारत्वादेः स्वप-  
देनोपादातुं शक्यत्वाच्च न कश्चिद्दोषः ! अथ वा तद्वर्मावच्छिन्नवि-  
षयकत्वावच्छिन्नप्रतिबन्धकतासामान्यावच्छेदकीभूतविषयितात्वं यद्ध-  
र्मावच्छिन्ननिरूपितत्वव्याप्यं तद्वर्मावत्वमेव समुदितार्थ इति वाच्यम्;  
बाधविशिष्टव्यभिचारत्वावच्छिन्नेऽतिप्रसंगात् , तादृशधर्मावच्छिन्नविषयक-  
त्वावच्छिन्नबाधज्ञानप्रतिबन्धकतायां केवलव्यभिचारविषयतायास्तादृश-  
व्यभिचारज्ञानप्रतिबन्धकतायाञ्च केवलबाधविषयिताया अनवच्छे-  
दकत्वेन बाधविशिष्टव्यभिचारत्वाद्यवच्छिन्नविषयताया एव तथावि-  
प्रतिबन्धकतासामान्यावच्छेदकत्वम् , तस्यास्तादृशधर्मविशिष्टघटकता-



सामान्यनिरुक्तिः ।

२७

वच्छेदकधर्मविशिष्टनिरूपितत्वस्यावश्यकत्वात् , प्रथमकल्पे स्वपदेन चरमकल्पे यत्पदेन तस्योपादानसम्भवात् ।

अथ बह्व्यभावादिधर्मितावच्छेदकवह्न्यादिप्रकारकबुद्धेरिव धूम-  
व्यभिचारविशिष्टवह्न्यादिधर्मितावच्छेदकस्य धूमव्याप्यतया वह्न्यादि-  
प्रकारकग्रहस्यानाहार्यस्यासम्भवेन तादृशपक्षतावच्छेदकावच्छिन्नपक्ष-  
कसमूहालम्बनानुमितेरप्रसिद्ध्या तादृशानुमितिप्रतिबन्धकताघटितयथा-  
श्रुतलक्षणस्य तद्रूपावच्छिन्नपक्षकवह्न्यादिहेतुकदोषाव्याप्तिं स्वयमेव  
वक्ष्यतीति तद्वारणा ऽऽयासोऽयं वृथेति चेत् , भवतु तावदेवम् , तथापि  
' विशेषगुणवद्विन्नो घटो गुणसामान्यवद्विन्न ' इत्यादौ दर्शित-  
समूहालम्बनानुमितिप्रसिद्ध्या विशेषगुणवदघटादिरूपाश्रयासिद्धेर्गुणव-  
दघटादिरूपबाधघटितायाः संग्रह आवश्यकः । यदि च तत्र घटत्वा-  
वच्छेदेन गुणवत्त्वमेव बाधः , आश्रयासिद्धिस्तु तत्र घटत्वसामा-  
नाधिकरण्येन घटत्वावच्छेदेन वा विशेषगुणवत्त्वम् , तस्याञ्च गुण-  
त्वरूपसामान्यधर्मावच्छिन्नघटत्वव्यापकताघटितोक्तबाधस्य न प्रवेशः ।  
विशेषगुणत्वेन घटत्वव्यापकतायास्तत्र प्रवेशेऽपि सामान्यरूपेण  
व्यापकतायास्तदनन्तर्भावादिति न तादृशाश्रयासिद्धयसंग्रह इत्युच्यते ?  
तदा विशेषगुणाभाववान् द्वितीयादिक्षणावच्छिन्नो घटो गुणसामा-  
न्याभाववानित्यादौ द्वितीयादिक्षणावच्छिन्ने घटे विशेषगुणवत्त्वरूपा-  
श्रयासिद्धौ तदवच्छिन्ने घटे गुणवत्त्वरूपबाधप्रवेशस्यावश्यकत्वात् ,  
यथाश्रुतलक्षणे च तत्संग्रहस्यावश्यकतया उक्तविशेषणदानानु-  
पपत्तिः ।

वस्तुतस्तु , अत्र वदन्तीत्यादिनिष्कृष्टकल्पेऽपि प्रमेयत्ववि-  
शिष्टव्यभिचारादिवारणाय विशिष्टान्तराघटितत्वस्य निवेशनीयतया  
तन्मते दर्शितबाधासंग्रहो दोष एव । एतेन स्वावच्छिन्ननिरूपित-

विषयकत्वावच्छिन्नयत्किञ्चित्प्रतिबन्धकतावच्छेदकविषयिताकविशिष्टनिरूपित—विषयितात्वव्यापक-स्वावच्छिन्ननिरूप्यताक-धर्मवत्त्वं समुदितलक्षणार्थः । प्रमेयत्वविशिष्टव्यभिचारत्वादिकं नैतादृशं स्वम्, तदवच्छिन्नविषयकत्वावच्छिन्न प्रतिबन्धकतावच्छेदकविषयिताकशुद्धव्यभिचारादिविषयितात्वस्य तदवच्छिन्ननिरूपितत्वाव्याप्यत्वात्, उक्तस्थले विशेषगुणविशिष्ट घटादिरूपाश्रयासिद्ध्यादिविषयकत्वावच्छिन्न-विशिष्टपक्षग्रहादिनिरूपित-यत्किञ्चित्प्रतिबन्धकतावच्छेदकविषयिताकविशिष्टनिरूपितविषयितात्वस्य तादृशाश्रयासिद्ध्यादिनिरूपितत्वव्याप्यत्वात् तत्र लक्षणसमन्वयः । प्रतिबन्धकतायां यावत्त्वानिवेशान्नोक्तरीत्या बाधविशिष्टव्यभिचारादावतिप्रसङ्गः । स्वावच्छिन्नानिरूपितविशिष्टविषयित्वानवच्छिन्नयत्किञ्चित्प्रतिबन्धकतावच्छेदकस्वावच्छिन्नविषयिताको यो धर्मस्तद्वत्त्वं वा समुदितलक्षणार्थः । प्रमेयत्वविशिष्टव्यभिचारत्वादिकं नैतादृशं स्वम्, तदवच्छिन्नानिरूपितशुद्धव्यभिचारत्वाद्यवच्छिन्नविषयितावच्छिन्नायामेवप्रतिबन्धकतायां तदवच्छिन्नविषयताया अवच्छेदकत्वात् । उक्तस्थले चाश्रयासिद्धिविषयकत्वस्य तदनिरूपितबाधादिविषयित्वानवच्छिन्ना या विशिष्ट पक्षग्रहप्रतिबन्धकता, तदवच्छेदकत्वात् लक्षणसमन्वय इति परास्तम् ।

“यद्विषयकनिश्चयस्य विरोधिविषयिताप्रयुक्त” इत्यादिनिष्कृष्टकल्पेऽनुमितिप्रतिबन्धकताया अघटकत्वात् प्रतिबन्धकतायां विशिष्टान्तरविषयकत्वानवच्छिन्नत्वविशेषणदानस्यासम्भवेन यत्पदार्थस्यैव तादृशपदार्थान्तराऽघटितत्वेन विशेषणीयतया उक्तबाधाव्याप्तेरशक्यपरिहारत्वात् ।

अत्र केचित्=स्वसजातीयविशिष्टान्तराघटितत्वमेव यत्पदार्थे विशेषणं देयम्, साजात्यञ्च हेत्वाभासविभाजरूपेण, तच्च रूपं बाधत्वव्यभिचारत्वादि, तेन रूपेण व्यभिचारादेर्न बाधादिसाजात्यम् इति व्यभिचारादिघटितबाधादौ नाव्याप्तिः ।



### सामान्यनिरुक्तिः ।

न चैवं यद्विषयकनिश्चयस्य विरोधिविषयिताप्रयुक्तोभयाभावस्तत्त्व-  
मित्यत्र विरोधिविषयिताप्रयुक्तत्वदलस्य वैयर्थ्यम्, घटादेस्तादृशरूपेण  
सजातीयप्रसिद्धयैव नातिप्रसङ्ग इति वाच्यम्; स्वसजातीयविशि-  
ष्टान्तरघटितं यत् स्वं तदविषयकप्रतीतिविषयत्वस्य विवक्षणेन अनु-  
योगिनि स्वत्वानन्तर्भावेण पदार्थान्तरेष्वतिप्रसङ्गवारकतया तद्वलसार्थ-  
क्यात् । न च व्यभिचारविशिष्टप्रमेयत्वादेर्हेत्वाभासत्वविरहाद्धेत्वाभास-  
विभाजकरूपेण सजातीयाप्रसिद्ध्या तस्य स्वपदेनोपादातुमशक्यतया  
प्रमेयत्वविशिष्टव्यभिचारत्वादिकमेव स्वपदेनोपादेयम्, तस्य शुद्धव्यभि-  
चाराद्यभेदतया व्यभिचारत्वादिरूपहेत्वाभासविभाजकरूपेण तत्सजा-  
तीयप्रसिद्धिरिति तदविषयकप्रतीतिविषयत्वस्य व्यभिचारविशिष्टप्रमेयत्वादौ  
सत्त्वात्तत्रातिप्रसङ्ग इति वाच्यम्; विशिष्टान्तराघटितत्वेनाघटितस्य  
विशिष्टसाध्यसाधनग्रहाविरोधिज्ञाननिष्ठविषयितासम्बन्धेन व्याप्तिग्रह-  
प्रतिबन्धकतानतिरिक्तवृत्तित्वादिरूपस्य व्यभिचारादिविभाजकस्यात्र नि-  
वेशात्, तादृशरूपस्य च व्यभिचारविशिष्टप्रमेयत्वादिसाधारणत्वादि-  
त्याहुः—;

तन्न—; व्यभिचारादिघटितबाधादावपि विशिष्टान्तराघटितत्वा-  
घटितव्यभिचारत्वादेः सत्त्वेन तद्व्यभिचारादेर्व्यभिचारत्वादिना  
तत्सजातीयतया तत्संग्रहानुपपत्तेः ।

न च स्ववृत्तियावद्धेत्वाभासविभाजकरूपेण साजात्यं विवक्षणीयम्,  
तथा च बाधादिघटकव्यभिचारादौ बाधत्वाद्यसत्त्वान्न तत्र तादृश-  
बाधादिसजातीयत्वम्, अतस्तत्संग्रहसम्भव इति वाच्यम्; एवं सति  
बाधविशिष्टव्यभिचारादौ स्ववृत्तिबाधत्वव्यभिचारत्वादियावद्धर्मेण स-  
जातीयविशिष्टान्तरस्य व्यभिचारविशिष्टबाधादेः प्रसिद्धावपि तद्व्यभि-  
तत्त्वासत्त्वेनातिव्याप्तेः, तस्माद्व्यभिचारादिघटितबाधादेः संग्रहप्रकारोऽग्रे

[दी] एवञ्च पक्षतावच्छेदकादिविरहविशिष्टः पक्षः पक्षनिष्ठ-  
तद्विरहो वा साध्याभाववद्वृत्तिसाधनं साधनवद्वृत्तिसाध्याभावो  
वा हेतुदोषः, येन केनापि सम्बन्धेन तद्वांश्च प्रकृतो हेतुर्दुष्टः,  
यादृशधर्मिणि यादृशधर्मवत्ताज्ज्ञानं अनुमितिप्रतिबन्धकं तस्य  
धर्मिणस्तादृशधर्मवत्त्वं हेतुदोष इत्यपि कश्चित् ।

प्रदर्शनीय एवादरणीयः । प्रमेयत्वविशिष्टव्यभिचारादौ—तादृश-  
व्यभिचारत्वाद्यवच्छिन्ने । नातिप्रसङ्गः, न दोषव्यवहारप्रसङ्गः—अत्र  
मेयत्वविशिष्टव्यभिचारो दोष इत्यादिव्यवहाराभावान्नेष्टापत्तिः  
सम्भवति ।

न च विशिष्टव्यभिचारादेः शुद्धव्यभिचारत्वादिना दोषत्वस्या-  
क्षततया उक्तविशेषणदानेऽपि तादृशव्यवहारापत्तिर्दुर्वारैवेति तत्रेष्टापत्तौ  
च व्यर्थं विशेषणमिति वाच्यम् ; दोषादिपदस्य निरुक्तविशेषणावच्छिन्ना-  
नुमितिप्रतिबन्धकतावच्छेदक-स्तावच्छिन्ननिरूपित-विषयताकत्वेनान्वयि-  
तावच्छेदकधर्मबोधकताया व्युत्पन्नतया प्रकृते च प्रमेयत्वविशिष्ट-  
व्यभिचारत्वादिरूपस्यान्वयितावच्छेदकस्योक्तविशेषणविरहेणातिप्रसङ्गभ-  
ङ्गादिति हृदयम् ।

नन्वाश्रयासिद्ध्यादिस्थले पक्षतावच्छेदकाभाववत्पक्षकत्वादिकमेव  
दोषः तस्यैव हेतुनिष्ठतया हेतौ दुष्टत्वव्यवहारनिर्वाहकत्वात् तादृश-  
धर्मस्य च तादृशाभाववत्पक्षादिरूपतादृशविशिष्टान्तरघटिततया-  
ऽव्याप्तिरित्यत आह एवञ्चेति । तादृशविशेषणदाने चेत्यर्थः । पक्षता-  
वच्छेदकादीति । आदिपदात्साध्यतावच्छेदकादिपरिग्रहः । पर्वतादि-  
धर्मिककाञ्चनमयत्वादिविशिष्टबुद्धौ पर्वतः काञ्चनमयत्वाभाववानित्या-  
दिधर्मिविशेष्यकनिश्चयस्येव पर्वते काञ्चनमयत्वं नास्तीत्यादिधर्मिविशेषण-  
कनिश्चयस्यापि विरोधित्वमानुभविकम्, अतस्तद्विषयस्यापि दोषत्वमाह-



पक्षनिष्ठे ति । आधेयतासम्बन्धेन पक्षविशिष्टइत्यर्थः । वा कारः—समु-  
चये । एवमग्रेपि । साधनवद्वृत्तिसाध्याभाव इति । साधन-  
धर्मिकसाध्याभाववद्वृत्तित्वप्रकारकज्ञानं साधनधर्मिकव्यतिष्ठाने प्रतिब-  
न्धकम्, 'साधनवति साध्याभाव' इति ज्ञानेऽपि साधने साध्याभाव-  
वद्वृत्तित्वं तुल्यवित्तिवेद्यतया नियमतो भासत इत्यभिप्रायेण साधनवति  
साध्याभाव इति ज्ञानस्यासमानविशेष्यकस्य ( मणिमन्त्रादिन्यायेन )  
प्रतिबन्धकत्वमिति प्राचीनमताभिप्रायेणैववेदम् । दोष इति । न तु  
पक्षतावच्छेदकाभाववत्पक्षकत्वादिरिति शेषः । तथा चऽलक्ष्यत्वान्न  
तत्राव्याप्तिरिति भावः ।

ननु पक्षतावच्छेदकाभाववत्पक्षादीनां हेत्ववृत्तित्वात् कथं हेतौ  
दुष्टत्वव्यवहार इत्यत आह—येन केनापि इति । एकज्ञानविषय-  
त्वादिनेत्यादिः । तद्वान्—तदवच्छिन्नः । दुष्टः—दुष्टपदप्रतिपाद्यः ।  
तथा च हेतोस्तादृशदोषानधिकरणत्वेऽपि न क्षतिः । दुष्ट इत्यादौ  
सामान्यतः सम्बन्धिन एव निष्ठार्थकत्वात्, एवञ्च एकज्ञानविषयत्वा-  
दिना वह्यभाववद्धादिरूपदोषस्य धूमादौ सत्त्वेन पर्वतादौ वह्य-  
दिसाधने तस्य दुष्टत्वव्यवहारविषयताया स्तद्रूपावच्छिन्नपक्षसाध्य-  
हेतुवाचकपदसममिव्याहारस्थले दुष्टपदस्य तद्रूपावच्छिन्नपक्षसाध्यहेतु-  
कानुमितिप्रतिबन्धकतावच्छेदकत्वावच्छिन्ननिरूपितविषयिताकधर्मावच्छि-  
न्नसम्बन्धि बोधकत्व व्युत्पत्त्या पूर्ववद्वारणेऽपि पूर्ववदेव वह्निना  
धूमसाधने 'रासभो दुष्ट' इत्यादिव्यवहारो निरुक्तदोषमात्रस्य  
दुष्टताव्यवहारविषयतावच्छेदकत्वे दुर्वार इति प्रकृतो हेतुतावच्छेदक-  
विशिष्टसम्बन्धो निष्ठार्थतावच्छेदको वाच्यः । एतल्लाभायैव प्रकृतो  
हेतु रित्युक्तम् ।

हृदे वह्नेः साधने धूमो दुष्ट इत्यत्र हृदत्वावच्छिन्नपक्षकवह्नि-  
त्वावच्छिन्नसाध्यकधूमत्वावच्छिन्नहेतुकानुमितिप्रतिबन्धकतावच्छेदकत्वाव-

च्छिन्नविषयिताकधर्मावच्छिन्नसम्बन्धी धूम इत्यन्वय बोधः ।  
 तत्र प्रतिबन्धकतावच्छेदकत्वावच्छिन्नविषयताकधर्मविशिष्ट एव दुष-  
 घातोरर्थः । साधनपदं लक्षणया धूमत्वावच्छिन्नहेतुकानुमितिपरम् ।  
 तत्र 'हृद' इति सप्तम्यन्तार्थहृदत्वावच्छिन्नपक्षकत्वस्य बहेरिति-  
 पष्ठ्यन्तार्थस्य वहित्वावच्छिन्न साध्यकत्वस्य चान्वयः तादृशा-  
 नुमित्यन्वितसप्तम्यर्थनिरूपितत्वस्य दुषघात्वर्थैकदेशे प्रतिबन्धकत्वे-  
 ऽन्वयः । एवञ्च पर्वते बहेः साधने धूमो दुष्ट इत्यत्र पर्वतत्वा-  
 वच्छिन्नपक्षक-वहित्वावच्छिन्नसाध्यक-धूमत्वावच्छिन्नहेतुकानुमितिप्रति-  
 बन्धकतावच्छेदकत्वावच्छिन्ननिरूपितविषयिताकधर्मविशिष्टसम्बन्धी धूम  
 इत्येव प्रतीयते, तादृशधर्मश्चाप्रसिद्ध एवेति न तथा व्यवहारः ।  
 पक्षविशेषादिकमनन्तर्भाव्य धूमो दुष्ट इत्यादिव्यवहारस्तु इष्यत एवेति  
 दिक् ।

साधननिष्ठसाध्याभाववद्वृत्तित्वादेरेव व्यभिचारतया प्रसिद्धिर्न  
 तु तद्विशिष्टसाधनादेः, अतो न तस्य दोषत्वमिति कश्चिदाह ;  
 व्याचष्टेऽपि लक्षणमन्यथैव, अन्यथातिप्रसङ्गात् ; तादृशव्याख्यामुपन्य-  
 स्यति—यादृशेति । यद्रूपावच्छिन्नेत्यर्थः । ज्ञानम्-ज्ञानत्वावच्छिन्नम् ।  
 तस्य धर्मिणः—तद्धर्मावच्छिन्नस्य । तेन सम्बन्धेनेति शेषः ।  
 तादृशधर्मवत्त्वम्—तद्रूपावच्छिन्नवत्त्वम् । साधनादिविशेषणकसाध्याभाव-  
 वद्वृत्तित्वादिविशेष्यकज्ञानस्य व्याप्त्यादिज्ञानप्रतिबन्धकत्वेऽपि साध्या-  
 भाववद्वृत्तित्वादेराधेयतासम्बन्धेन साधनीयत्वादिकं न दोषः, साधनादेः  
 साध्याभाववद्वृत्तित्वधर्मताविरहात् । अत्रापि अवच्छेदकत्वं पूर्ववत्,  
 न तु स्वरूपसम्बन्धविशेषः, पक्षतावच्छेदकावच्छिन्ननिष्ठकेवलाभाव-  
 त्वावच्छिन्नवत्त्वादावतिव्याप्तिप्रसङ्गात्, तदवच्छिन्नधर्मिकतद्रूपावच्छि-  
 न्नवत्ताज्ञानत्वस्यापि प्रतिबन्धकतावच्छेदककोटि प्रविष्टत्वात् । अवच्छेद-  
 कतापर्याप्तिविवक्षणे च हृदत्वाद्यवच्छिन्ननिष्ठवह्यभावत्वाद्यवच्छिन्नवत्त्वे-



[दी] अथ पर्वतत्वेन पक्षत्वे वह्नित्वेन साध्यत्वे विशिष्टधूमत्वेन च

ऽव्याप्तिः, यतो वह्नित्वादिना घटाद्यवगाहिनोऽपि हृदो न वह्निमानित्यादिनिश्चयस्य हृदो वह्निमानित्याद्यनुमितिप्रतिबन्धकतया हृदत्वावच्छिन्नविशेष्यकवास्तववह्यभावत्वावच्छिन्नप्रकारकनिश्चयत्वेन न प्रतिबन्धकता, अपि तु हृदविशेष्यकवह्नित्वावच्छिन्नप्रकारतानिरूपिताभावत्वावच्छिन्नप्रकारताकनिश्चयत्वेनैव, अतस्तादृशमेव रूपं प्रतिबन्धकतावच्छेदकतापर्याप्त्यधिकरणम्, न तु हृदत्वावच्छिन्नधर्मिकवह्यभावत्वाद्यवच्छिन्नप्रकारकनिश्चयत्वमिति, यद्रूपपदेन वह्यभावत्वाद्युपादानं न सम्भवतीति ।

‘पर्वतो वह्यभाववान्’ इत्यादौ पर्वतत्वावच्छिन्ननिष्ठ वह्नित्वावच्छिन्नवत्त्वरूपबाधदेरसंग्रहभयेन यद्रूपावच्छिन्ने धर्मिणि यद्रूपावच्छिन्नप्रकारतानिरूपितयद्रूपावच्छिन्नप्रकारताकनिश्चयत्वेन प्रतिबन्धकता तद्रूपविशिष्टे तद्रूपावच्छिन्नविशेषिततद्रूपावच्छिन्नवत्त्वं दोष इति विवक्षाया असम्भवात् । अत्र साधननिष्ठसाध्याभाववदवृत्तिवादेरिव साध्याभाववदवृत्तिसाधनादेरपि दोषत्वे क्षतिविरहात् एतावानायासोऽनर्थक इत्यस्वरसः कश्चिदित्युक्त्या सूचितः ।

यथाव्याख्यातलक्षणस्य यथाश्रुतार्थे ‘निर्वह्निः पर्वतो वह्निमा’ नित्यादौ प्रकृतपक्षतावच्छेदकविशिष्टविशेष्यकप्रकृतसाध्यतावच्छेदकावच्छिन्नप्रकारकानुमितेरप्रसिद्ध्याऽव्याप्तिः दर्शयिष्यते । तत्र विशिष्य पक्षतावच्छेदकाद्यप्रवेशेनाप्रसिद्धिः, अतस्तान्निवेशनप्रयोजनमाह-अथेति । पर्वतादेः काञ्चनमयत्वविरह इत्यादौ सर्वत्र न दोष इति सम्बध्यते । तथाच पक्षतावच्छेदकाप्रवेशे पूर्वोक्तयुक्त्या असम्भवः, अतः यत्किञ्चिद्धर्मावच्छिन्नपक्षसाध्यहेतुकानुमितिसामान्यप्रतिबन्धकत्वमेव

[दी] हेतुत्वे पर्वतादेः काञ्चनमयत्वविरहो हृदस्य वह्निधूमशून्यत्वं पर्वतस्य महानसीयवह्निधूमविरहित्वं प्रमेयत्वस्य केवलधूमस्य वा वह्निव्यभिचारो विशिष्टस्य धूमस्य वा

निवेश्यमिति पर्वतो वह्निमानित्यादौ पर्वतनिष्ठकाञ्चनमयत्वाभावादावतिप्रसङ्गः, तस्यापि काञ्चनमयत्वादिसहितपर्वतत्वादिरूपयत्किञ्चिद्धर्मावच्छिन्नपक्षसाध्यहेतुकानुमितिसामान्यप्रतिबन्धकज्ञानविषयत्वादिति भावः। आदिपदं वस्त्वन्तरसंग्राहकम् ।

प्रकृतानुमित्यविषयपदार्थाभावेऽतिव्याप्तिं सूचयित्वा तद्विषयसाध्याभावे तां सूचयति—हृदस्येति । हृदनिष्ठवह्निशून्यत्वं धूमशून्यत्वं चेत्यर्थः । हृदनिष्ठसाध्याभावेऽतिव्याप्तिसूचनञ्च प्रकृतपक्षतावच्छेदकावच्छिन्नप्रकृतपक्षकत्वरूपसमुदायदलस्यैवानिवेशे बोध्यम् । महानसीयेति । महानसीयदह्यभावो महानसीयधूमाभावश्चेत्यर्थः । अत्रातिव्याप्तिसूचनञ्च प्रकृतसाध्यतावच्छेदक-प्रकृतहेतुतावच्छेदकयोरनिवेशे बोध्यम् । इदमुपलक्षणम् ; साध्यहेतोरनिवेशेऽपि जलत्वाभावादावतिव्याप्तिर्वोद्ध्या । प्रकृतहेतुतावच्छेदकावच्छिन्नहेतुकत्वानिवेशे पक्षधर्मताज्ञनप्रतिबन्धकतामादायातिप्रसङ्गं सूचयित्वा व्याप्तिज्ञानप्रतिबन्धकतामादायातिप्रसङ्गं सूचयति—प्रमेयत्वस्येति । वह्निव्यभिचार इत्यनेनान्वयः । अत्रातिव्याप्तिस्तादृशसमुदायदलस्यैवाऽनिवेशे बोद्ध्या ।

प्रकृतहेतुकत्वं निवेश्यापि एतद्वोपस्य शक्यवारणतया हेतुतावच्छेदकनिवेशाय आह—केवलधूमस्येति । वह्निशून्यदेशान्तरवृत्तिधूमव्यक्तिव्यावर्तकविशेषणानवच्छिन्नस्येत्यर्थः । साध्यतावच्छेदकां निवेशे पूर्वं साध्यवत्ताज्ञानविराधिन्यातिव्याप्तिः दर्शिता , इदानीं



[दी] पर्वतीयवह्निव्यभिचारो न दोषः । न वा तत्सम्बन्धेन तत्र तस्य हेतोर्दुष्टत्वम्, अतस्तद्धर्मावच्छिन्नतत्पक्षकतद्धर्मावच्छिन्नतत्साध्यकतद्धर्मावच्छिन्नतद्धेतुकानुमितिपतिबन्धकत्वं वाच्यम् ; तथा च निर्वह्निः पर्वतो वह्निमान् पर्वतावृत्तिवह्निमान् वा

व्याप्तिज्ञानविरोधिन्यतिव्याप्तिं दर्शयति—विशिष्टधूमस्य वा पर्वतीयवह्निव्यभिचार इति । दोषलक्षण इव दुष्टलक्षणेऽपि पक्षतावच्छेदकादिनिवेशस्य आवश्यकतां दर्शयति—न वा तत्सम्बन्धेनेति । तत्र—पर्वतत्वावच्छिन्ने वह्नित्वावच्छिन्नसाधने । तस्य—विशिष्टधूमत्वावच्छिन्नस्य । पक्षादौ पक्षतावच्छेदकादेर्यादृशसम्बन्धेन विशेषणत्वं यत्राभिमतम्, तत्र तत्सम्बन्धेन तदवच्छिन्नत्वं निवेश्यमिति सूचयितुं तत्पक्षके त्युक्तम् । पक्षतावच्छेदकादिनिवेशे पक्षादिनिवेशस्याप्रयोजकत्वात् । वाच्यम्—तद्रूपावच्छिन्नपक्षसाध्यहेतुकदोषलक्षणे निवेशनीयम् ।

तथाचेति । ‘निर्वह्निः पर्वतो वह्निमा’ नित्यत्र च पक्षतावच्छेदकनिर्वह्नित्वविशिष्टपर्वते वह्निवैशिष्ट्यावगाहित्वमनुमितेर्न सम्भवति, स्वविरोधिधर्मधर्मितावच्छेदकस्वप्रकारकानाहार्यज्ञानस्यानभ्युपगमात् । ‘पर्वतः पर्वतावृत्तिवह्निमा’ नित्यत्र पर्वतावृत्तिस्वरूपसाध्यतावच्छेदकावच्छिन्नप्रकारकत्वमनुमितेर्न सम्भवति, स्वस्मिन् स्वावृत्तित्वावच्छिन्नप्रकारकानाहार्यज्ञानस्याननुभाविक्त्वात् । एवं ‘पर्वतो वह्निमान् वह्निय्यभिचारिण’ इत्यत्र वह्निय्यभिचारित्वरूपहेतुतावच्छेदकावच्छिन्ने वह्निय्याप्यत्ववैशिष्ट्यावगाहित्वमनुमितौ न सम्भवति, पूर्वोक्तयुक्तेः ; पर्वतो वह्निमान् पर्वतावृत्ते’ रित्यत्र पर्वते पर्वतावृत्तिस्वरूपहेतुतावच्छेदकावच्छिन्नवैशिष्ट्यावगाहित्वं नानुमितेः सम्भवति, उक्तयुक्तेरिति । यथा विवक्षितानुमित्यप्रसिद्धिप्रयोजकमेवेन नानास्थलेऽन्यासिकथनम् ।

[दी] तद्व्यभिचारिणः पर्वतावृत्तेर्वा धर्मादित्यादौ न कोऽपि हेत्वाभासः स्यात् तादृशानुमितेरेप्रसिद्धत्वादिति । अत्र वदन्ति ;—यद्विषयक-निश्चयस्य विरोधिविषयताप्रयुक्तस्तदुत्तरमनुमितावनाहार्यमानसज्ञाने वा पक्षतावच्छेदकविशिष्टपक्षे साध्यतावच्छेदकाविशिष्टसाध्यवैशिष्ट्या-वगाहित्वस्य साध्यतावच्छेदकविशिष्टसाध्यनिरूपितव्याप्तिविशिष्ट-हेतुतावच्छेदकविशिष्टहेतुमत्त्वावगाहित्वस्य च द्वयोर्व्यतिरेकः तत्त्वं हेतुदौषत्वम् ॥

न कोऽपि हेत्वाभासस्या दिति । तथा चाऽपार्थकरूप-निग्रहस्थानसत्त्वेन तथा प्रयोक्तुर्निग्रहोपपत्तावपि निर्वह्नित्वेन पर्वते बहेः साधने धूमो दुष्ट इत्यादिव्यवहारो दुरुपपाद इति भावः । तादृशानुमितेः—तथाविधविवक्षितानुमितेः । अप्रसिद्धत्वा दिति । आहार्यपरोक्षज्ञानानुगममादिति भावः । यद्विषयकनिश्चयस्येति । यद्रूपावच्छिन्नविषयकनिश्चयस्येत्यर्थः । उत्तरपदस्योत्तरकालीनार्थकतया तदुत्तर मिति धातून्स्थाप्यानुमितिरूपक्रियाविशेषणम्, अतो द्वि-तीया । अभिमकल्पे तादृशज्ञानरूपक्रियाविशेषणम्, अत एव ज्ञान-षदमपि सार्थकम्, तत्त्वं च तादृशनिश्चयपरामर्शकम्, उत्तरपदं च अव्यवहितोत्तरार्थकम् । “ कालाध्वनोरत्यन्तसंयोगे ” इत्यनेन द्वि-तीया । अधिकरणे उत्तरपदस्योत्तरकालपरत्वादिति तु न युक्तम्, व्यापकत्वात्मकस्यात्यन्तसंयोगस्य प्रकृतेऽविवक्षितत्वात् । अनुमितौ-अनुमितिसामान्ये । द्वयोर्व्यतिरेक इति सम्बन्धः । तत्त्वम्—तद्रूपा-वच्छिन्नत्वम् ।

अत्र च तज्ज्ञानानन्तरज्ञाननिष्ठतादृशोभयाभावे तज्ज्ञानीयाया एव विशेषविषयितायाः प्रयोजकत्वाद्विरोधिविषयितायां तादृशनिश्च-यीयत्वकथनं स्वरूपकीर्तनमात्रम्, न तु लक्षणघटकम्, तथा च यद्-



पावच्छिन्नविषयकनिश्चयाव्यवहितोत्तरानुमितिसामान्यस्य विरोधिविषयिताप्रयुक्तोभयाभाववत्त्वं तादृशरूपावच्छिन्नत्वं दोषत्वमिति समुदितार्थः । वह्न्यभावविशिष्टहृदत्वावच्छिन्नविषयकनिश्चयानन्तरं ' हृदो वह्निमान् वह्नित्वाप्यधूमवांश्चे ' त्याकारकानुमितेः कदाप्यनुत्पत्त्या घटाद्यनुमितय एव तादृशनिश्चयाव्यवहितोत्तरानुमितिसामान्यान्तर्गताः तासु च हृदत्वादिविशिष्टे यद्वह्नित्वादिविशिष्टवैशिष्ट्यावगाहित्वम् वह्नित्वाद्यवच्छिन्ननिरूपितव्याप्तिविशिष्टधूमत्वाद्यवच्छिन्नवैशिष्ट्यावगाहित्वञ्च तदुभयाभाववत्वमक्षतमेव । तत्र तादृशनिश्चयीयविरोधिविषयिताप्रयुक्तत्वमपि, स्वनिष्ठप्रतिबन्धकत्वावच्छेदकधर्मस्य स्वानन्तरोत्पन्नज्ञाननिष्ठप्रतिबन्धतावच्छेदकधर्माभावप्रयोजकत्वात् । हृदत्वविशिष्टविशेष्यकत्वावच्छिन्नवह्नित्वविशिष्टप्रकारिताघटितधर्मावच्छिन्नप्रतिबन्धनानिरूपितप्रतिबन्धकतावच्छेदकीभूताया हृदत्वावच्छिन्नविशेष्यकत्वावच्छिन्नवह्नित्वावच्छिन्नाभावीयप्रकारितायास्तादृशवह्नित्वविशिष्टप्रकारकत्वघटितोभयाभावे तथात्वात् । न च तादृशविशिष्टप्रकारकत्वमात्रं न विपरीतनिश्चयप्रतिबन्धतावच्छेदकम्, अपि तु तद्विशेषितानाहार्यज्ञानत्वम्, तत्कथं तत्प्रकारकत्वाभावस्य तथाविधविरोधिविषयिताप्रयुक्तत्वमिति वाच्यम् ; विशिष्टाभावप्रयोजकस्य विशेष्यवन्निष्ठविशेषणाभावप्रयोजकत्वात् अनाहार्यज्ञानत्वाद्याश्रयानुमित्यादिनिष्ठतादृशविशिष्टप्रकारकत्वाभावस्य विरोधिविषयिताप्रयुक्तत्वाक्षतेरिति ' हृदो वह्निमान् धूमा ' दित्यादौ वह्न्यभावादिविशिष्टहृदत्वावच्छिन्ने लक्षणसमन्वयः ।

' निर्वह्निः पर्वतो वह्निमा ' नित्यादौ तादृशानुमितेरप्रसिद्धावपि वह्निमत्पर्वतादिरूपाश्रयासिद्ध्यादिविषयकनिश्चयानन्तरप्रसिद्धघटाद्यनुमितिषु अन्यत्र प्रसिद्धपक्षतावच्छेदकविशिष्टविषयकत्वावच्छिन्नसाध्यतावच्छेदकविशिष्टप्रकारकत्वघटितोभयाभाववत्वमक्षतमेवेति तत्र लक्षणसमन्वयः । न चाहार्यज्ञानमात्रे प्रसिद्धस्य निर्वह्निपर्वतत्वावच्छिन्न-

३८

शास्त्रमुक्तावली ।

विशेष्यकवह्निप्रकारकज्ञानत्वस्य विरोधिविषयकज्ञानप्रतिबध्यतानवच्छेदक-  
तया तादृशधर्मावच्छिन्ने बह्यादिप्रकारकत्वस्याभावे विरोधिविषयिता-  
प्रयुक्तत्वमप्रामाणिकमिति वाच्यम् ; तादृशज्ञानत्वस्य प्रतिबध्यतानव-  
च्छेदकत्वेऽपि तद्यापकस्य पर्वतत्वावच्छिन्ने वह्नित्वावच्छिन्नाभावप्रकारक-  
ज्ञानत्वस्यैव वह्निविशिष्टपर्वतविषयकज्ञानप्रतिबध्यतावच्छेदकतया व्या-  
पकाभावप्रयोजकस्य सुतरां व्याप्याभावप्रयोजकतया तादृशविशिष्ट-  
विशेष्यकत्वावच्छिन्नबह्यादिप्रकारकत्वाभावस्य तादृशदोषविषयिताप्रयुक्त-  
त्वास्यावश्यकत्वात् ।

न च विरोधिज्ञानासत्त्वेऽपि 'निर्वह्निः पर्वतो वह्निमा' निति  
ज्ञानस्यानाहार्यस्यानुत्पत्त्या इच्छाघटिततादृशाहार्यज्ञानसामान्यभावस्यैव  
निर्वह्नित्वादिविशिष्टे बह्यादिवैशिष्ट्यावगाहित्वाभावप्रयोजकत्वं न तु  
विरोधिविषयकत्वस्य , कचिदप्यक्लृप्तत्वादिति वाच्यम् ; अभावाधि-  
करणतायामेव विरोधिविषयिताप्रयुक्तत्वस्य निवेश्यतया अधिकरणता-  
नाञ्चाभावाभेदेऽप्यधिकरणभेदेन भिन्नतया विरोधिज्ञानानन्तरोत्पन्नज्ञाने  
तादृशवैशिष्ट्यावगाहित्वाभावाधिकरणतायां विनिगमनाविरहेण पूर्व-  
ज्ञानीयविरोधिविषयिताया अपि प्रयोजकत्वात् । यद्विषयिताप्रयुक्त-  
स्तादृशोभयाभावस्तत्त्वमिति एतावन्मात्रे कृते, 'हृदो बह्यभाववा'  
नित्यादिज्ञानीयबह्यभावादिविशिष्टहृदादिविषयताया इव तदन्तः  
पातिबह्यभावत्वादिविशिष्टविषयताया अपि प्रतिबन्धकतावच्छेदककोटौ  
प्रविष्टतया प्रतिबध्यतावच्छेदकस्य हृदत्वादिविशिष्टे बह्यादिवैशिष्ट्या-  
वगाहित्वस्य विरहप्रयोजकतया बाधाद्येकदेशे बह्यभावादिरूपविशिष्टे-  
ऽतिव्याप्तिरिति यद्विषयकनिश्चयान्वयवहितोत्तरानुमितिसामान्यस्य विरो-  
धिविषयिताप्रयुक्तोभयाभाववत्त्वं निवेशितम् ।

न च यादृशविशिष्टविषयितासामान्यप्रयुक्तस्तादृशोभयाभाव-



स्तत्त्वमित्येव सम्यक्, हृदत्वादिविशिष्टविषयतासामान्यान्तर्गतायां  
 ' हृद ' इत्यादिज्ञानीय-विषयतायामुभयाभावप्रयोजकत्वासत्त्वादति-  
 व्याप्तेरनवकाशादिति वाच्यम् ; ' पाषाणमयो न वह्निमा ' नित्या-  
 दिज्ञानविशिष्टस्य ' पर्वतः पाषाणमय ' इति ज्ञानस्य पर्वतो वह्नि  
 मानितिज्ञानप्रतिबन्धकतया ज्ञानभेदेन विषयिताभेदाभावात्पाषाणमयत्व-  
 विशिष्टपर्वतादिविषयितासामान्यस्यैवोभयाभावप्रयोजकत्वात् पाषाण-  
 मयत्वविशिष्टपर्वतादावतिव्याप्तेर्दुर्वारत्वात् ।

हृदो वह्न्यभाववानित्यादि-हृदादिविषयक निश्चयोत्तरोत्पन्न-घटा-  
 द्यनुमितौ विरोधिविषयताप्रयुक्तोभयाभावसत्त्वात् केवलहृदादावति-  
 व्याप्तिः ; अतः सामान्यपद पूरितम् । तथा सति वह्न्यभावाद्य-  
 विषयकनिश्चयानन्तरोत्पन्नानुमितिसामान्यान्तर्गतायां हृद इत्यादिनिश्चया-  
 नन्तरजात- ' हृदो वह्निमान् वह्निव्याप्यधूमवांश्चे ' त्याद्यनुमितौ विरो-  
 धिविषयताप्रयुक्ततादृशोभयाभावासत्त्वान्नातिव्याप्तिः । केवलहृदत्वादिना  
 वह्न्यभावविशिष्टदद्भ्रदादिविषयकनिश्चयानन्तरमुक्तसमूहालम्बनानुमित्यु-  
 त्पत्त्या तादृशविशिष्टस्यापि दोषत्वानुपपत्तिः , अतो यत्पदं यद्-  
 पावच्छिन्नपरतयोपवर्णितम् । वह्न्यभावविशिष्टहृदादि विषयकस्य  
 ' हृदो वह्निमानवे ' त्यादि ज्ञानस्यानन्तरं तादृशसमूहालम्बनानु-  
 मित्युत्पत्त्या तद्दोषतादवस्थ्यम् , अतो निश्चय इति । अनाहा-  
 र्याप्रामाण्यज्ञानानास्कन्दितसंशयान्यज्ञानपरम् , तेनाहार्याप्रामाण्यज्ञानास्क-  
 न्दितज्ञानानन्तरं तादृशानुमित्युत्पत्तावपि न क्षतिः । दोषविषयक-  
 निश्चयनाशे सति तदनुमितेरुत्पत्त्या तद्दोषापत्तिः , अतोऽव्यवधान-  
 निवेशः ।

• एवं दोषविषयकलौकिकनिश्चयाव्यवहितपूर्वमनुमित्युत्पत्तावपि  
 तद्दोषः , अत उत्तरे ति । तत्सामानाधिकरण्यमनुमितौ निवेश्यम् ,

अतः एकस्य बाधनिश्चयानन्तरमन्यस्यानुमित्युत्पत्तावपि न क्षतिः । बाधा-  
दिनिश्चयानन्तरं पक्षतावच्छेदकावच्छिन्ने साध्यातावच्छेदकावच्छिन्न-  
साध्यादिप्रकारकस्याहार्यस्य लौकिक प्रत्यक्षस्यचोत्पत्त्या तादृशज्ञान-  
सामान्यमुपेक्ष्यानुमितिसामान्यनिवेशः । यत्र यत्पक्षकयत्साध्यकयद्वे-  
तुकयादृशदोषविषयकनिश्चयानन्तरं कस्याप्यनुमितिर्न जाता तत्र  
तादृशानुमितेरप्रसिद्ध्याऽव्याप्तिः , अतोऽनुमितिस्थलेऽनाहार्यदोषवि-  
शेषाजन्यज्ञानं निवेश्य कल्पान्तरमाह—अनाहार्ये ति । तथा  
च तादृशानुमित्यप्रसिद्धिर्यत्र सत्र तथाविधमानसोपनीतमानादिक-  
मादायैव लक्षणं सङ्गमनीयमिति भावः ।

बाधादिनिश्चयानन्तरमाहार्यसाध्यादि प्रकारकप्रत्यक्षोत्पत्त्याऽसम्भ-  
वोऽव्याप्तिर्वेत्यतोऽनाहार्ये ति । ‘ शङ्को न पीत ’ इत्यादिनिश्च-  
यानन्तरं शङ्कादौ पीतत्वादिप्रकारकस्य दोषविशेषजन्य चाक्षुषादेरु-  
त्पत्त्या ‘ शङ्कः पीतः शङ्कत्वा ’ इत्यादिस्थलीयबाधादावव्याप्तिः ,  
अतो मानसे ति । मानरूपदं दोषविशेषाजन्यज्ञानपरम् , तेन  
‘ नाहं गौर ’ इत्यादिनिश्चयानन्तरं मिथ्याज्ञानजन्यवासनादिरूप-  
दोषविशेषजन्यस्याऽऽत्मविशेष्यक—गौरत्वादिप्रकारक—मानसस्योत्पत्तावपि—  
‘ अहं गौर आत्मत्वा ’ इत्यादिस्थलीयबाधादौ नाव्याप्तिः ।  
एतेन यादृशपक्षसाध्यहेतुकस्थले यदोषविषयकनिश्चयानन्तरं विरो-  
धिसामग्र्यादिवशेन मानसज्ञानं कदापि न जातं तत्राव्याप्ति-  
रित्यपि निरस्तम् । तत्राप्यनुमिति शाब्दबोधादिकमादाय लक्षण-  
गमनसम्भवात् । पक्षतावच्छेदकेत्यादिदलद्वयनिवेशव्यावृत्तिः पूर्वीत्या-  
बोध्या । विरोधिविषयिताप्रयुक्तत्वनिवेशन प्रयोजनं स्वयमेवाग्रे  
वक्ष्यति । यत्र विषयविशेषे समूहालम्बनज्ञानं न कस्यापि जातं  
तत्र पक्षतावच्छेदकविशिष्टे साध्यवैशिष्ट्यावगाहित्वविशिष्टसाध्यव्या-  
प्यहेतुवैशिष्ट्यावगाहित्वाभावरूपविशिष्टाभावाप्रसिद्धिः , अतो विशि-



सामान्यनिरुक्तिः ।

४१

ष्टाभावंमुपेक्ष्य उभयाभावनिवेशः कृतः । तादृशोभयाभावप्रयोजकवि-  
रोधिविषयतावत्त्वं यदूपविशिष्टविषयिताव्यापकं तद्रूपावच्छिन्नत्वं दोषत्व-  
मित्यस्य सम्यक्त्वेऽपि यथासन्निवेशे न वैयर्थ्यम् ।

[ अधिकः काचित्कश्च पाठः । ]

[ मेयत्वविशिष्टव्यभिचारादिवारणाय यथाश्रुतविशिष्टान्तराघटितत्व-  
निवेशे उपदर्शित व्यभिचार घटित बाधाद्यव्याप्तिरिति विशिष्टान्तर-  
विषयित्वाप्रयोज्य स्वविषयताप्रयोज्य तादृशोभयाभावप्रयोजकाभावा-  
धिकरणताकत्वरूपं तादृशविशेषणं निवेद्यम्, मेयत्वविशिष्टव्यभि-  
चारादिप्रयोज्याया उक्तोभयाभावप्रयोजकव्याप्त्याद्यवगाहित्वाभाववत्तायाः  
शुद्धव्यभिचारादिविषयताप्रयोज्यत्वनियमेन मेयत्वविशिष्टव्यभिचारादौ  
न विशिष्टान्तरविषयत्वाप्रयोज्य स्वविषयताप्रयोज्यनिरुक्तोभयाभाव-  
प्रयोजकाभावाधिकरणताकत्वमिति नातिप्रसङ्गः । उपदर्शितव्यभि-  
चारादिघटितबाधादिविषयताप्रयोज्यायाः पक्षे साध्या द्यवगाहित्वा-  
भावाधिकरणतायास्तद्वदक-व्यभिचारादि-विषयित्वाप्रयोज्यतया तत्सं-  
ग्रहः । न च विशिष्टपक्षे विशिष्टसाध्यवत्त्वग्रहप्रतिबन्धक-  
तावच्छेदिकायास्तादृशबाधादिविषयितान्तःपातिव्यभिचारादिविषयिताया  
अपि तादृशबाधादिविषयिताप्रयोज्यायां विशिष्टपक्षे विशिष्टसाध्यवै-  
शिष्ट्यावगाहित्वाभावाधिकरणतायां प्रयोजकतया तादृशबाधादिर्दु-  
स्संग्रह इति वाच्यम् ; यत्किञ्चिद्विशिष्टान्तरविषयितात्वव्यापक-  
रूपावच्छिन्नाप्रयोज्यतानिवेशेन तत्संग्रहं सम्भवात् । व्यभिचारादि-  
विषयिताया बाधादिविषयितान्तःपाति-विषयितमात्रवृत्तिरूपेणैव उप-  
दर्शित साध्यवत्ताज्ञानप्रतिबन्धकतावच्छेदकतया तेनैव रूपेण तादृशसा-  
ध्यावगाहिताविरहवत्त्वप्रयोजकत्वात्, तादृशस्य च बाधादिविषयितान्तः  
पातिव्यभिचारादिविषयितासाधारण-व्यभिचारादिरूपविशिष्टान्तरविषयिता-

त्वाव्यापकत्वात् तद्व्यापकरूपावच्छिन्नाप्रयोज्यत्वस्य उक्तवाधादिविषयित्वा-  
 प्रयोज्य—उक्तसाध्याद्यवगाहित्वाभाववत्तायामक्षतत्वात् । मेयत्वविशिष्ट-  
 व्यभिचारादिविषयिताया येन रूपेण व्याप्त्यादिग्रहप्रतिबन्धकत्वा-  
 वच्छेदकत्वं तद्रूपेण निरुक्तविषयितात्वव्यापकेन मेयत्वविशिष्टव्यभि-  
 चारादिविषयितान्तःपातिव्यभिचारादिविषयिताया मेयत्वविशिष्टव्यभि-  
 चारादिविषयिताप्रयोज्य व्याप्त्याद्यवगाहित्वाभाववत्तायां नियमत  
 प्रयोजकत्वान्नातिप्रसङ्गान्नकाशः । बाधसत्प्रातिपक्षादिविषयकज्ञानस्य नाना-  
 विधवाधादिविषयकज्ञानस्य वा अनन्तरं जातायां घटानुमितौ या बाधा-  
 दिविषयिताप्रयोज्याभावाधिकरणता तस्या विशिष्टान्तरविषयताप्रयोज्यत्वे  
 ऽपि स्वपूर्ववर्तिजानीयविषयिताया एव स्वनिष्ठप्रतिबध्यतान्नच्छेदका-  
 भावाधिकरणताप्रयोजकत्वात् एकैकविधवाधादिमात्रज्ञानानन्तरजातज्ञाने  
 या तत्तद्वाधादिविषयताप्रयोज्याभावाधिकरणता तस्या विशिष्टान्तरविषयि-  
 त्वाप्रयोज्यतया बाधादौ लक्षणसमन्वयः । व्यभिचारादिघटितवाधादि-  
 विषयिताप्रयोज्याया दीधितिकृदुक्तोभयाभावाधिकरणताया व्याप्त्याद्य-  
 वगाहिताविरहप्रयोज्यत्वेन यत्किञ्चिद्विशिष्टान्तरविषयितात्वव्यापकरूपा-  
 वच्छिन्न तादृशवाधादिविषयितान्तःपातिव्यभिचारविषयितासाधारण-  
 व्यभिचारादिविषयितात्वावच्छिन्नप्रयोज्यत्वनियमात् तत्संग्रहाय तादृशो-  
 भयाभावप्रयोजकाभावाधिकरणतापर्यन्तनिवेशः । तथा सति उप-  
 दर्शितोभयाभावाधिकरणताया उक्तरूपावच्छिन्नव्यभिचारादिविषयिता-  
 प्रयोज्यत्वनियमेऽपि तादृशाधिकरणताप्रयोजक साध्यादिमत्त्वावगाहित्वा-  
 भावाधिकरणताया उक्तरूपावच्छिन्नव्यभिचारादिविषयित्वाप्रयोज्यत्वेन  
 तादृशवाधादेः संग्रह इति दिक् । ]

ननु ' क्राञ्चनमयः पर्वतो वह्निमान् धूमा ' दित्यादौ  
 प्रक्षतावच्छेदकविशिष्टपक्षाद्यप्रसिद्ध्या विशिष्टपक्षे विशिष्टसाध्यादिवै-



सामान्यनिरुक्तिः ।

४३

[दी] पक्षतावच्छेदकवैशिष्ट्यादिकञ्च वैज्ञानिकम् ; न तु वास्तवं  
ग्राह्यम् ;

शिष्ट्यावगाहित्वाप्रसिद्धिरित्याश्रयासिद्ध्यादावव्यारिरित्यत आह पक्ष-  
तावच्छेदके ति । आदिपदात् साध्यतावच्छेदकवैशिष्ट्यादिपरि-  
ग्रहः । वैज्ञानिक मिति । तत्प्रकारेण ज्ञायमानत्वरूपमित्यर्थः ।  
तथा च पर्वतादेः काञ्चनमयत्वादिवैशिष्ट्यस्य वास्तविकस्य विरहे  
ऽपि तेन रूपेण ज्ञायमानत्वमादाय लक्षणसमन्वय इति भावः ।

न च हृदो वह्न्यभाववा ' नित्यादिनिश्चयानन्तरं जायमाने  
हृदो द्रव्यं जलमयो वह्निमान् वह्निव्याप्यधूमवांश्च ' इत्याद्या-  
कारकसमूहालम्बने हृदत्वादिना ज्ञायमाने वह्न्यादिवैशिष्ट्यावगाहि-  
त्वसत्त्वादसम्भवः इति वाच्यम् ; पक्षतावच्छेदकावच्छिन्ना या  
पक्षनिष्ठविशेष्यता तन्निरूपिता या साध्यतावच्छेदकावच्छिन्न साध्य-  
प्रकारता , या च साध्यतावच्छेदकावच्छिन्नसाध्यप्रकारतानिरूपित  
व्याप्यत्वप्रकारतानिरूपितहेतुतावच्छेदकावच्छिन्नहेतुप्रकारता तत्प्रति-  
योगित्वयोरवगाहितान्तद्वयेन विवक्षणात् , विशिष्टविषयाप्रसिद्धा-  
वपि पर्वताद्यंशे काञ्चनमयत्वाद्यवगाहिभ्रमविषयिताया व्यधिकरणका-  
ञ्चनमयत्वाद्यवच्छिन्नायाः प्रसिद्ध्या लक्षणसमन्वयात् । व्याप्ति-  
प्रकारतास्थाने च निरूप्यनिरूपकगवापन्नव्याप्तिघटकतत्तत्पदार्थप्रका-  
रता निवेशनीया , तेन ' धूमवान् वह्ने ' रित्यादौ वह्नि-  
व्यापकधूमसामानाधिकरण्यादिरूपव्याप्तेरप्रसिद्धावपि न क्षतिः ।

नन्वत्र व्याप्तिपदेनान्वयव्याप्तिश्चेद्विवक्ष्यते ? तदा व्यतिरेक-  
व्याप्तिज्ञानविरोधिनि साध्यादिनिष्ठाभावाप्रतियोगित्वादिरूपानुपसहारित्वे  
ऽव्याप्तिः , तादृशज्ञानस्यान्वयव्याप्तिज्ञानाविरोधित्वात् । व्यतिरेकव्याप्तिः

[दी] व्याप्तिश्च—अन्वयतो व्यतिरेकतश्च वाच्या ; तादृशावगाहित्व-  
प्रसिद्धिः आहार्यज्ञान एवाऽभ्युपेतव्या ; अनन्यगतिकत्वात् ।  
एवञ्च वस्तुमात्रनिश्चयानन्तरं निर्वहित्वादिविशिष्टवहेरग्रहेऽपि न  
क्षतिः, तस्य विरोधविषयकत्वात् ।

विवक्षणे च हेतुनिष्ठसाध्याभाववद्वृत्तित्वसाध्यतावच्छेदकानिष्ठहेतुस-  
मानाधिकरणाभावप्रतियोगितावच्छेदकत्वादावव्याप्तिः , तज्ज्ञानस्य  
ग्राह्याभावाद्यनवगाहितया व्यतिरेकव्याप्तिज्ञानविरोधित्वे मानाभावात् , अत  
आह—व्याप्तिश्चेति । अन्वयतः—अन्वयनिरूपिता; प्रकृतहेतु-  
निष्ठा प्रकृतसाध्यानरूपतोऽत यावत् । सा चात्यन्ताभावान्योन्याभा-  
वभेदेन भिन्ना अव्याभिचारितव्यापकसामानाधिकरण्यरूपा नानावधैव  
ग्राह्या , अतोऽत्यन्ताभावादिगर्भव्याप्तिज्ञाने अन्योन्याभावादिगर्भ-  
व्याभिचारज्ञानस्य व्यापकताज्ञाने साध्याभाववद्वृत्तिहेत्वादिज्ञानस्य  
च ग्राह्याभावानवगाहितया अविरोधित्वेऽपि न क्षतिः । व्यतिरेकतः—  
व्यतिरेकनिरूपिता, सा च साध्याभावाव्यापकीभूताभावप्रतियोगित्वरूपा ।  
वाच्या—व्याप्तिपदेन विवक्षणीया । तथा च तत्तद्व्याप्तिप्रकारतानि-  
रूपितहेतुतावच्छेदकावच्छिन्न प्रकारताप्रतियोगित्वकूटाभाव एव  
निवेशनीय इति भावः ।

ननु निर्वहतिः पर्वतो वह्निमा' नित्यदौ पक्षतावच्छे-  
दकविशिष्टे पक्षे साध्यतावच्छेदकविशिष्टवैशिष्ट्यावगाहित्वमेवाप्रसिद्धमिति  
कथं लक्षणसमन्वयः ? इत्यत आह—तादृशावगाहित्वप्रसिद्धि-  
रिति । आहार्यज्ञान एवेति । निर्वहन्तित्वविशिष्टपर्वते वह्निप्रत्यक्षं  
जायतामित्याद्याकारकेच्छाजन्यप्रत्यक्ष एव इत्यर्थः ।

विरोधविषयिता प्रयुक्तत्वनिवेशन प्रयोजन माह—एवञ्चेति ।



[दी] एवं साध्यनिश्चयोत्तरं तस्याऽननुमितावपि, मानस ज्ञाना-  
ऽविरोधित्वाच्च ।

विरोधिविषयिताप्रयुक्तत्वनिवेशने च इत्यर्थः । न क्षतिः—  
न 'निर्वह्निः पर्वतो वह्निमा' नित्यादौ घटादौ अतिव्याप्तिः ।  
तस्य—घटादिनिश्चयस्य । विरोध्यविषयकत्वात्—स्वानन्तरानुमिति-  
सामान्यनिष्ठतादृशोभयाभावप्रयोजकविरोधिविषयताकत्वविरहात् । व-  
ह्निमत्पर्वतादिविषयकसमूहालम्बनात्मकघटादि निश्चयानन्तरजातज्ञान-  
निष्ठतादृशोभयाभाववत्त्वस्य तज्ज्ञानीयविरोधिविषयिताप्रयुक्तत्वेऽपि  
घटादिनिश्चयान्वयवहितोत्तरानुमिति सामान्यान्तर्गत समूहालम्बनानात्म-  
कघटादिनिश्चयान्वयवहितोत्तरानुमितौ विरोधिविषयिताप्रयुक्तोभयाभाव-  
वत्त्वविरहान्नातिव्याप्तिरिति भावः ।

प्रयोज्यप्रयोजकभावश्चानुभवसिद्धः स्वरूपसम्बन्धविशेषः । विरो-  
धिपदप्रयोजनमाह—एव मिति । अननुमितावपीति । न  
क्षान्तः तस्य विरोध्यविषयकत्वा दित्यनुषज्यते । न क्षतिः—  
न साध्यवत्पक्षेऽतिव्याप्तिः । विरोधिविषयितापदेन तादृशोभयाभाव-  
प्रतियोगितावच्छेदककोटौ यद्गूपावच्छिन्नान्शे यद्गूपावच्छिन्नवैशिष्ट्या-  
वगाहित्वं निविष्टं तद्गूपावच्छिन्नविषयितानिरूपिततद्गूपावाच्छिन्नाभावत-  
द्याप्यान्यतरविषयितायाः साध्यवत्पक्षविषयता (साध्यतावच्छेदकाव-  
च्छिन्नप्रकारतानिरूपितपक्षतावच्छेदकावच्छिन्नविषयिता) बहिर्भूतविषयि-  
ताया वा विवक्षितत्वादिति भावः ।

न च सिषाधयिषाधीनायां साध्यनिश्चयोत्तरसमूहालम्बनानु-  
मितौ तादृशोभयाभावासत्त्वात् सिद्धिविषयेऽतिप्रसंग एव नास्ति,  
एवं पक्षे साध्यनिश्चयोत्तरं तदतिरिक्ताविषयकसाध्यविधेयकानुमितेरनुत्पा-

देऽपि पक्षांशे साध्यांशे वा अधिकावगाहिन्या अनुमितैः साध्यधर्मिता-  
वच्छेदककान्यविधेयकानुमितैः साध्यावच्छिन्नपक्षविधेयकानुमितैश्चोत्प-  
त्त्या तत्रोभयाभावासत्त्वादपि नातिप्रसंगप्रसक्तिरिति वाच्यम् ;  
यत्र विषयविशेषे सिषाधयिषाबलात्सिद्ध्युत्तरं तादृशानुमितिः कदाचिदपि  
न जाता तत्रैवातिव्याप्तेः सम्भवात् । द्वितीयकल्पे विषयितामात्रं  
निवेद्यम् , न तु विरोधिविषयितापर्यन्तमित्याशयेनाह—मानसशाने  
ति । साध्यनिश्चयस्येत्यादिः । उभयाभावघटितलक्षणे प्रमेयत्वविशिष्टव्यभि-  
चारादिवारणाय यथाश्रुतविशिष्टान्तराघटितत्वनिवेशे उपदर्शितव्यभिचार-  
घटितबाधादावव्याप्त्या विशिष्टान्तरविषयित्वाप्रयोज्यस्वविषयिताप्रयोज्य  
तादृशोभयाभावप्रयोजकाभावाधिकरणताकत्वरूपं तादृशविशेषणं निवे-  
द्यम् , प्रमेयत्वविशिष्टव्यभिचारादिविषयिताप्रयोज्याया उक्तोभयाभाव-  
प्रयोजकव्याप्त्याद्यवगाहित्वाभाववत्ताया इशुद्धव्यभिचारादि विषयि-  
ताप्रयोज्यत्वनियमेन न प्रमेयत्वविशिष्टव्यभिचारादौ विशिष्टान्तर-  
विषयित्वाप्रयोज्यस्वविषयिताप्रयोज्यनिरुक्तोभयाभावप्रयोजकाभावाधिकर-  
णताकत्वमिति नातिप्रसंगः । उपदर्शितव्यभिचारादिघटितबाधादि-  
विषयिताप्रयोज्यायाः पक्षे साध्यावगाहित्वाभावाधिकरणताया स्तद्ध-  
टकव्यभिचारादिविषयित्वाप्रयोज्यत्वेन तत्संग्रहः ।

न च विशिष्टपक्षे विशिष्टसाध्यवत्ताग्रहप्रतिबन्धकतावच्छेदि-  
काया स्तादृशबाधादिविषयितान्तःपातिव्यभिचारादिविषयिताया अपि  
तादृशबाधादिविषयिताप्रयोज्यायां विशिष्टपक्षे विशिष्टसाध्यवैशिष्ट्या-  
वगाहित्वाद्यभावाधिकरणतायां प्रयोजकतया तादृशबाधाद्यसंग्रह इति  
वाच्यम् ; यत्किञ्चिद्विशिष्टान्तरविषयितात्वव्यापकरूपावच्छिन्नाप्रयोज्य-  
त्वनिवेशेन तत्संग्रहसम्भवात् व्यभिचारादि विषयिताया बाधादि-  
विषयितान्तःपाति विषयितामात्रवृत्तिरूपेणैवोपदर्शितसाध्यवत्ताग्रहप्रति-  
बन्धकतावच्छेदकतया तेनैव रूपेण तादृशसाध्यावगाहिताविरहवत्ता-



प्रयोजकत्वात् तादृशस्य च रूपस्य बाधादिविषयितानन्तःपातिव्यभि-  
 चारादिविषयितासाधारणव्यभिचारादिरूपविशिष्टविषयितात्वाव्यापकत्वाद्  
 तद्व्यापकरूपावच्छिन्नप्रयोज्यत्वस्योक्तबाधादिविषयिताप्रयोज्योक्तसाध्याद्य-  
 वगाहित्वाभाववत्तायामक्षतत्वात् प्रमेयत्वविशिष्टव्यभिचारादिविषयिता-  
 या येन रूपेण व्याप्त्यादिग्रहप्रतिबन्धकतावच्छेदकता तद्रूपेण  
 निरुक्तविषयितात्वव्यापकेन प्रमेयत्वविशिष्टव्यभिचारादिविषयितान्तः  
 पातिव्यभिचारादिविषयितायाः प्रमेयत्वविशिष्टव्यभिचारादिविषयिताप्रयो-  
 ज्यव्याप्त्याद्यवगाहित्वाभाववत्ताया नियमतःप्रयोजकत्वान्नातिप्रसङ्गावकाशः ।  
 बाधसत्प्रतिपक्षादिविषयकज्ञानस्य नानाविधबाधादिविषयकज्ञानस्य चा नन्तरं  
 जायमानायां घटाद्यनुमितौ बाधादिविषयिताप्रयोज्या या अभावाधिकरणता  
 तस्या विशिष्टान्तरविषयिताप्रयोज्यत्वेपि स्वपूर्ववृत्तिज्ञानीयविरोधिविषयिताया  
 एव स्वनिष्ठप्रतिबन्धतावच्छेदकधर्माभावाधिकरणताप्रयोजकत्वात् एकैकवि-  
 षयबाधादिमात्रज्ञातानन्तरजातज्ञाने या तच्चद्वाधादिविषयिताप्रयोज्या-  
 वगाहित्वाभावाधिकरणत्वा तस्या विशिष्टान्तरविषयित्वाप्रयोज्यतया बाधादौ  
 लक्षणसमन्वयः ॥ व्यभिचारादिघटितबाधादिविषयिताप्रयोज्यायाः  
 दीधितिकारोक्तोभयाभावाधिकरणतायाः व्याप्त्याद्यवगाहिताविरहप्रयोज्य-  
 त्वेन यत्किञ्चिद्विशिष्टान्तरविषयितात्वव्यापकरूपावच्छिन्नतादृशबाधादिवि-  
 षयितान्तःपातिव्यभिचारादिविषयिताप्रयोज्यत्वनियमा तत्र तत्सङ्ग्र-  
 हाय तादृशोभयाभावाधिकरणतापर्यन्तनिवेशः ॥ तथा  
 सति दर्शितोभयाभावाधिकरणताया उक्तरूपावच्छिन्नव्यभिचारादि-  
 विषयिताप्रयोज्यत्वनियमेऽपि तादृशोभयाभावाधिकरणताप्रयोजकसा-  
 ध्यादिमत्तावगाहित्वाभावाधिकरणताया उक्तरूपावच्छिन्नव्यभिचारादि-  
 विषयित्वाप्रयोज्यत्वेन तादृशबाधादे स्सङ्ग्रहः ॥ बाधादिविषयिता-  
 प्रयोज्यस्य साध्यादिमत्तावगाहित्वादिविरहस्य सत्प्रतिपक्षादिरूपविशि-  
 ष्टान्तरविषयिताप्रयोज्यत्वनियमा दसम्भव स्यादिति उभयाभाव-



प्रयोजकभावे विशिष्टान्तरविषयित्वाप्रयोज्यत्वमनिवेश्य तादृशाभावाधिकरणतायां तन्निवेशः, तथा सति अधिकरणताया अधिकरणभेदेन भिन्नतया पूर्ववृत्तिस्वनिष्ठप्रतिबन्धकतावच्छेदकधर्मस्यैव तदुत्तरोत्पन्ननिष्ठप्रतिबन्धकतावच्छेदकधर्माभावाधिकरणताप्रयोजकत्वेनैव बाधादिनिश्चयानन्तरोत्पन्नानुमितिनिष्ठसाध्यदिमत्तावगाहित्वाभावाधिकरणतायां सत्प्रतिपक्षान्यादृशबाधादिविषयिताया अप्रयोजकत्वेन सामञ्जस्यात् ।

अथैतादृशोभयाभावघटितलक्षणकरणेऽपि केवलनिर्वहित्वादिपक्षतावच्छेदकवह्यादिसाध्यकस्थलीयनिर्वह्निनिष्ठवह्यभावादिरूप बाधादिदोषेऽव्याप्तिः, तादृशबाधादिज्ञानस्याप्रतिबन्धकतया तदीयविरोधिविषयितायाः तथाविधोभयाभावाप्रयोजकत्वात् ; तस्य दोषत्वानुपपत्तेः । तत्रेष्टापतौ च निर्वह्निः पर्वतो वह्निमानित्यादावपि तत्सम्भवेनैतादृशप्रयासवैफल्यत् । न च तत्राभाववान्वह्निमानित्यनाहार्यज्ञानस्य प्रसिद्ध्या तत्प्रतिबन्धकीभूतस्याभाववाचिर्वह्निरित्यादिज्ञानस्य विषय एव दोष इति वाच्यम् ? अभाववत्त्वसामानाधिकरण्येन निर्वह्निग्रहस्य तादृशवह्निमत्त्वग्रहाविरोधित्वात् । अभाववत्त्वावच्छेदेन वह्यादिमत्ताग्रहविरोधित्वेऽपि तादृशवह्यादिमत्तावगाहित्वस्य वह्यभावादिमत्त्वरूप पक्षतावच्छेदकविशिष्टे साध्यवैशिष्ट्यावगाहित्वाव्यापकतया तदवच्छिन्नप्रतिबन्धकतावच्छेदकविषयितायास्तथाविधोभयाभावाप्रयोजकत्वात् तद्विषयस्य दोषत्वानुपपत्तेः । अभाववत्त्वावच्छेदेन निर्वह्निग्रहस्य अमरूपतया तद्विषयविशिष्टस्यैवाप्रसिद्धेः । एवं वह्निमान् निर्वह्निरित्यादिस्थलीयदोषे नितरामव्याप्तिः, वह्निमन्निष्ठवह्निमत्त्वादेरेव तत्र दोषत्वसम्भवात् तद्विषयकज्ञानस्य कचिदपि प्रतिबन्धकत्वायोगात् । एवं यत्र निर्वह्निः पर्वतो वह्निमानित्यादौ पर्वतत्वादिसामानाधिकरण्येन वह्यभावादिमत्त्वस्य पक्षतावच्छेदकघटकता तत्र पर्वतत्वादिसामानाधिकरण्येन वह्यादिमत्त्वं न दोषः, विशिष्टपक्षग्रहाद्यवि-



शौधित्वेनाश्रयासिद्ध्यादिरूपतानुपपत्तेरुक्तरीत्यैतल्लक्षणानाक्रान्तत्वाच्च । पर्व-  
तत्वावच्छेदेन वह्न्यादिमत्त्वमप्रसिद्धम् , वह्निश्चून्यपर्वतादेरपि सत्त्वात् ।  
नापि पर्वतत्वादिसामानाधिकरण्येन निर्वह्निपर्वतत्वाद्यवच्छेदेन वा वह्न्य-  
भावादिमत्स्वरूपबाधादिदोषः, तज्ज्ञानस्य पक्षतावच्छेदकविशिष्टे  
साध्यवैशिष्ट्यावगाहित्वन्यापकविषयिताघटितधर्मावच्छिन्नाप्रतिबन्धकतया  
तत्र लक्षणगमनायोगात् । नापि पर्वतत्वावच्छेदेन वह्न्यभावादिमत्त्वम् ,  
अप्रसिद्धत्वादिति तत्र न कोऽपि दोषः स्यात् । यत्तु-प्रयुक्तत्वं  
न्यापकत्वम् , यद्विषयकनिश्चयनिष्ठविरोधिविषयिताया उभयाभावव्याप्य-  
त्वञ्च स्वाश्रयतादृशनिश्चयान्वयवहितोत्तरानुमितित्वसम्बन्धेन , तादृश-  
सम्बन्धलाभायैव तदुत्तरमनुमितावित्युक्तम् ; एवञ्च विरोधिविषयक-  
यद्विषयकनिश्चयान्वयवहितोत्तरानुमितित्वन्यापकतादृशोभयाभाव इति प-  
र्यवसितम् । एवञ्च निर्वह्निर्वह्निमानित्यादिस्थलीयबाधादिविषयितायां  
स्वरूपसम्बन्धरूपोभयाभावप्रयोजकत्वासम्भवेऽपि निरुक्तोभयाभावप्रतियो-  
गितावच्छेदकक्रोदौ यद्रूपावच्छिन्नविशेष्यकयद्रूपावच्छिन्नप्रकारत्वं नि-  
विष्टं तद्रूपावच्छिन्नविशेष्यकतद्रूपावच्छिन्नाभावतद्वाप्यान्यतरप्रकारक-  
त्वस्यैव विरोधिविषयकत्वार्थकतया तत्र एतल्लक्षणं सुसमन्वयकमेव ,  
तादृशप्रयोजकत्वस्यानिवेशात् ।

न चैवं तत्र वस्तुमात्रेऽतिव्याप्तिर्दुर्वारैव , तादृशोभयाभावस्य  
विरोधिविषयकसमूहालम्बनरूपघटादिविषयकनिश्चयान्वयवहितोत्तरानुमिति-  
त्वन्यापकताया अक्षतत्वादिति वाच्यम् , विरोधिविषयितानतिरिक्तवृत्तिय-  
द्विषयिताशालिनिश्चयस्य निश्चयान्तेन विवक्षणात् घटादिविषयिताया-  
स्तत्र निरुक्तविरोधिविषयितानतिरिक्तवृत्तित्वविरहात् । न चैवं विरोधि-  
विषयितानतिरिक्तवृत्तिर्यदीयविषयिता तत्त्वमित्येतावतैव सामञ्जस्ये  
क्षेपवैयर्थ्यमिति वाच्यम् ; यत्र पर्वतत्वादिसामानाधिकरण्येन वह्न्यादेः  
साध्यता तत्र पर्वतत्वादिसामानाधिकरण्येन वह्न्यभावादिमत्त्वस्य



विषयिताया निरुक्तविरोधिविषयितानतिरिक्तवृत्तितया तत्रातिव्याप्तेर्वार-  
कतया शेषसार्थक्यात् । तदुपादाने तादृशवह्न्यभावादिमत्त्वविषयक-  
निश्चयानन्तरं पर्वतत्वादिसामानाधिकरण्येन वह्न्याद्यनुमित्युत्पत्त्या  
तादृशानुमितौ तथाविधोभयसत्त्वेनातिव्याप्यनवकाशादिति—तत्तुच्छम् ;  
निर्वह्निः पर्वतो वह्निमा ' नित्यादौ यत्र पर्वतत्वादिसामानाधिकरण्येन  
वह्न्यभावादेः पक्षतावच्छेदकघटकता तत्र पर्वतत्वादिसामानाधिकरण्येन  
वह्न्यादिमत्त्वस्य विशिष्टपक्षग्रहाविरोधित्वेनाश्रयासिद्धयनात्मकस्य हेत्वा-  
भासान्तरताभयेनासम्भवदोषलक्षण ( लक्ष्य ) भावस्य निरुक्तविरोधि-  
विषयितानतिरिक्तवृत्तिविषयिताकतया अतिव्याप्तेस्तादृशोभयाभावप्रति-  
योगितावच्छेदकगर्भे यद्रूपविशिष्टे येन सम्बन्धेन यद्रूपावच्छिन्न-  
वैशिष्ट्यावगाहित्वं निवेश्यते तद्रूपावच्छिन्नविशेष्यकतत्संसर्गक तद्रूपा-  
वच्छिन्नप्रकारकानुमितित्वावच्छिन्न निरूपितप्रतिबन्धकतावच्छेदकत्व  
रूपविरोधित्वस्य विषयितायाः निवेशे तु शेषवैयर्थ्यम्, उक्तीत्या  
' निर्वह्निर्वह्निमा ' नित्यादिस्थलीयदोषेऽव्याप्तिश्च ।

यत्तु—पक्षतावच्छेदकविशिष्टे निरुक्तसाध्यहेतुवैशिष्ट्यावगाहि-  
निश्चयावृत्तिविषयितैव विरोधिविषयितापदार्थः, तथा च यन्निरूपित-  
तादृशविषयिताशालिनिश्चयोत्तरानुमितित्वव्यापकोभयार्भाव सत्त्वमिति  
समुदितार्थः । निश्चयत्वञ्च विशेषणविशेष्यतावच्छेदकभावानापन्न-  
विरोधिकोटिद्वयप्रकारकैकधर्मिविशेष्यकज्ञानान्यज्ञानत्वम्, कोटिद्वये विशेषण  
विशेष्यतावच्छेदकभावानापन्नत्वनिवेशात्—' निर्वह्निः पर्वतो वह्निमा '  
नित्यादौ पक्षतावच्छेदकविशिष्टे साध्यादिवैशिष्ट्यग्रहस्य एकत्र विरोधि-  
द्वयप्रकारकत्वनियमेऽपि न तादृशवैशिष्ट्यावगाहिनिश्चयाप्रसिद्धिः ।  
यदीयविषयिता तादृशनिश्चयावृत्तिः, तत्त्वमित्येतावति कृते ' हृदो वह्नि-  
व्याप्यधूमवान् ' इत्यादौ हृदादिनिष्ठवह्न्यभावादिमत्त्वेऽतिव्याप्तिः,  
वह्न्यादिव्याप्यवत्त्वनिश्चयस्यापि वह्न्यादिनिश्चयवत् कार्यसहभावेन



वहन्यभावादिग्रहविरोधित्वात् वहन्यभावादिमत्त्वविषयितायास्तादृशनि-  
श्चयावृत्तित्वादिति न शेषवैयर्थ्यमिति ;

तदपि न ; ‘ वह्नित्वाप्यवान् वह्नित्वाप्यन्याप्यवांश्च हृदे  
वहन्यभाववान् ’ इत्येतादृशाहार्यज्ञानोपगमेन वहन्यभावादिमत्त्वविष-  
यितायाः वह्नित्वाप्यादिमत्त्वनिश्चयवृत्तितया उक्तातिव्याप्यनवकाशेन  
शेषसार्थक्यानुपपत्तेः । ‘ वह्निमान् वह्नित्वाप्यवांश्च हृदो वहन्यभा-  
ववान् ’ इत्येतादृशाहार्यसाध्यादिवैशिष्ट्यनिश्चये ‘ हृदो वह्निमा ’  
नित्यादिस्थलीयबाधादिविषयितासत्त्वेनासम्भवप्रसंगाच्च । वह्न्यादिरूप-  
धर्मितावच्छेदकानवच्छिन्नवहन्यभावादिविशेषित हृदादिनिरूपितविषयि-  
तायाः साध्यादिनिश्चयावृत्तित्वेऽपि घटादिनिरूपिताया अपि दोष  
विषयित्वावच्छिन्नाया विषयितायाः साध्यादिनिश्चयावृत्तितया घटा-  
दाबुदासीनेऽतिव्यासेर्वारणाय यादृशविशिष्टविषयितासामान्यं तादृश-  
निश्चयावृत्तिः, तादृशविशिष्टनिरूपितविषयिताया एव विरोधिविषयि-  
तेत्यनेन विवक्षणीयतयाऽप्रतीकारात् । अमान्यवृत्तियदीयविषयता-  
सामान्यं तादृशनिश्चयावृत्तिः तदीयविषयिताया विवक्षणेन निर्वाहेऽपि  
विरोधियद्विषयताशालिनिश्चयोत्तरानुमितिसामान्ये द्वयोर्व्यतिरेक इत्यन-  
भिधाय यद्विषयकनिश्चयस्येत्यादिवक्त्राभिधानस्य ग्रन्थकाररीतिविरुद्ध-  
त्वादिति ।

एतेन विषयतायां उभयाभावप्रयोजकत्वं तादृशोभयाभाव-  
प्रतियोगितावच्छेदकं यद्रूपाविशिष्टे येन सम्बन्धेन यद्रूपावच्छिन्न-  
वैशिष्ट्यावगाहित्वाघटितं तद्रूपावच्छिन्नविशेष्यकतत्संसर्गकतद्रूपावच्छि-  
न्नप्रकारकत्वविशेषितेनानुमितित्वेनाऽनाहार्यलौकिकसन्निकर्षाद्यजन्यज्ञा-  
नत्वेन वा अवच्छिन्ना या प्रतिबध्यता तन्निरूपितप्रतिबन्धकताव-  
च्छेदकत्वम्, एवं च यादृशविशिष्टविषयिता निरुक्ततथाविधोभयाभाव-

### शास्त्रानुक्तावली

प्रयोजकताप्रत्यक्षादृशत्वमेव लक्षणम्, विषयित्वादौ विरोधित्वादिक-  
धनन्तु स्वरूपाख्यानमात्रमिति प्रलीपितमप्यन्वादेयमेव । 'निर्वह-  
र्वहिमान्' इत्यादिस्थलीयदोषस्य उक्तयुक्त्या दुस्संग्रहत्वादिति  
चेत् ?

अत्र केचित्-क्वाश्चिदित्यग्रिमकल्प इवात्रापि कल्पे न  
दोषितिकृतां निर्भरः, 'निर्वहर्वहिमान्' इत्यादिस्थलीयदोषा-  
संग्रहेणाऽस्वरसस्याग्रिमकल्पे क्वाश्चिदित्यनेनेवात्रापि कल्पे वदन्ती-  
त्यनेन सूचितत्वात् । निर्भरस्तु केचित्त्वि स्यादिकल्प एव ;  
अत एव तत्र प्रकर्षबोधनाय ग्राह्यं रित्युक्तमित्याहुः ।

परे तु-घटाभावादिधर्मितावच्छेदकत्ववह्यादिज्ञानमिति तद्धर्मिता-  
वच्छेदकत्ववह्यभावादिभक्तज्ञानस्य प्रतिबन्धकत्वे कल्पनीये धर्मिताव-  
च्छेदकमेदेन तदकल्पनाप्रयुक्तलाघवानुरोधेन धर्मितावच्छेदकधर्मनिवे-  
श्यानाहार्यवह्यादिविशिष्टबुद्धित्ववह्यभावादिनिश्चयत्वाभ्यां समानध-  
र्मितावच्छेदकत्वप्रत्यासत्त्यैव प्रतिबन्धप्रतिबन्धकभावः कल्पयते ;  
एवञ्च तद्देशनिष्ठस्य पूर्ववृत्तिप्रतिबन्धकानिरूपितप्रतिबन्धकतावच्छेदक-  
सम्बन्धस्य उत्तरवृत्तिनिष्ठ प्रतिबन्धतावच्छेदकसम्बन्धेन तद्देशासम्ब-  
न्धित्वं प्रति प्रयोजकतया वह्यभावादिनिष्ठवह्यभावादिप्रकारकज्ञा-  
नीयधर्मितावच्छेदकतास्य विषयितायास्तदुत्तरोत्पन्नानाहार्यवह्यादिप्रका-  
रकज्ञानस्य वह्यभावादिधर्मितावच्छेदकत्वविरहप्रयोजकत्वात् वह्य-  
भावादिविशिष्टे वह्यादिवैशिष्ट्यावगाहित्वविरहस्य वह्यभावादिधर्मि-  
तावच्छेदकत्ववह्यभावादिप्रकारकनिश्चयविषयिताप्रयुक्तत्वगक्षतमेवेति ता-  
दृशनिश्चयविषयस्य दोषत्वमव्याहतमेव । न च धर्मितावच्छेद-  
कनिष्ठप्रत्यासत्त्या विपरीतज्ञानस्य प्रतिबन्धकत्वे 'निर्वहर्विशेष्यक-  
विज्ञानं जायता' मित्याकारकेच्छाजन्यस्य 'निर्वहर्वहिमान्' .



## सामान्यनिरुक्तिः

५३

[दो] तादृशपक्षे तादृशसाध्यवैशिष्ट्यस्य तादृशसाध्यनिरूपित-  
ध्यासिविशिष्टतादृशहेतुवैशिष्ट्यस्य चावगाहिनो ज्ञानस्य यद्विष-  
यकं ज्ञानं विरोधिविषयकं तत्त्वम् ; तादृशज्ञानविरोधित्वं वा  
हेतुदोषत्वम् ।

घटाभाववाञ्छ वहिमा ' नित्याद्यांशिकाहार्यज्ञानस्य विपरीतनिश्चय-  
प्रतिबध्यतावच्छेदकानाक्रान्ततया ' घटाभाववान् वह्न्यभाववा '   
नित्यादिनिश्चयकाले तथाविधेच्छासत्त्वे ' घटाभावविशिष्टविशेष्यक-  
वहिज्ञानं जायता ' मित्याकारकेच्छां विनैव तादृशज्ञानापत्तिरिति  
वाच्यम् ; यतः सामान्यतो वह्न्यादिज्ञानेच्छाविशिष्टान्यत्वरूपमना-  
हार्यत्वं न प्रतिबध्यतावच्छेदककोटौ निवेशनीयम् , किन्त्वाहार्यज्ञा-  
नोपपत्त्यर्थं विशेष्यतानिष्ठं यत् स्वविषयतावच्छेदकत्वं तदवच्छेद-  
कतावच्छेदकत्वसम्बन्धावच्छिन्न प्रतियोगिताकवह्न्यादिज्ञानेच्छाविरहस्य  
या स्वाव्यवहितप्राक्क्षणावच्छिन्नाधिकरणता तद्विशिष्टधर्मितावच्छेदक-  
ताया एव प्रतिबध्यतावच्छेदकसम्बन्धत्वमुपेयते , तादृशेच्छाविरहस्य  
प्रतिबन्धकविशेषणत्वमेव वा विशेषणता विशेषधर्मितावच्छेदकता-  
सम्बन्ध घटितसामानाधिकरण्यसम्बन्धेनोपगन्तव्यम् ; उक्तस्थले च  
घटाभावादौ तादृशेच्छाविरहस्य सत्त्वान्नोक्तापत्तिः , अधिकमन्यत्रानु-  
सन्धेयमिति वदन्ति ।

' निर्वह्निः पर्वतो वह्निमा ' नित्यादिस्थलीयदोषसाधारण्याय  
प्रकारान्तरेण लक्षणं व्याचक्षाणानां केषाञ्चिन्मतमाह-तादृशपक्ष  
इति । पक्षतावच्छेदकविशिष्टपक्ष इत्यर्थः । तादृशसाध्ये ति ।  
साध्यतावच्छेदकविशिष्टसाध्ये त्यर्थः । तादृशहेतुत्व ति । हेतु-  
सावच्छेदकविशिष्टहेतुत्वित्यर्थः । ज्ञानस्य विरोधिविषयकं यद्विष-  
यकं ज्ञानमिति योजना । ज्ञानम्-ज्ञानसामान्यम् ; तेन घटादि-

[दी] ज्ञानविरोधित्वञ्च तद्विषयविषयकग्रहविरोधिग्रहविषयत्वम्  
एवंविधैव रीतिरुत्तरत्र सर्वत्र सव्यभिचारलक्षणादावनुसर्तव्येत्यपि  
काश्चित् ।

विषयकस्य कस्यचित् समूहालम्बनस्य तादृशज्ञानविरोधिवाधादिविषयक-  
त्वेऽपि नातिप्रसङ्गः । स्वावच्छिन्नविषयकत्वव्यापकतादृशज्ञानविरोधि-  
विषयिताकधर्मवत्त्वमिति फलितार्थः ।

अत्र च विषयितानिष्ठं स्वरूपसम्बन्धरूपतादृशज्ञानविषयविषयक-  
ग्रहप्रतिबन्धकतावच्छेदकतात्मकतादृशज्ञानविरोधित्वमेव निवेशनीयम्,  
न तु विषयानिष्ठं निर्वाच्यं तादृशज्ञानविरोधित्वम्, तस्यैव लक्षणत्व-  
सम्भवेन शेषवैयर्थ्यप्रसङ्गात् । विषयानिष्ठस्य निर्वाच्यतादृशज्ञानविरोधि-  
त्वस्यैव तदपेक्षया लघुतया तदेवाह-तादृशज्ञानविरोधित्वं वेति ।

तादृशज्ञानविरोधित्वं यदि तादृशज्ञानप्रतिबन्धकतावच्छेदक  
स्वावच्छिन्नविषयिताकधर्मवत्त्वं, तदा पूर्वनिरुक्तं यथाश्रुतमूलार्थ एव  
पर्यवसानात् 'निर्वह्निः पर्वतो वह्निमान्' इत्यादिस्थलीयदोषाव्याप्ति-  
तादवस्थ्यमिति तन्निर्वक्ति-ज्ञानविरोधित्वञ्चेति । तद्विषयविषयके-  
ति । तथा च 'निर्वह्निः पर्वतो वह्निमा' नित्यादौ तादृशज्ञान-  
विरोधिज्ञानाप्रसिद्धावपि तद्विषयविषयकस्य 'निर्वह्निः पर्वत' इत्यादि-  
ज्ञानस्य प्रतिबन्धकं यद्वह्निमान् पर्वत इत्यादिज्ञानं तद्विषयतामादायैव  
वह्निमत्पर्वतादिरूपतत्स्थलीयाश्रयासिद्ध्यादौ लक्षणसमन्वयः ।

अथ घटवद्भूतलादिरूपोदासीनपदार्थविषयकसमूहालम्बनात्मक-  
पक्षतावच्छेदकावच्छिन्नविशेष्यकसाध्यतद्याप्यहेतुप्रकारकज्ञानविषयकध-  
टवद्भूतलादिज्ञानप्रतिबन्धकज्ञानविषयघटाभाववद्भूतलादावतिव्याप्तिः ।  
न च पक्षतावच्छेदकावच्छिन्नविशेष्यकसाध्यतावच्छेदकविशिष्टसाध्यत-



निरूपितव्याप्तिविशिष्टहेतुतावच्छेदकतावच्छिन्नहेतुप्रकारकग्रहत्वव्यापक-  
विषयिताघटितधर्मावच्छिन्नप्रतिबन्धकतानिरूपितप्रतिबन्धकतावच्छेदकस्वा-  
वच्छिन्नविषयताकधर्मवत्त्वनिवेशान्न दोषः, घटवद्भूतलादिविषयिताया-  
स्तादृशग्रहत्वाव्यापकत्वादिति वाच्यम् ; यतः पर्वताद्यंशे वह्निमत्त्वाद्य-  
नवगाहिनो 'निर्वह्निः पर्वत' इत्यादिज्ञानस्य या वह्निप्रकारकत्वाद्य-  
निरूपिता निर्वह्नित्वादिप्रकारकतानिरूपितपर्वतादिविषयिता सैव  
अनाहार्यत्वविशिष्टतया 'वाह्यमान् पर्वत' इत्यादिज्ञानप्रतिबन्धकता-  
वच्छेदिका, तस्याश्च 'निर्वह्निः पर्वतो वह्निमा' नित्याद्याकारका-  
हार्यज्ञानसाधारण्ये मानाभावात् आहार्यज्ञानसामान्यास्तादृशविषयिता-  
प्रयोजकत्वासिद्धेः विपरीतज्ञानाभावघटितायास्तादृशविषयिताप्रयोजका-  
नाहार्यज्ञानसामान्याश्चाहार्यज्ञानजनकत्वात् तादृशग्रहत्वव्यापिका वह्नि-  
मत्त्वादिप्रकारकतानिरूपिततादृशपर्वतादिविषयिता सा च न प्रति-  
बन्धकतावच्छेदिका-इति निर्वह्नित्वादिप्रकारकतानिरूपितपर्वतादिविषयिता-  
त्वेन 'निर्वह्निः पर्वत' इत्यादिज्ञानीयविषयितापि तथाविधग्रहत्व-  
व्यापिकेति चेत्, तर्हि विषयितात्वादिना घटवद्भूतलादिविषयितानामपि  
तद्व्यापकतया उदासीनपदार्थवारणसशक्यमिति चेत् ;

मैवम् = यद्रूपावच्छिन्ने यद्रूपावच्छिन्नप्रकारकत्वत्वावच्छिन्नं तादृश-  
ग्रहत्वव्यापकं तद्रूपावच्छिन्नविशेष्यकतद्रूपावच्छिन्नप्रकारकग्रहत्वावच्छिन्न-  
प्रतिबन्धकतानिरूपितप्रतिबन्धकतावच्छेदकस्वावच्छिन्ननिरूपितविषयिताक-  
धर्मवत्त्वस्य विवक्षणीयतया सर्वसामञ्जस्यादिति दिक् ।

अत्र चाऽस्वरससूचनाय कश्चिदिति । स चोक्तयुक्त्या 'निर्वह्नि-  
वह्निमा' नित्यादिस्थलीयदोषासंग्रहेण । न च धर्मितावच्छेदकत्व-  
प्रत्यासत्त्या वह्निप्रकारकज्ञानं प्रति वह्न्यभावप्रकारकज्ञानस्य प्रति-  
बन्धकतामते 'निर्वह्निर्निर्वह्निमा' नित्येतादृशज्ञानसमानविषयकान्ता-

[दी] केचित्तु—यादृशपक्षकयादृशसाध्यकयादृशहेतौ यावन्तौ दोषाः सम्भवन्ति तावदन्यान्यत्वम् । एकमात्रदोषस्थले च तत्त्वमेव हेत्वाभासत्वम् । स च अतिरिक्त एवाऽन्योन्याभाव इति न वैयर्थ्यम् । पञ्चविधभेदोक्तिस्तु तत्सम्भवस्थलाभिप्रायेण, व्यभिचारादेः साध्यादिभेदनियन्त्रितत्वात्, शब्दाभेदमात्रस्य च अकिञ्चित्करत्वादिति प्राहुः ।

ह्यर्थं 'वह्निमा' नित्याकारकज्ञानप्रतिबन्धकताभादाय लक्षसमन्वय (अत्रापि) सम्भवतीति वाच्यम् ; तादृशमताश्रयणे 'पर्वतो वह्निमा' नित्यादौ वह्न्यभाववद्भ्रदादेर्दोषताप्रसङ्गात् ।

यादृशेति । सर्वत्र यद्रूपावच्छिन्नार्थकम् । तावदन्यान्यत्वमिति । यत्र यादृशपक्षसाध्यहेतुकस्थले यादृशदोषज्ञानस्य प्रतिबध्यज्ञानं प्रसिद्धयति, यथा 'निर्वह्निः पर्वतो वह्निमान् धूमा' इत्यादौ वह्निविशिष्टपर्वतादिरूपाश्रयासिद्धि-धूमाभावविशिष्टनिर्वह्नि-पर्वतादिरूपस्वरूपासिद्ध्यादीनां ज्ञानस्य, तत्र तादृशदोषाणां ग्राह्याभावतद्व्याप्यरूपघटकभेदेन विशेषण विशेष्यभावभेदेन च विभिन्नानामनुगतेन विशिष्टपक्षे विशिष्टसाधनवैशिष्ट्यग्रहविरोधित्वरूपासिद्धित्वादिनैव तावदन्यान्यत्वघटकभेदप्रतियोगिविधया निवेशः, न तु वह्निविशिष्टपर्वतत्वनिर्धूमत्वविशिष्टनिर्वह्नित्वादिना, प्रयोजनविरहात् । यत्स्थलीययादृशदोषविषयकज्ञानस्य प्रतिबध्यज्ञानमप्रसिद्धम्, यथा 'निर्वह्निर्वह्निमा' नित्यादिस्थलीयस्य च बाधादर्जनस्य, तत्स्थलीयदोषाणामनायत्या वह्न्यभावविशिष्टनिर्वह्नित्व वह्न्यभावन्याप्यविशिष्टनिर्वह्नित्व निर्वह्निनिष्ठवह्न्यभावत्व निर्वह्निनिष्ठवह्न्यभावन्याप्यत्वादिना च अननुगत रूपणैव निवेशः ।

अत्र च विशिष्टभिन्नभिन्नत्वस्य शुद्ध (विशेष्य) विशिष्टसाधा-



रणतया 'सर्वमाकाशव' दित्यादौ आकाशावादिविशिष्टसर्वादिरूप-  
चापादिविभक्तवस्थाप्रसिद्धतया च तत्तद्विशिष्टविरूपितविषयितान्यतम-  
विषयितानिरूपकतावच्छेदकतापर्याप्तधिकरणवर्तमानमेवाभिमतम् । अ-  
थञ्च प्रकारो आदिसर्ववस्तुसम्बन्धहेतुकस्थले उक्तसमूहालम्बनानुमितेरप्रसिद्धि-  
स्तत्रैवादर्शनीयः । यत्र तु तस्यासिद्धिस्तत्र लक्षणवात् यथाश्रुतामूलकस्य  
लक्षणमेव सार्धीयः, अद्वैताभेदस्याकिञ्चित्करतायाः स्वयमेव वक्ष्यमा-  
णत्वादित्यवधेयम् ।

यत्र चाश्रयासिद्ध्यादिरैकविध एव दोषः, प्रतिबन्धज्ञानञ्च  
प्रसिद्धम् 'महानसत्त्ववान् पर्वतो वह्निमान् धूमा' दित्यादौ, तत्र  
विशिष्टपक्षमहविरोधित्वादिरूपाश्रयासिद्धित्वादेरेव दोषसामान्यलक्षण-  
त्वमुचितम्, न तु महानसत्त्वाद्यभावविशिष्टपर्वतत्वाद्यवच्छिन्नतादृशा-  
भावव्याप्यविशिष्ट पर्वतत्वाद्यवच्छिन्नादिभिन्नभिन्नत्वस्य निरुक्त समू-  
हालम्बनानुमितिविरोधित्वस्य च गौरवादित्याशयेनाह-एकमात्रदोष-  
स्थल इति । एकविध एव यत्र दोषस्तत्र तद्विषयकज्ञानप्रतिबन्ध-  
ज्ञानञ्च प्रसिद्धम्, तादृशदोषस्थल इत्यर्थः । तेन ग्राह्याभावत-  
द्व्याप्यभेदेन विशेषणविशेष्यभावभेदेन च सर्वत्र दोषाणां नानात्व-  
सम्भवात् एकमात्रदोषस्थलस्याप्रसिद्धत्वेऽपि ( 'पर्वतान्यः पर्वतो वह्नि-  
मान् धूमा' दित्यादौवेकमात्रदोषस्थले ग्राह्याभावतद्व्याप्यरूपषट्का-  
दिभेदेन विभिन्नाश्रयासिद्ध्यादीनामनुगमकरूपाभावात्तद्व्याप्यत्वस्य  
लक्षणताया आवश्यकत्वेऽपि च ) न क्षतिः । तत्रैव-तादृशत्वम्,  
निरुक्ताश्रयासिद्धित्वादिकमिति यावत् ।

इदमुपलक्षणम्=यत्र परामर्शविरोधिना व्यभिचारविरोधासिद्ध-  
यस्त्रयो दोषा न तु बाधप्रतिरोधौ 'पर्वतो वह्निमान् इदत्वा'  
दित्यादौ, तत्र तादृशपरामर्शविरोधित्वमेव सामान्यलक्षणम्; यत्र च

बाधप्रतिरोधाश्रयासिद्धिपादयो दोषा न तु व्यभिचारविरोधौ  
 'हृदो वह्निमान् धूमात्, हृदः काञ्चनमयवह्निमान् धूमात्,  
 काञ्चनमय हृदो वह्निमान् धूमात्, हृदो वह्निमान् काञ्चनमय-  
 धूमात्' इत्यादौ तत्र विशिष्टपक्षे विशिष्टसाध्यसाधनयोर्वैशिष्ट्या-  
 वगाहि यत् ज्ञानं तद्विरोधित्वमेव तथा ; एवं यत्र व्यभिचारा-  
 सिद्धी एव दोषौ 'काञ्चनमयः पर्वतो धूमवान् वह्ने' रित्यादौ,  
 तत्र विशिष्टपक्षविषयकन्यासिविशिष्टहेतुग्रहविरोधित्वादिकं तथेत्यपि  
 बोध्यम् ।

ननु तत्तद्धर्मावच्छिन्नभिन्नभिन्नत्वरूपलक्षण घटक तत्तद्धर्माणां भा-  
 गासिद्धतया हेत्वाभाससामान्ये इतरभेदाननुमापकत्वेऽपि व्यभिचारावा-  
 रकतया तदितरांशवैयर्थ्यं मित्यत आह—स चे. ति । स च  
 अन्योन्याभावोऽतिरिक्त एवेति योजना । स च—तत्तद्धर्मावच्छिन्न  
 प्रतियोगिताकभेदकूटावच्छिन्नप्रतियोगिताकश्च । अतिरिक्तः—तत्तद्ध-  
 र्मातिरिक्तः । तथा च धर्मिभेदान्न वैयर्थ्यम्, तत्तद्धर्मावच्छिन्नप्रति-  
 योगिताकभेदमात्रावच्छिन्नप्रतियोगिताकान्योन्याभावस्य स्वप्रतियोगिता-  
 वच्छेदकीभूतभेदप्रतियोगितावच्छेदक तत्तद्धर्मस्वरूपत्वेऽपि तादृशभेद-  
 कूटावच्छिन्नप्रतियोगिताकभेदत्वस्य नानाधर्मेण कल्पनापेक्षया तद्वि-  
 शिष्टस्यैकस्यैव भेदस्य लाघवेन कल्पयितुं युक्तत्वादित्यभिप्रायः ।  
 एतच्च यथाश्रुताभिप्रायेण । तत्तद्धर्मावच्छिन्ननिरूपितविषयितान्यतम-  
 विषयितानिरूपकतावच्छेदकधर्मवत्त्वस्य लक्षणत्वे त्वधिकरणविकासकतया  
 ( अधिकविकासकतया ) विशेषणसार्थक्यमित्यवधेयम् ।

ननु साध्यादिभेदेन लक्षणभेदे 'हृदो वह्निमान् धूमा' दित्या-  
 दिस्थलीयलक्षणस्य पञ्चहेत्वाभाससाधारण्यासम्भवात् तादृशलक्षणा-  
 क्रान्तानां पञ्चविधत्वोक्त्यसङ्गतिरित्यत आह—पञ्चावधभेदोक्तिस्त्वि



ति । पञ्चविधत्वोक्तिरित्यर्थः । तत्सम्भवस्थले ति । यत्र पञ्चानामेव हेत्वाभासानां सम्भवः, 'गौरश्चो घटत्वा' दित्यादौ, तत्स्थली-यलक्षणाकान्तस्य पञ्चविधत्वाभिप्रायेणेत्यर्थः ।

ननु एवं लक्षणाननुगमादितरभेदानुमाने भागासिद्धिरित्यत आह—  
व्यभिचारादे रिति । साध्यादिभेदनियन्त्रितत्वात्—साध्यादि-  
भेदविद्यन्त्रितलक्ष्यतावच्छेदकत्वात् । तथा च लक्षणस्येव लक्ष्यता-  
वच्छेदकस्याप्यनुगमाच्च भागासिद्धिरिति भावः ।

ननु एवमप्यनुगतोक्त्यसम्भवात् नायं प्रकारः सार्धयानित्यत  
आह—शब्दाभेदस्येति । इदं पुनरिहाधेयम् । तावदन्यान्यत्वमितर-  
भेदानुमापकमेव न तु दोषपदप्रवृत्तिनिमित्तम् ; तथा सति निर्वहित्वविशिष्टे  
वहेः साधने धूमो दुष्ट इत्यादौ दुष्टपदस्य बह्व्यभावविशिष्टनिर्वहि-  
त्वावच्छिन्नान्यतमवदर्थकतया “निर्वहित्वादिविशिष्टे वहिसाधने”  
इत्यादेरनन्वितार्थकत्वप्रसङ्गात्, अप्रसिद्ध्या तस्य हेत्वन्वयिनिर्वहित्व-  
विशिष्टविशेष्यकवह्यनुमितिप्रयोजकत्वार्थकत्वासम्भवात् ; किन्तु अ-  
भावप्रयोजकप्रमान्यवृत्तिविषयतानिरूपकत्वादिकमेव तथा ; उक्त-  
स्थले च प्रकारता प्रकारतानिरूपितव्याप्तिप्रकारतानिरूपितधूमत्वाद्य-  
वच्छिन्नप्रकारता च उभयमेव साधनपदार्थः । प्रकारतारूपतदर्थे-  
ऽपरतदर्थैकदेशव्याप्तिप्रकारतानिरूपकप्रकारतायाश्च फलान्तवह्निपद-  
वाच्यस्य वह्निनिष्ठत्वस्य स्वरूपसम्बन्धेन साधनपदार्थप्रकारताद्वये  
च सप्तम्यन्तार्थ निर्वहित्वादिविशिष्टविशेष्यतायाश्च निरूपितत्वसम्बन्धे-  
नान्वयः । साधनपदोत्तरसप्तम्या निरूपकत्वं द्वित्वञ्चार्थः । निरूपकत्वे  
च निरुक्तसाधनपदार्थयोः पृथगन्वयः ; तदन्वितनिरूपकत्वे द्वित्वा-  
न्वयः । द्वित्वान्वयितादृशनिरूपकत्वयोः दोषपदार्थघटकाभावे अन्वयः ।  
तथा च निर्वहित्वविशिष्टविशेष्यतानिरूपितवह्निनिष्ठप्रकारतानिरूपक-

त्वस्य तादृशविशेष्यतानिरूपिता या वह्निप्रकास्तानिरूपितव्याप्तिप्रका-  
 रतानिरूपितधूमत्वाद्यवच्छिन्नप्रकारता तन्निरूपकत्वस्य च द्वयोरभाव-  
 प्रयोजकप्रमान्यवृत्तिविषयितानिरूपकवानित्येवान्वयबोधः । प्रतिबन्धकी-  
 भूतप्रमाविषयितानिरूपकीभूताभावमादाय पर्वते वह्निसाधने धूमो दुष्ट  
 इत्यादि प्रयोगवारणाय विषयितायां प्रमान्यवृत्तित्वं निवेशितम् ।  
 दोषघटककेवलसाध्यादौ दोषव्यवहाराभावात्, अत्रयं दोष इत्यादौ  
 स्वविषयकनिश्चयाव्यवाहितोत्तरानुमिति निष्ठतादृशोभयाभावाधिकरणता-  
 त्वव्यापकविरोधिविषयिताप्रयोज्यताकर्मवानेव, दोषपदार्थ इति द्विक् ॥

\* इति हेत्वाभाससामान्यनिरुक्तौ द्वितीयलक्षणम् ॥ \*





सामान्यनिरुक्तिः ।

६१

दशाविशेषे हेत्वोरेवासाधारणसत्प्र-  
तिपक्षयोराभासत्वात् तद्बुद्धेरप्यनु-  
मितिप्रतिबन्धकत्वम् ।

[दी] स्यादेतत् ; ' शब्दोऽनित्यशब्दत्वा ' दित्यत्रासाधारण्ये  
ऽव्याप्तिः ; सर्वसाध्यवद्यावृत्तेस्तत्राऽसत्त्वात् ।

## ॥ अथ दशाविशेषः ॥

असाधारण्यस्य पक्षवृत्तित्वे सति साध्यव्यापकभूताभावप्रति-  
योमितात्मकस्य सत्प्रतिपक्षस्य च पक्षनिष्ठसाध्याभावव्याप्यवत्त्वरूपस्य  
बुद्धेरिषोधिबिषयकतया साध्यवत्त्वज्ञानप्रतिबन्धकत्वं विविधाद्भवेव ।  
एवञ्च तज्ज्ञानवशायां हेतोरनुमित्यजनकत्वात् तद्बुद्धेः प्रतिबन्धक-  
त्वमावश्यकमित्येतादृशयथाश्रुतार्थपरस्य दशाविशेष इत्यदिमूलमन्य-  
ऽनुत्थितिः । अन्यथा साधारण्यादिज्ञानप्रतिबन्धकताया अपि व्यवस्था-  
यितुमुचितत्वात्, अतस्तद्दशमूलमन्यथा व्याख्यातुमवतरणिकमाह-  
स्यादेत दिति । इत्यत्र असाधारण्ये-एतत्स्थलीयासाधारण्यरूपदोष-  
प्रकाशक हेतुविशेष्यकप्रमाविषये सर्वसाध्यवद्या तत्त्वात्मके । अन्वयापि-  
सिति । तद्विषयकत्वस्य निरुक्तानुमित्यप्रतिबन्धकहेत्वविषयकज्ञानसाधा-  
रणतया सादृशप्रतिबन्धकतातिरिक्तवृत्तित्वादिति भावः ।

अनु केवलं सर्वसाध्यवद्यावृत्तत्वं न दोषः, अपि तु साध्य-  
वृत्तित्वाविशिष्टम्, तादृशविशिष्टविषयकत्वं तु न प्रतिबन्धकत्वमिति-

[दी] एवम् 'शब्दोऽनित्यः कृतकत्वा' दित्यत्र सत्प्रति-  
पक्षे नित्यत्वव्याप्याद्रव्यद्रव्यत्वादावपि पक्षस्य तद्वत्त्वविरहा-  
दित्याशङ्कां तयोरलक्ष्यत्वेन निराकुरुते-दशाविशेष इति ॥  
हेत्वोः=सद्वेत्योः । असाधारणः पक्षमात्रवृत्तिः ॥ सन् प्रति-  
पक्षो विरोधिपरामर्शो यस्य स तथा । तयोः दशाविशेषे  
हेतौ सर्वसाध्यवद्यावृत्तत्वस्य, पक्षे साध्याभावव्याप्यवत्त्वस्य च  
भ्रमदशायाम् । आभासत्वात्,—अनुमित्यजनकत्वात् । तद्वबुद्धेः-  
हेत्वादौ साध्यवद्यावृत्तत्वादिवुद्धेः ।

कवृत्तित्यत आह—सर्वेति । तत्र-हेतौ । असत्त्वात्-अवृत्तेः-  
साध्यवति पक्षे हेतोर्वृत्तेरिति शेषः । तथा च तादृशविशिष्ट-  
स्याप्रसिद्ध्या तस्य दोषत्वासम्भवेन प्रसिद्धस्याविशिष्टसाध्यवद्यावृत्त-  
त्वस्यैव तत्र दोषताया आवश्यकत्वादिति भावः ।

अद्रव्यद्रव्यत्वादाविति । असमवेतद्रव्यत्वादावित्यर्थः ।  
असमवेतत्वस्य ध्वंससाधारणतया नित्यत्वव्याप्यत्वासम्भवाद्विशेष्यां-  
शनिवेशः । अप्यनन्तरमव्याप्तिरित्यनुषज्यते । तद्विषयकत्वस्य  
पक्षाविषयकज्ञानसाधारणतया प्रतिबन्धकतातिरिक्तवृत्तित्वादिति भावः ।

ननु केवलं नित्यत्वव्याप्याद्रव्यद्रव्यत्वादिकम् न तत्र दोषः,  
अपि तु पक्षनिष्ठतद्वत्त्वमेव । तादृशविशिष्टविषयकत्वन्तु प्रतिबन्धक-  
तानतिरिक्तवृत्त्येवेत्यत आह—पक्षस्येति । तथा च पक्षघटित-  
विशिष्टस्याप्रसिद्धतया पक्षाघटितस्यैव दोषत्वमावश्यकमिति भावः ।  
तयोः—तादृशस्थलीययोर्दोषत्वेनाभिमतयोर्धर्मयोः । 'शब्दोऽनित्यः  
शब्दत्वा' दित्यादौ शब्दत्वादिविशेष्यकनित्यव्यावृत्तत्वादिविज्ञानवि-  
षये अव्याप्तेः शङ्कानास्पदत्वात् ; अलक्ष्यत्वाभ्युपगमेन तत्परिहारस्य



[दी] प्रतिबन्धकत्वं परमायाति, न तु तद्विषयस्य दोषत्वम्, असत्त्वात्; अन्यथा बाधभ्रमेण अनुमित्यनुदयात् तस्यापि दोषत्वं स्यात् । को हि साध्याभावतद्व्याप्यवत्ताभ्रमयो रंनु-मिति विरोपित्वे विशेषः ? निर्युक्तिकं स्तुत्वादोऽश्रद्धेयः ।

चात्थन्तासम्भवदुक्तित्वाद्धेतुपदं सद्धेतुपरतया व्याचष्टे—हेत्वो रिति । सद्धेतोः साध्यवद्भाववृत्तत्वरूपासाधारण्यसाध्याभावव्याप्यवत्पक्षकत्वरूपसत्प्रतिपक्षत्वासम्भवात् असाधारणसत्प्रतिपक्षपदे अन्यथा व्याचष्टे—असाधारण इति । तथा—प्रकृते सत्प्रतिपक्षपदार्थः । सद्धेतोर्दुष्टत्वरूपाभासत्वाऽयोगादाभासपदमन्यथा व्याचष्टे—आभासत्वा दिति । तद्बुद्धे रित्यत्र तत्पदस्य हेतुमात्रपरत्वं न सम्भवति, सत्प्रतिपक्षस्थले प्रतिबन्धकज्ञानस्य हेतुविषयकत्वानियमात्, हेतुविषयकत्वकथनस्याप्रयोजकत्वाद्बुद्धिपदस्यापि बुद्धिसामान्यपरत्वं न सम्भवति । हेत्वादिमात्रविषयकज्ञास्याप्रतिबन्धकत्वात्, अतस्तत्पदस्य हेतुपक्षोभयपरतया बुद्धिपदस्य साध्यवद्भाववृत्तत्वरूपासाध्याभावव्याप्यवत्तावगाहिवुद्धिपरतया तद्बुद्धिपदं हेतुविषयकसाध्यवद्भाववृत्तत्वरूपासाधारण्य बुद्धिपक्षविषयकसाध्याभावव्याप्यवत्तावगाहिवुद्धिपरत्वेन व्याचष्टे तद्बुद्धे रिति । तयोरलक्ष्यतालाभाय हेत्वो रित्यनन्तरश्रुत एवकारः “प्रतिबन्धकत्व” मित्यस्यानन्तरं योजनीयः । तदर्थमन्तर्भाव्य व्याचष्टे—प्रतिबन्धकत्वं परमायातीति । परम्—केवलम् ।

एवकारव्यवच्छेदं स्पष्टयति—नन्विति । तद्विषयस्य—तादृश बुद्धिविषयस्य । दोषत्वम्—दोषलक्षणलक्ष्यत्वम् । असत्त्वात्—लक्ष्यताप्रयोजकरूपस्यासत्त्वात् । प्रतिबन्धकीभूतज्ञानप्रमात्वस्यैव तद्विषयस्य लक्ष्यताप्रयोजकत्वादिति भावः । असत्त्वात्—विशिष्टस्याप्रसिद्धत्वादिति

[दी] यत्तु ज्ञानस्य यदनुमितिप्रतिबन्धकतावच्छेदकम् तद्वत्त्वम् , तत्प्रकारकप्रभाविषयत्वं च लक्षणार्थः । तच्च द्विविधम् ; विषयरूपं साधारण्यादि ; बाधे च प्रमितसाध्याभाववान् पक्षः । तद्विषयकत्वेन ज्ञानस्य अनुमितिप्रतिबन्धकत्वात् । अविषयरूपं च विरोधिसामग्रीकालीनत्वादिकम् । तद्वत्त्वं च ज्ञानस्यैव तद्विषयस्य हेतोरपीति ;—

तु नार्थः । एकदेश एवाऽन्यापेराशङ्किततया विशिष्टाप्रसिद्धेस्तदलक्ष्यता-विघाहकत्वविरहेणानुपयोगात् ।

अन्यथा—प्रतिबन्धकीभूतभ्रमविषयस्यापि दोषत्वे । बाधभ्रमेण-पक्षे साध्याभावभ्रमेण । तस्य—तद्विषयसाध्याभावादेः । नन्वेवमुक्त-स्थले प्राचां दशाविशेषे हेतोर्दुष्टत्वप्रवादो नोपपद्यते इत्यत आह निर्युक्तिकस्त्विति । ये तु उपदर्शितस्थलेऽपि दशाविशेषे हेतोर्दुष्टत्वमङ्गीकुर्वन्तस्तत्साधारण्याय लक्षणमन्यथा ध्याचक्षते तेषां म-तमुपन्यस्यति यत्त्विति । ज्ञानस्येति । षष्ठ्यन्तार्थस्य यत्प-दार्थेऽन्वयः । तथा च ज्ञानसम्बन्धित्वविशिष्टं यद्रूपावच्छिन्नं यत्किञ्चित्सम्बन्धेनानुमितिप्रतिबन्धकतावच्छेदकमित्यर्थः । अत्रापि अव-च्छेदकत्वमनतिरिक्तवृत्तिस्वरूपम् , उक्तयुक्तेः । तत्पदमुभयत्र तद्रूपावच्छिन्नपरम् । लक्षणार्थः—व्युत्क्रमेण लक्षणयोरर्थः ।

ननु एतावतैव कथं दर्शितसत्प्रतिपक्षादौ लक्षणसमन्वयः ! तत्र प्रतिबन्धकतावच्छेदकीभूतविशिष्टविषयकत्वस्याप्रसिद्धेः, कथं वा व्य-भिचारादिकमादाय सव्यभिचारादौ लक्षणसंगमनम् ? व्यभिचारादि-विषयकत्वस्यैव प्रतिबन्धकतावच्छेदकतया व्यभिचारादेरतथात्वादित्यत आह—तद्वत्त्वेति । तादृशप्रतिबन्धकतावच्छेदकश्चेत्यर्थः । अमा-



[दीं] तन्न ; तद्वत्त्वं हि हेतोर्नाभेदेन, बाधे तदभावात् । अत एव नाश्रयतया, वह्न्यभिचारिद्रव्यत्वादिमति धूमेऽतिप्रसङ्गाच्च

त्मकबाधप्रतिबन्धकतामादाय आपादितायाः सद्धेतोर्दुष्टताया असम्भवं स्पष्टीकर्तुमाह—बाधे चेति । बाधज्ञाननिष्ठप्रतिबन्धकतायाञ्चेत्यर्थः । अवच्छेदक इति शेषः । पक्षस्य वास्तवं साध्याभाववत्त्वं निविशते न तु वैज्ञानिकमिति सूचयितुं प्रमितेति । विषयस्यावच्छेदकत्वे युक्तिमाह—तद्विषयकत्वेनेति । तथा च विषयविषयकत्वस्येव विषयस्यापि विषयतया अवच्छेदकत्वमक्षतमेवेति भावः । विरोधिसामग्रीकालीनत्वादीति । विरोधिकोऽन्यनुमितिसामग्रीकालीनत्वेन परामर्शादेः प्रतिबन्धकत्वमित्यभिमानः । तथा च तदादायैव सत्प्रतिपक्षिते असाधारणे च सद्धेतौ दशाविशेषे दुष्टत्वमिति भावः ।

ननु ज्ञाननिष्ठं विरोधिसामग्रीकालीनत्वमादाय कथं हेतोर्दुष्टत्वम् ? तस्य ज्ञान एव सत्त्वात् इत्याशङ्कां परिहरति तद्वत्त्वञ्चेति । तद्विषयहेतोरपीति । तत्कालनिरूपिताधेयतात्मकस्य तत्कालीनत्वस्याधेयभेदेन भेदानभ्युपगमात्, अभ्युपगमे वा आधेयतासम्बन्धेन तत्कालस्याप्यवच्छेदकतया तमादायैव लक्षणसमन्वयादिति भावः । नाभेदेनेति । विवक्षितुं शक्यमिति शेषः । साध्याभाववद्वृत्तित्वादिविशिष्टसाधनादिरूपदोषस्याभेदसम्बन्धेन हेतौ सत्त्वादेतादृश सम्बन्धेन तद्वत्त्वविवक्षायां न व्यभिचारदिप्रसक्तिः, अतो बाधे तदभावादिति । वह्न्यभाववदध्नादिरूपबाधे धूमादिहेत्वभेदासत्त्वादित्यर्थः । तथा च तत्रान्यासिरिति भावः । अतएव बाधिते अव्याप्तेरेव । नाश्रयतया—तद्वत्त्वविवक्षार्हमिति शेषः । धूमादेर्वह्न्यभाववदध्नानाश्रयत्वादेकज्ञानविषयत्वादिरूपसम्बन्धस्य चा-

[दी] साध्याभाववत्पक्षस्यैव साध्याभाववद्वृत्ति हेतोर्ज्ञानस्य प्रतिबन्धकत्वात्, साधारण्यादिविषयकत्वस्य ज्ञाननिष्ठस्यैव प्रतिबन्धकतावच्छेदकत्वात् सत्तादिसाध्यके ज्ञानेऽतिप्रसङ्गाच्च, यथाकथञ्चित्तद्वत्त्वस्य चातिप्रसङ्गकत्वात् ।

ऽऽधारत्वानिर्बाहकत्वादिति भावः । अन्यासिमुक्त्वा अतिव्याप्तिमाह वह्निन्यभिचारी ति ।

ननु साध्याभाववद्वृत्तित्वादिरूपविषय एवं प्रतिबन्धकतावच्छेदकः, न तु तत्तद्विशिष्टद्रव्यत्वादिः तदाश्रयश्च न धूमादिरित्याशङ्कां निराकरोति—साध्याभाववदिति । साध्याभाववद्वृत्तिहेतोर्ज्ञानस्येति । तादृशहेतुविषयकज्ञानस्येत्यर्थः ; तथा च वह्न्यभाववद्वृत्तिद्रव्यत्वादिकमपि विषयतया अवच्छेदकमेवेति भावः ।

ननु धूमादेस्तादृशधर्मवत्त्वेऽपि वह्नौ साध्ये धूमो दुष्ट इति व्यवहारस्य नापत्तिसम्भवः । उक्तयुक्त्या तद्धेतुकानुमिति विरोधिरूपवत्त्वस्यैव तत्र दुष्टताव्यवहारनियामकत्वात्, अन्यथा तवाप्यप्रतीकरात् इत्यतोऽन्यत्रातिप्रसङ्गमाह—साधारण्यादिविषयकत्वस्येति । ज्ञाननिष्ठस्य—ज्ञानवृत्तित्वविशिष्टस्य । सत्तादीति । सत्तावान् ज्ञाना दित्यादौ ज्ञानहेतुकसत्त्वाद्यनुमितिप्रतिबन्धकतावच्छेदकं, ज्ञानांशे सत्ताद्यभाववद्वृत्तित्वावगाहित्त्वमादाय सत्त्वे साध्ये ज्ञानं दुष्टमिति व्यवहारापत्तेरित्यर्थः ।

येन केनापि सम्बन्धेन तद्वत्त्वं विवक्षणीयमित्यपि दूषयति—यथाकथञ्चिदिति । अतिप्रसङ्गकत्वा दिति । उक्तधर्ममादाय सत्त्वादिसाध्यके ज्ञाने धूमाद्यंशे यद्वह्न्यभाववद्वृत्तित्वावगाहित्वं एकज्ञानविषयत्वादिसम्बन्धेन तद्वत्त्वमादाय वह्न्यादिसाध्यके धूमादावपि



सामान्यनिरुक्तिः ।

६७

[दी] विरोधिसामग्रीसमवहितोऽपि च लिङ्गपरामर्शो न स्वसाध्या-  
नुमितेः प्रतिबन्धकः, मणिसमवहितो वहिरिव दाहस्य । अथ  
यद्धर्मविशिष्टज्ञाने सत्यवश्यमनुमितिप्रतिबन्धः

दुष्टत्वव्यवहारापत्तेरित्यर्थः । सत्प्रतिपक्षादिस्थले विरोधिसामग्रीकालीनत्वेन  
प्रतिबन्धकतामादाय यत् लक्षणसत्त्वमुपपादितम्, तत् दूषयति विरो-  
धिसामग्रीति । न स्वसाध्यानुमितेः प्रतिबन्धक इति । न स्वजन्या-  
नुमितेः प्रतिबन्धक इत्यर्थः । कारणत्वप्रतिबन्धकत्वयोरेकेत्रानभ्युप-  
गमादिति हृदयम् ।

विभिन्नरूपेण तदुभयस्यैकत्रोपगमे प्रतिबन्धिसूचनायाह मणीति ।  
“न प्रतिबन्धक” इत्यनुषज्यते । तथा च विरोधिकोऽनुमि-  
तिसामग्रीकालीनत्वेन परामर्शादीनामनुमितिप्रतिबन्धकत्वे मणिसमवहि-  
तत्वेन वह्न्यादीनामपि दाहप्रतिबन्धकत्वापत्तिः । मणिसमवहितत्वा-  
पेक्षया लाघवेन मणित्वेनैव प्रतिबन्धकता कल्पयते इति चेत्तर्हि  
विरोधिसामग्रीकालीनत्वापेक्षया लाघवात् तादृशसामग्रीत्वेन विरोधि-  
परामर्शत्वेनैव वा प्रतिबन्धकत्वम् प्रकृते कल्पयितुमुचितमिति कथं  
विरोधिसामग्रीकालीनत्वमादाय लक्षणं सङ्गमनीयम् ? तस्य प्रतिब-  
न्धकतातिरिक्तवृत्तित्वादिति भावः । कार्यानुत्पत्तिव्याप्यतावच्छेदकत्वरूप-  
प्रतिबन्धकतावच्छेदकत्वमेव अत्र विवक्षितम्, न तु कारणीभूताभाव-  
प्रतियोगितावच्छेदकत्वरूपम्, तच्च विरोधिसामग्रीकालीनत्वेऽप्यक्षत-  
मेवेत्याह अथे त्यादिना ।

यद्धर्मे ति । यादृशधर्मविशिष्टनिश्चयाव्यवहितोत्तरक्षणत्व-  
व्यापकीभूतः अनुमित्यनुत्पादस्तादृशरूपमेवेत्यर्थः । निश्चयत्वनिवेशात्  
बाधादिविषयकसंशयसंस्काराद्यव्यवहितोत्तरक्षणे कदाचिदनुमित्युत्पादे

[दी] तदेवाऽत्र प्रतिबन्धकतावच्छेदकमुक्तम् । भवति च प्रतिबन्धकी भूतविरोधिसामग्रीकालीनत्वादिविशिष्टे परामर्शे तथेति चेत् ? न वै कालादिसाधारणकारणघटिता सामग्री कापि प्रतिबन्धिका ; विशेषतस्त्वत्र ; तत्सत्त्वे कार्योत्पादस्य दुर्वारत्वात् ; किन्तु विरोधिपरामर्शस्तथा ।

अपि न क्षतिः । अत्र—एतल्लक्षणे । प्रतिबन्धकतावच्छेदकमुक्तम्—प्रतिबन्धकतावच्छेदकपदेन विवक्षितम् । भवति चेति । विरोधिकोऽनुमितिसामग्र्याः प्रतिबन्धकत्वकथनं प्रतिबन्धकसमबहितोत्तरक्षणे कार्यानुत्पादस्यावश्यकतया विरोधिसामग्रीकालीनत्वस्य निरुक्तप्रतिबन्धकतावच्छेदकताया आवश्यकत्वप्रदर्शनाय । तथा—अवश्यमनुमित्यनुत्पादः । विरोधिसामग्र्याः प्रतिबन्धकत्वं यदुक्तं तदेवादौ दूषयति न वै इति । न हीत्यर्थः । कालादीति । घटितान्तं हेतुगर्भविशेषणम् । तथा च कारणसमुदायः सामग्री, सा च कच्चिदपि न प्रतिबन्धिका, कालादिसाधारणकारणानामपि तदन्तर्निविष्टत्वात्तेषां प्रतिबन्धकतावच्छेदककोटौ निवेशस्य निष्फलत्वात् प्रतिबन्धकार्येऽपि तेषामनुगुणत्वादित्यर्थः ।

सत्प्रतिपक्षस्थले विरोधिकोऽनुमितिसामग्र्यास्तत्कोऽनुमितिप्रतिबन्धकत्वमत्यन्तासम्भवदुक्तिकमेव, तत्र फलानुत्पादेन सामग्र्या एवाऽसत्त्वात् इत्याह विशेषतस्त्वित्यादिना । अत्र—सत्प्रतिपक्षस्थले । 'सामग्री न प्रतिबन्धिके' त्यनुषज्यते । तत्सत्त्वे—सामग्रीसत्त्वे । कार्योत्पादस्य दुर्वारत्वात्—सामग्र्याः कार्योत्पत्तिनियतत्वात् इति भावः ।

ननु तर्हि तत्र परामर्शादिरूपानुमितिहेतुसत्त्वादनुमितिः कथं नोत्पद्यते इत्यत आह किन्त्विति । विरोधिपरामर्शः—साध्या



[दी] यदि च तत्सत्त्वेऽपि तत्साध्यबाधावतारे नानुमितिप्रतिबन्धः  
 प्रामाणिकः ? तदा अप्रामाण्यग्रहाभावस्येव तदभावस्यापि वैशिष्ट्यं  
 तत्र निवेद्यताम् । यदा च अमप्रमासाधारणविरोधिपरामर्शसत्त्वे  
 चानुमितिस्तदा तथाविधबाधादिग्रहेपीत्यतिप्रसङ्गः ।

भावव्याप्यवत्तानिश्चयः । तथा-अनुमितिप्रतिबन्धकः । ननु यत्र  
 वह्न्यभावव्याप्यवत्तापरामर्शो वह्न्यभावाभाववान् पक्ष इति बाधनिश्च-  
 योपि च वर्तते तत्र वह्न्यव्याप्यवत्ताज्ञानेन वह्न्यनुमितिर्जन्यते इत्यनु-  
 भवसिद्धम् । विरोधिपरामर्शमात्रस्य प्रतिबन्धकत्वे च तन्नोपपद्यते  
 इत्यत आह यदि चेति । तत्सत्त्वेऽपि-विरोधिपरामर्शसत्त्वे  
 ऽपि । तत्साध्यबाधावतारे-तादृशपरामर्शानुमेयविरोधिकोटेः पक्षो  
 ऽभावनिश्चयदशायाम् । नानुमितिप्रतिबन्धः-न प्रकृतसाध्यानुमित्य-  
 नुत्पादः । “अप्रामाण्यग्रहाभावस्ये” त्यनन्तरं “वैशिष्ट्य”  
 सित्यनुषज्यते । तदभावस्य-विरुद्धकोटिविरहनिश्चयाभावस्य ।  
 तत्र-विरोधिपरामर्शप्रतिबन्धकतावच्छेदकगर्भे । निवेद्यता मिति ।  
 अत्र विपरीतकोटिव्याप्यवत्तापरामर्शदशायां तत्कोटिविरहनिश्चयसत्त्वे-  
 तत्परामर्शे अमत्वग्रहानन्तरमेवानुमितिः स्वीक्रियते नत्वन्यथेति अमत्वग्रहा-  
 भाववैशिष्ट्यनिवेशेनैव उपपत्तौ तादृशबाधग्रहाभाववैशिष्ट्यनिवेशो व्यर्थ  
 इत्यनिर्भरसूचनाय यदिचेत्युक्तम् । अप्रामाण्यग्रहाभावस्य दृष्टान्त  
 विधया प्रतिबन्धकतावच्छेदकत्वं च दर्शितम् ।

ननु अस्तु अनुमितौ विरोधिपरामर्शमात्रं प्रतिबन्धकम्, तथापि  
 तद्वद्विरोधिसामग्रीकालीनज्ञानस्य फलानुत्पादनियतत्वात्तादृशसाम-  
 ग्रीकालीनत्वस्य निरुक्तप्रतिबन्धकतावच्छेदकत्वं दुरुपपादमेव ।  
 एवं च तथाविधविरोधिपरामर्शकालीनत्वमादायापि दशा-

## शास्त्रमुक्तावली ।

[दी] न चातीतादौ लिङ्गे विरोधिपरामर्शकालीनत्वमपि । यदपि-  
यद्विषयकत्वेन ज्ञानस्य प्रतिबन्धकत्वं तद्वत्त्वमेव वाच्यम्, सत्प्र-  
तिपक्षे च विरोधिव्याप्त्यादिकमेव तथा; तद्वत्त्वमपि हेतोस्त-  
ज्ज्ञानरूपसम्बन्धेन, तस्य समूहालम्बनरूपतया हेतुद्वयविषयत्वा-  
दिति ;

विशेषे सत्प्रतिपक्षितस्य हेतोर्दुष्टत्वमुपपद्यत एव इत्यतो विरोधि-  
परामर्शादिकालीनत्वसमशीलबाधादिभ्रमकालीनत्वमादाय सद्देतावति-  
प्रसङ्गमाह यदा चेति ।

तथाविधेति । भ्रमप्रमासाधारणेत्यर्थः । ‘अपी’ त्यनन्तरं  
नानुमिति रित्यनुषज्यते ; तथा च तादृशं बाधादिग्रहकालीनत्वमपि  
निरुक्तप्रतिबन्धकतावच्छेदकत्ववद्भवत्येवेति भावः । इति-इत्यतः ।  
अतिप्रसंग इति । बाधादेरनित्यदोषतायाः केनाप्यनभ्युपगमेन इष्टा-  
पत्त्यनवकाशादिति भावः । विरोधिपरामर्शादिकालीनत्वमादाय सर्वत्र  
सत्प्रतिपक्षिते दुष्टत्वं नोपपादयितुं शक्यत इत्याह-न चेति ।  
न हीत्यर्थः । अतीतादाविति । तथा चातीतादिसद्देतौ विरोधि-  
परामर्शदशायां भवन्मतसिद्धं सत्प्रतिपक्षितत्वं नोपपद्यते इति भावः ।  
सत्प्रतिपक्षिते सद्देतौ विरोधिव्याप्यवत्पक्षाप्रासिद्धावपि प्रतिबन्धकी-  
भूतभ्रमविषयप्रसिद्धविरोधिव्याप्त्यादिरेव दोष इति मतं दूषयति-  
यदपीत्यादिना । यद्विषयकत्वेनेति । तृतीयार्थः स्वरूपसम्बन्ध-  
रूपावच्छेदकत्वम्, न तु अनतिरिक्तवृत्तित्वरूपम् ; तथा सति विरोधि-  
व्याप्त्यादेर्दोषत्वानुपपत्तेः, प्रतिबन्धकतायां ज्ञाननिष्ठत्वविशेषणं कामिनी-  
जिज्ञासादिनिष्ठप्रतिबन्धकतावच्छेदकीभूतधर्मेऽतिप्रसङ्गवारणाय ।

ननु विरोधिकोटिव्याप्यत्वस्य ‘पर्वतो वह्निमान् धूमात्, पर्वतो  
वह्न्यभाववान् जलत्वा’ दित्यादौ प्रतिबन्धकीभूतज्ञानविषयसमवाया-



[दी] तदपि तुच्छम्, साध्याभाववत्पक्षविषयकत्वेन साध्याभाववत्पक्षज्ञानप्रमात्वविषयत्वेन वा ज्ञानस्य प्रतिबन्धकत्वम्, तस्य च साध्यवत्यपि पक्षे सम्भवादतिव्याप्तेः । विशिष्टविषयकत्वेन प्रतिबन्धकत्वं, विशिष्टं च तत्राऽप्रसिद्धमिति चेत् ?

दिसम्बन्धावच्छिन्नपक्षधर्मतायाश्च प्रकृतहेतावभावात् कथं तस्य दुष्टत्वम् ? अत आह—तद्वत्त्वमपीति । विरोधिष्याप्त्यादिमत्त्वमपीत्यर्थः । तज्ज्ञानरूपेति । स्वविषयकज्ञानविषयतात्मकेत्यर्थः । सम्बन्धविशेषस्याविवक्षितत्वादिति भावः । तादृशसम्बन्धवत्तां प्रकृतहेतौ उपपादयति—तस्येति । विरोधिष्याप्त्यादिज्ञानस्येत्यर्थः । समूहालम्बनरूपतयेति । न च एवं क्रमिकपरामर्शद्वयस्थले सत्प्रतिपक्षत्वानुपपत्तिरिति वाच्यम् ; तत्रापि तादृशव्याप्त्यादिप्रकारकप्रकृतहेतुविषयकेश्वरज्ञानादिकमादाय तद्वत्त्वोपपत्तेः ।

साध्याभाववत्पक्षविषयकत्वेन—साध्याभावप्रकारेण पक्षावगाहित्वेन । साध्याभाववत्पक्षज्ञानेति । साध्याभावप्रकारकपक्षज्ञानांशे प्रमात्वविषयकत्वेनेत्यर्थः । मतभेदेन विकल्पः । तस्य—तादृशज्ञानस्य । साध्यवत्यपि पक्षो—पक्षे साध्यवत्यपि सति ; पक्षस्य साध्यवत्त्वे सत्यपि इति यावत् । अतिव्याप्तेरिति । ‘पर्वतो वह्निमान् धूमा’ दित्यादौ बाधभ्रमनिष्ठप्रतिबन्धकतावच्छेदकविषयतानिरूपकबह्व्यभावादेः स्वविषयकज्ञानविषयत्वादिसम्बन्धेन वैशिष्ट्यस्य हेतौ सत्त्वादिति भावः । इदमुपलक्षणम् ; वह्निमान् धूमादित्यादौ विरोधिपरामर्शशून्यकालेऽपि तद्विषयविरोधिष्याप्त्यादिकमादायापि हेतोर्दुष्टत्वप्रसङ्गो बोध्यः ; तदापि पक्षांशे तद्विशिष्टविशेषणकसमूहालम्बनज्ञानसम्बन्धेन हेतौ तद्वैशिष्ट्यसम्भवात् ।

[दो] तर्हि किं सर्वत्र सत्प्रतिपक्षे साध्याभाववान् पक्षः प्रसिद्धः । यथाकथञ्चित्सम्बन्धेन तद्वत्त्वं चाऽतिप्रसक्तम्, धूमादेरपि ज्ञानरूपेण तदाश्रयाश्रयत्वादिना वा सम्बन्धेन व्यभिचारादिमत्त्वात् ।

अतिरिक्तवृत्तित्वरूपमेवावच्छेदकत्वं विवक्षणीयमित्यभिप्रायेण बाधभ्रमप्रतिबन्धकत्वाभादाय अतिप्रसक्तस्योद्धारमाशङ्कते-विशिष्टेति । साध्याभावविशिष्टपक्षविषयकत्वमेव प्रतिबन्धकत्वात् अतिरिक्तवृत्तिः, न तु साध्याभावविषयकत्वमात्रमित्यर्थः ।

विशिष्टश्च-साध्याभावविशिष्टपक्षश्च । तत्र-बाधस्थले । सत्प्रतिपक्षस्थले सर्वत्र तादृशविशिष्टं प्रसिद्धमेवेत्यभिमानः । भ्रमं निराकरोति-तत्किं मिति । पक्षावृत्तिसाध्यकसत्प्रतिपक्षे साध्याभावव्याप्यविशिष्टपक्षस्थं प्रसिद्धत्वात् सर्वत्रेति । सत्प्रतिपक्षे-सत्प्रतिपक्षतया यवन्मतसिद्धे । प्रसिद्ध इति । तथा चानतिरिक्तवृत्तित्वरूपमवच्छेदकत्वं विवक्षितुमशक्यमिति दर्शितातिव्याप्तिर्दुर्वारैवेति भावः । तद्वत्त्वषट्कसम्बन्धं वितर्क्यापि दूषयति-यथाकथञ्चिदिति । अतिप्रसक्तम्-सद्वेतुसाधारणम् ; तथा च पर्वतादेर्वह्नादिमत्त्वे साध्ये धूमादौ दुष्टताव्यवहारापत्तिरिति भावः । तादृशसम्बन्धेन तद्वत्त्वस्य धूमादिरूपसद्वेतुसाधारणत्वं स्फुटयति-धूमादेरिति । ज्ञानरूपेण-स्वविषयकज्ञानविषयत्वेन । तदाश्रयाश्रयत्वादिना-साश्रयद्रव्यत्वाश्रयत्वादिनेत्यर्थः । आदिना एककालीनत्वपरिग्रहः । व्यभिचारादिमत्त्वात्-वह्निभाववद्वृत्तित्वादिसत्त्वात् ।

ननु यादृशसम्बन्धावच्छिन्नयत्प्रकारतानिरूपितयद्वाग्निविशेष्यताशालित्वेन ज्ञानस्य प्रतिबन्धकत्वं तेन सम्बन्धेन तद्वत्त्वमेव दुष्टत्वमिति वाच्यम् ; एवञ्च स्वरूपादिसम्बन्धावच्छिन्न साध्याभाववद्वृत्तित्वादि-



### सामान्यानेकांकेः ।

[दी] यादृशसम्बन्धावगाहित्वेन ज्ञानस्य प्रतिबन्धकत्वम् । तेन तद्वत्त्वञ्च न सर्वत्र सत्प्रतिपक्षिते हेतौ ; अस्ति च क्वचित्सद्देताविति कृतं पल्लवितेन ।

प्रकारतानिरूपितहेतुविशेष्यताशालित्वेनैव व्यभिचारादिज्ञानस्य प्रतिबन्धकता, तेन सम्बन्धेन तद्वत्त्वस्य च हेतोरभावात् न तत्रातिव्याप्तिरित्याशङ्कां निराकुरुते—यादृशेति । सर्वत्र सत्प्रतिपक्षिते इति । ‘ हृदो वह्निमान् धूमवत ’ इत्यादिस्थले धूमवदादिरूपहेतौ व्याप्यताघटकसम्बन्धेन वह्न्याद्यभावव्याप्यवत्ताया असत्त्वादिति भावः । ‘ हृदो वह्निमान् धूमा ’ इत्यादौ धूमादिरूपहेतौ व्याप्यताघटकसमवायादिसम्बन्धेन वह्न्याद्यभावव्याप्यधूमत्वादेस्सत्त्वात् सर्वत्रेत्युक्तम् । क्वचित्सद्देताविति । सद्देतुतादशायामपि कचिदित्यर्थः । ‘ पर्वतो वह्निमान् धूमा ’ इत्यादौ विरोधिपरामर्शसमवधानदशायामपि प्रतिबन्धकतावच्छेदकप्रकारताश्रयवह्न्याद्यभाववह्निमदन्यत्व तद्व्याप्यादेः तादृशप्रकारतावच्छेदेकस्वरूपादिसम्बन्धेन धूमादिवृत्तित्वादिति भावः ।

यत्तु ज्ञानसम्बन्धेन तद्वत्त्वमेव दुष्टत्वम्, ज्ञानञ्च विशिष्टव्यवहारानुरोधात् ; कचिदेव कदाचिदेव कस्यचित् सम्बन्धः, एवञ्च विरोधिर्व्याप्यादेर्ज्ञानं विरोधिपरामर्शदशाभामेव प्रकृते हेतौ तत्सम्बन्धः तदैव तत्र दुष्टताव्यवहारात् ; साध्याभावादेर्भ्रमात्मकज्ञानः तु तत्र न कदाचिदपि तथा परमेश्वरादिसाधारणं, साध्याभावविशिष्टपक्षादेर्ज्ञानन्तु तत्र सर्वदैवेति—तत्तु हासास्पदमेव ; सकलाभियुक्तपुरुषसाधारणस्य नियतव्यवहारस्यासिद्धत्वात्, वासनाविशेषवतां तादृशव्यवहारस्य विपरीतस्यापि सम्भवात्, तज्ज्ञानस्य अनियतसम्बन्धत्वाऽऽधकत्वादिति । बाधसत्प्रतिपक्षज्ञानयोः प्रत्यक्षशाब्दज्ञानं प्रति प्रतिबन्धकत्वमभिधाय बाधसत्प्रतिपक्षयोर्लिङ्गज्ञानजन्यज्ञानमात्रवृत्तिधर्मावच्छिन्नप्रयोज्यतानिरूपितप्रयोजकताश्रयाभावप्रतियोगिज्ञानविषयत्वरूपं लिङ्गा-

यद्यपि बाधसत्प्रतिपक्षयोः प्रत्यक्षशाब्द-  
ज्ञानपतिबन्धकत्वान्न लिङ्गाभासत्वम् ;  
तथापि ज्ञायमानस्याऽऽभासस्याऽत्रलक्षणम् ।

[दी] यद्यपी ति । स्थाणुत्वाभावस्य तद्व्याप्यकरादेश्व निश्चये  
स्थाणुत्वप्रत्यक्षशाब्दयोरनुदयात् । न चैवम् “नरशिरः कपालं  
शुचि प्राण्यङ्गत्वा” दित्यादिनाऽप्यागमविरोध स्यात् ; तत्रा  
ऽनुकूलतर्काभावेन बलवत्तरागमविरोधेन च व्याप्तिनिश्चयस्या  
ऽनुमितेश्चाऽनुत्पत्तेरिति भावः ।

साधारणदोषत्वं न भवतीति आक्षिप्तं मणिकृता , तादृशप्रतिबन्ध-  
कतायाश्च युक्तिर्नोक्तेति न्यूनतापरिहाराय तत्र युक्तिमाह—स्थाणुत्वा-  
भावस्येति । स्थाणुत्वप्रत्यक्षशाब्दयो रिति । समानधर्मिता-  
वच्छेदकस्य स्थाणुत्वप्रकारकस्य लौकिकसन्निकर्षाद्यजन्यस्य प्रत्यक्षस्य  
शाब्दस्य चेत्यर्थः । एवम्—शाब्दबुद्धौ बाधतदभावव्याप्यवत्ताज्ञानयोः  
प्रतिबन्धकत्वे । नरशिरः कपाल मिति । नरशिरः कपाले शुचित्वाद्यनु-  
मापकेन तद्वर्गिकप्राण्यङ्गत्वपरामर्शेन स्वतः फलद्वारा वा आग-  
मजन्याशौचबोधप्रतिरोधः स्यादित्यर्थः । स चानुभवविरुद्धः , तत्र  
प्राण्यङ्गत्वज्ञानदशायामपि शाब्दाशौचज्ञानस्यानुभवसिद्धत्वादिति भावः ।  
समाधत्ते तत्रेति । तादृशाशौचज्ञानप्राक्काल इत्यर्थः । अनुकू-  
लतर्काभावेन व्याप्तिनिश्चयस्य बलवत्तरागमविरोधेनाऽनुमितेश्चाऽनुत्प-  
त्तेरिति योजना ।

एवञ्च वास्तवव्याप्यधर्मस्य येन केनापि रूपेण ज्ञानमेव न  
विरोधि , अपि तु व्याप्यत्वरूपेण । अत्र च प्राण्यङ्गत्वस्य  
ज्ञानेऽपि व्याप्तिग्राहकतर्कविरहेण व्यभिचारशङ्कयाशौचव्याप्यत्वेन



यद्वा बाधेन प्रत्यक्षादौ न ज्ञानं प्रतिबध्यते,  
किन्तु उत्पन्नज्ञाने अप्रामाण्यं ज्ञाप्यते । अ-  
नुमितौ तु उत्पत्तिरेव प्रतिबध्यते ते च  
सव्यभिचार विरुद्धसत्प्रतिपक्षासिद्धवा-  
धिताः पञ्च ॥

॥ इति तत्त्वचिन्तामणौ सामान्यनिरुक्तिः ॥

[दी] “ यद्वे ” त्यादि अभ्युच्चयभात्रम्; प्रत्यक्षं प्रति आनुमानि-  
कबाधनिश्चयस्याऽप्रतिबन्धकत्वेऽपि शाब्दं प्रति प्रतिबन्धकत्वात् ।  
योग्यताज्ञानेन अन्यथासिद्धत्वात् तदभावो न तत्र हेतुरिति  
चेत् ? एवमध्युपनीतमानविशेषं प्रति तत्त्वेन हेतुताया दुर्वारत्वात् ।  
इति श्रीमद्रघुनाथभट्टाचार्यशिरोमणिविरचितायां तत्त्वचिन्तामणिव्या-  
ख्यायाम् दीधित्यपराख्यायाम् हेत्वाभाससामान्यनिरुक्तिः

समाप्ता ॥

तज्ज्ञानं न सम्भवति, कारणान्तरविरहेण यत्र व्यभिचारश्चाङ्गाविर-  
हस्तत्र कथञ्चित् व्याप्तिग्रहेऽपि गृहीतप्रामाण्यकागमतात्पर्यविषय-  
विपरीतविषयकत्वेन तत्राप्रामाण्यं गृह्यते । तथा च तादृशप्राप्यज्ञत्वज्ञानं  
न शौचानुमितिजनने शाब्दाशौचज्ञानप्रतिबन्धे वा प्रभवतीति स-  
मुदायार्थः । आगमे प्रामाण्यग्रहश्च शिष्टपरिग्रहादिनैव भवति ।  
यावच्च तादृशपरामर्शेनाप्रामाण्यं गृह्यते तावन्न भवत्येवागमप्रवृत्ति-  
रित भावः ।

• यद्वे त्यादिग्रन्थेन बाधादिज्ञानस्यानुमित्यतिरिक्तज्ञानाप्रतिबन्ध-  
कत्वं व्यवस्थाप्य बाधादेर्लिङ्गासाधारणदोषत्वमेवोपपादितम् ; तन्न

सङ्गच्छते, बाधितार्थस्य शाब्दाभ्युपगमेऽनुमितेरपि अनपवादोदात्त-  
तत्राप्राप्ताग्रहकतया बाधादिग्रहस्य प्रवृत्त्यादिविरोधित्वोपपत्तेरित्यत्र  
कल्पे ग्रन्थकृतोऽनिर्भरमाह यद्वेत्यादी ति ।

ननु आनुमानिक बाधादिनिश्चयदशायामपि लौकिकसन्निकर्षो-  
दितः प्रत्यक्षोत्पत्त्या बाधनिश्चयसामान्यस्य प्रत्यक्षप्रति प्रतिबन्धकत्वं न  
सम्भवतीति अनुमित्यसाधारणप्रतिबन्धकत्वं बाधनिश्चयत्वावच्छिन्नस्या-  
ऽक्षतम्, अतो यद्विषयकनिश्चयत्वेनानुमित्यसाधारणप्रतिबन्धकत्वं तत्त्वस्य  
लक्ष्यताप्रयोजकत्वाभिप्रायेण यद्वे त्यादिग्रन्थस्य बाधलक्ष्यतोपपादकत्वं  
सुष्ठु सङ्गच्छत इत्यत आह प्रत्यक्षं प्रती ति । समानेन्द्रिय-  
जन्यबाधनिश्चयस्य सत्त्वे लौकिकप्रत्यक्षस्यानुत्पत्ते “रानुमानिके” ति  
बाधानिश्चयविशेषणम् ।

शाब्दं प्रती ति । तथा च तावतैव लिङ्गासाधारणदोषत्व-  
व्याघात इति भावः । तत्रापि तदप्रतिबन्धकत्वमाशङ्कते योग्यते  
ति । अन्यथासिद्धत्वा दिति । बाधादिनिश्चयदशायां योग्यता  
ज्ञानरूपकारणविरहेणैव शाब्दज्ञानानुत्पादादिति भावः । तदभावः-  
बाधादिनिश्चयाभावः । तत्र-शाब्दबुद्धौ । यद्यपि योग्यतासंशयाद्वि-  
तीयक्षणे स्मरणात्मकायोग्यतानिश्चये सति द्वितीयक्षणे शाब्दज्ञान-  
वारणाय तदभावस्य शाब्दधीहेतुत्वस्यावश्यकत्वम्, तथापि बाधा-  
दिज्ञानस्य शाब्दाप्रतिबन्धकत्वेऽपि निर्विवादोपनीतभानविशेषप्रति-  
बन्धकतयैव बाधादेर्लिङ्गासाधारणदोषत्वनिराकरणत्वं सम्भवात् तत्रैवं  
तन्निराकरोति एवमपी ति । उपनीतभानविशेषम्-दोषविशेषा  
जन्योपनीतभानम् । तत्त्वेन-बाधनिश्चयाद्यभावत्वेन । दुर्वारत्वा  
दिति । बाधादिनिश्चयदशायामनुमितेरिव तादृशोपनीतभानानुत्पादस्य  
सर्वानुभवसिद्धादिति भावः ।

इति श्रीमन्महामहोपाध्याय गदाधर भट्टाचार्य चक्रवर्ति विरचितायाम्  
युक्तिनिरुक्तकलोलमालातरङ्गितकल्पनापयःपारावाररूपिण्याम्

अनुमानदीधिति टीकायाम् हेत्वाभाससामान्यनिरुक्तिः

सम्पूर्णा !!





